



मराठीभाषा विकास : महाराष्ट्र शासन

नोंदणी क्र. एफ.१६०९४(मुंबई)



महाराष्ट्र शासन
मराठी भाषा विभाग

राज्य मराठी विकास संस्था

एल्फिन्स्टन तांत्रिक विद्यालय, ३, महापालिका मार्ग,
धोबीतलाव, मुंबई - ४००००९ दूरध्वनी : (०२२) २२६३९३२५ / २२६५३९६६

संकेतस्थळ <https://rmvs.marathi.gov.in> ई-पत्ता rmvs_mumbai@yahoo.com



निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे संगणकीकृत करून अभ्यासकांसाठी उपलब्ध करून देण्यात येत असतात.

सदर प्रकल्पांतर्गत महाराष्ट्र साहित्य परिषद, पुणे ह्या संस्थेद्वारे प्रकाशित करण्यात येणाऱ्या महाराष्ट्र साहित्य पत्रिका ह्या नियतकालिकाच्या अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून देण्यासंदर्भात उपरोक्त संस्थेला आवाहनपर विनंती करण्यात आली होती.

सदर विनंती मान्य करून महाराष्ट्र साहित्य परिषदेद्वारे सदर अंक संगणकीकरणासाठी उपलब्ध करून देण्यात आले. हे अंक सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत.

या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन त्यांचे पालन करावे.

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
३. पीडीएफ प्रतींवर असलेली राज्य मराठी विकास संस्था, मुंबई व महाराष्ट्र साहित्य परिषद, पुणे यांची मुद्रा आपणास काढता येणार नाही.
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्याची आहे. त्यांपैकी कोणतेही मत, विचारसरणी इ. यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था व महाराष्ट्र साहित्य परिषद, पुणे यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर/ संस्थांवर असणार नाही.

सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतील सामग्रीचे (लेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या लेखकांकडे अथवा प्रकाशकांनी त्या त्या वेळी केलेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातील कोणतेही अधिकार वा दायित्व राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीत.

अनुक्रमणिका



मराठीभाषा विकास : महाराष्ट्र शासन
राज्य मराठी विकास संस्थेद्वारे
संगणकीकृत





मराठीचा विकास: महाराष्ट्राचा विकास


राज्य मराठी विकास संस्थेद्वारे
संगणकीकृत

अनुक्रमणिका



मराठीचा विकास: महाराष्ट्राचा विकास
राज्य मराठी विकास संस्थेद्वारे
संगणकीकृत





अनुक्रमणिका

महाराष्ट्र साहित्य परिषद्, पुणे

महाराष्ट्र-साहित्य-पत्रिका

[त्रैमासिक]

४०

संपादक—मोहन ज्ञानेश्वर शहाणे
(सदस्य, सर्व्हण्टस् ऑफ इण्डिया सोसायटी)

विजयादशमी १८५९

वर्ष १० वें]

ऑक्टोबर १९३७

[अंक ३

अनुक्रमणिका

मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत

मोहन वायले तोषावे
महाराष्ट्र
साहित्य
परिषद

महाराष्ट्र-साहित्य-पत्रिका

वर्ष १० वें]

अनुक्रमणिका

[अंक ३]

विषय	पृष्ठ
१ निवेदन (संपादकीय)	१
२ भास्करभट्ट बोरकर यांचा मराठी पूजावसर : प्रा. वि. भि. कोलते, एम्. ए., एलएल. बी., अमरावती	५
३ रसव्यवस्था नि आस्वाद्यमानता : प्रा. मा. त्र्यं. पटवर्धन, एम. ए., कोल्हापूर	१६
४ हिंदी भाषा आणि भारतीय राष्ट्रीयत्व : ब. वें. सुब्रह्मण्यम्, अनुवादक व. मा. जाखडे, बी. ए.	२०
५ साभार स्वीकार	२७
६ व्युत्पत्तिविषयक : श्री. ना. गो. चापेकर, बी. ए., एलएल. बी., बदलापूर	२८
७ कला आणि अश्लीलता : श्री. काका कालेलकर, वर्धा	३१
८ स्त्रियांच्या म्हणी : श्री. नीलकंठ शंकर नवरे, बी. ए., बी. टी., पुणे	३२
९ भूमिजनांचे रंजन व शिक्षण : प्रा. श्री. वा. रानडे, एम. एससी., दादर	३३
१० व्यक्ति आणि वाङ्मय : श्री. गं. भा. निरंतर, एम. ए., पुणे	३७
११ वंशमुक्त वाङ्मय	४२
१२ आश्रित वाङ्मय	४३
१३ नागरी लिपी सुधारणा : श्री. स. ना. वेणारे, पंढरपूर	४९
१४ भिलोडी कोंकणी : श्री. चिं. ग. कर्वे, बी. ए., पुणे	५१
१५ साहित्यिकांचे विचार	५३
१६ वाङ्मयवार्ता	६०
१७ संलग्नसंस्थावृत्त	६१
१८ विश्वविद्यालय : मराठीचे अभ्यासक	६१
१९ परिपद्वार्ता	६२
२० म. सा. प. साहित्यविषयक परीक्षा	६४
२१ शुद्धिपत्रक	मलपृष्ठाचे मागे



[संपादकीय निवेदनांत, पृष्ठ १, शेवटून दुसऱ्या ओळीतील 'वनारस हिंदु विश्वविद्यालयांत मराठीची सोय नसावी हें इष्ट नाही' या वाक्यांत 'मराठीची' या शब्दापूर्वी 'बी. ए. नंतर' हे शब्द राहून गेले आहेत.

ह्याच लेखांतील कै. शिवरामपंत परांजपे यांच्या वाङ्मयावरील परिच्छेद, पृष्ठ ३, छापून झाल्यानंतर मुंबई सरकारने त्यांजवरील निर्बन्ध रद्द केल्याचें जाहीर झाल्याचें कळलें. सं. म. सा. प.]

निवेदन



आभार

संपादकाचे जागी माझी निवडणूक झाल्यानंतरचा पत्रिकेचा हा दुसरा अंक निघत आहे. तथापि प्रत्यक्ष माझ्या देखरेखीखालचा मात्र हा पहिलाच होय. अपरिहार्य कारणांमुळे मागील अंकाची मला कोणतीच व्यवस्था करता आली नाही. माझ्या अनुपस्थितीत परिपदेच्या अधिकाऱ्यांनी मागील अंक काढला व त्यांची प्रत्यक्ष जबाबदारी नसतां सर्व खटपट केली याबद्दल मी त्यांचा ऋणी आहे हे कृतज्ञबुद्धीने नमूद करतो.

हा अंक

या अंकामध्ये कांही नवीन सदरे सुरु केली आहेत त्यांजकडे वाचकांचे लक्ष भी वेधू इच्छितो. वाङ्मयवार्ता या सदरांत पत्रिका निघण्याच्या कालखंडातील महत्वाचे वाङ्मयीन वृत्त देण्याचा विचार आहे. साहित्यिकांचे विचार या सदरांत याच काळातील महत्वाच्या भाषणांतील व लेखांतील वाङ्मयविषयक निवडक उतारे एकत्रित केले आहेत. ही दोन्ही सदरे नमुन्यादाखल देण्यांत आली आहेत. वाचकांस ती पसंत पडली नाहीत तर पुढील अंकांत ती येणार नाहीत.



साहित्यिकांचे विचारांवरून गेल्या तीन चार महिन्यांत वास्तववाद व कलेचे सामाजिक कर्तव्य या विषयावर बहुतेकांचे लक्ष केंद्रित झाले आहे असे दिसून येईल. 'कलेसाठी कला' या ढोंगाचे जे कांही वर्षांपूर्वी स्तोम माजविण्यांत आले होते त्याविरुद्ध विचारावंतांच्या मनांत कोणत्या भावना आहेत याबद्दल आता संशयास जागा नाही. केवळ स्वात्मप्रगतीत रममाण होऊन जगाबाहेर गिरिकुहरांत ध्यानस्थ बसणाऱ्या तपस्व्याची जगांत आज जी प्रतिष्ठा, तीच भोवतालच्या जीवनप्रवाहापासून अल्लस राहू पाहणाऱ्या वाङ्मयाची प्रतिष्ठा हे तत्त्व हळू हळू सर्वमान्य होत आहे.



हिंदुस्थानांतील ज्या विश्वविद्यालयांत उच्च पदव्यांकरता मराठी हा विषय नियोजित आहे त्यांशी पत्रव्यवहार करून पीएच. डी. वा एम्. ए. करता मराठी घेतलेल्या विद्यार्थ्यांची नावे, विषय व त्यांना विश्वविद्यालयाकडून मिळत असलेली—असत्यःस—शिष्यवृत्ति यांची माहिती पत्रिकेत यावी असा विचार केला होता. त्याप्रमाणे पत्रव्यवहार करतां कांही विश्वविद्यालयांकडून उत्तरे आली. त्यांवरून बनारस, पंजाब, अलाहाबाद येथे मराठी हा विषयच नाही असे कळते. आग्रा विश्वविद्यालयामध्ये मराठी बी.ए.पर्यंतचे वेतां येते व मद्रासमध्ये उच्च पदवीकरता विद्यार्थी नाही. बनारस हिंदु विश्वविद्यालयांत मराठीची सोय नसावी हे इष्ट नाही कारण तेथे वरेच महाराष्ट्रीय विद्यार्थी, विशेषतः वन्हाड, मध्यप्रांतांतील असतात. मुंबई

विश्वविद्यालयाकडून मोठे मासलेवार्डक उत्तर आले. “विश्वविद्यालयाचा अहवाल फेब्रुवारीत केव्हातरी प्रसिद्ध होईल त्यांत ही माहिती पहा” !

* * *

या अंकांत छापलेला श्री. व. वे. सुब्रह्मण्यम् यांचा लेख मद्रासच्या त्रिवेणी मासिकाच्या सप्टेंबरच्या अंकातून घेतलेला आहे. माझ्या विनंतीवरून श्री. जाखडे यांनी त्याचा मराठीत सुंदर अनुवाद केला याबद्दल मी त्यांचा आभारी आहे. माझी निकड येतांच ज्यांनी त्वरित लेख दिले त्यांचा नामनिर्देश मी इथे करू इच्छित नाही; परंतु पत्रिकेच्या संपादकांस दरिद्री याचकाच्या मनस्थितीचा सहानुभव इतक्या लवकर येईल अशी मला कल्पना नव्हती. हा अनुभव देण्यांत ज्या स्नेहाळ साहित्यिकांनी भाग घेतला नाही त्यांबद्दल कृतज्ञता व्यक्त करणे मी माझे कर्तव्य समजतो.

कांही योजना

परिपदेच्या मुखपत्रांत कालप्रवाहाच्या गतीचे प्रतिबिंब पडावे अशी प्रस्तुत लेखकाची इच्छा आहे. देशभाषा ही देशजीवनाच्या अंगोपांगांशी निगडित असल्याने एकाच्या घटनाविषयनेचा परिणाम दुसऱ्यावर होणे स्वाभाविक आहे. आज नभोवाणी व बोलपट हीं दोन जबरदस्त साधने भाषेच्या संसारांत घुसली आहेत आणि स्वभाषेच्या पुरस्कारार्थच जिचा अवतार त्या परिपदेस व तिच्या मुखपत्रास या साधनांमुळे मराठी भाषेवर काय सुपरिणाम वा दुष्परिणाम होत आहेत, तिच्या पोषणाकडे त्यांचा कितपत व कसा उपयोग करता येईल, व त्यांवायत आपले कर्तव्य काय याचा विचार करणे अवश्यक आहे. बोलपटांकडे मराठी साहित्यिकांचे लक्ष आधीच वेधले आहे व खांडेकर, अत्रे, काळे, वाशीकर वगैरे साहित्यिकांच्या पराक्रमाने कथा व भाषा या बोलपटांच्या दोन अंगांमध्ये झपाट्याने इष्ट फरक पडत आहेत. परंतु नभोवाणीकडे मात्र साहित्यिकांचे जावे तितके लक्ष अद्याप जात नाही हे खास. वरेरकर, घाटे, रानडे इत्यादि साहित्यिकांचा नभोवाणीशी थोडा संयंध आलेला आहे, तथापि या साधनावर त्यांना हुकमत चालवितां येत नाही हे उघड आहे. परकी संस्कृतीच्या पाखरीखाऱी हे साधन फार दिवस राहिल तर पुढे त्याचा खेड्यापाड्यांतून प्रसार झाल्यावर देशभाषांचा फार मोठा तोटा होणार आहे. लोकशिक्षणाचे हे प्रभावी साधन त्या त्या भाषाविभागाप्रमाणे स्थापन केले जावे व त्याच्या व्यवस्थामंडळावर त्या त्या विभागांतील साहित्यिकांचे कांही प्रतिनिधि असावेत अशी चळवळ करणे इष्ट आहे. केवळ मराठी प्रांताबद्दलच लिहावयाचे झाले तर मुंबई नभोवाणीकेंद्राचा दररोजचा कार्यक्रम पाहिला तरी त्यांत लोकशिक्षणाच्या दृष्टीने अनेक भाषांची खिचडी झाल्याने किती कमी वेळ मराठीच्या वांट्यास येतो हे स्पष्ट होईल. या तोट्या वेळांत मराठी संगीत, कथा, नाट्य, व्याख्यान यांस या नवीन क्षेत्रांत कितीसा वेळ मिळणार ! इंग्लंडांतील नभोवाणीकेंद्रावर ज्याप्रमाणे उच्चार व विचार या वायर्तीत मोठ्या साहित्यिकांची देखरेख असते व भाषाभिन्नत्वाची अडचण नसल्याने एकाच भाषेतील कलावंतास भरपूर उत्तेजन देतां येते, तसेच हिंदुस्थानांतहि केंद्रे प्रांतविभागापेक्षा भाषाविभागावर वांटली गेल्यास होईल व त्या त्या भाषेतील कलोपासकांस व कलावंतांस पराक्रमाचे एक मोठे क्षेत्र खुले होईल यांत मला तरी शंका वाटत नाही.

या विषयावर आपले विचार व्यक्त करा म्हणून मी कांही साहित्यिकांस विनंती केली

होती तथापि मजकडूनच उशीरा पत्रे गेल्याने त्यांची उत्तरे वेळेवर हाती आली नाहीत. ज्यांची मते वेळेवर आली ती या विषयास चालना देण्याची कामगिरी करतीलच.

विभास संमेलने

सोलापूर, विदर्भ, उजैन, हैद्राबाद इत्यादि ठिकाणी संमेलने भरविल्याबद्दल स्थानिक कार्यकर्त्यांचे अभिनंदन करणे जरूर आहे. तथापि अमरावतीस भरलेल्या संमेलनाने विदर्भ-साहित्यसंघाच्या शाखा खानदेश, मोगलाई व मराठी मध्यप्रान्त येथे स्थापन करण्याचे ठरविले आहे हे तितकेंसे उचित अगर इष्टहि दिसत नाही. महाराष्ट्रभाषाविवेक सर्व चळवळीत एकसूत्रता असणे यशाच्या दृष्टीने अत्यंत अवश्यक आहे. मध्यप्रान्तांत परिषदेची शाखा रीतसर स्थापन झाली आहे व मोगलाई, खानदेश इत्यादि विभागांतहि भाषा व वाङ्मयविवेक कार्य करणाऱ्या संस्था आहेत व स्थापन होत आहेत. या संस्था आपापल्या स्थलमर्यादेत नेटाने कार्य करीत आहेत. असे असतां विदर्भसाहित्यसंघाने आपले कार्यक्षेत्र वऱ्हाडापुरतेच मर्यादित ठेवणे कार्यक्षमतेच्या दृष्टीने इष्ट आहे अशी त्यांस प्रेमभावाची सूचना आहे. नाईपेक्षा अशा आक्रमणयुक्त चळवळीमुळे तिला सांघिक वा वैयक्तिक सुरक्षेचे स्वरूप येऊन मागील इतिहासाची पुनरावृत्ति होऊन, संमेलनाचा उत्साह ओसरल्यानंतर पुन्हा पूर्वील दशकाची स्थिति येण्याची भीति वाटते. मराठीच्या संसारांत सद्काराची शीतलता आधीच कमी असल्याने प्रस्तुत संमेलनांतील उत्साही कार्यकर्ते माझे मित्र श्री. कोलते व श्री. वाळके आणि सौ. द्रविड या सूचनेचा रोष मानणार नाहीत अशी आशा आहे.

आक्षिप्त वाङ्मय

लोकछंदानुवर्ती सरकारचे कांही फायदे महाराष्ट्रसाहित्याच्या वाङ्मयास आले आहेत. आक्षिप्त वाङ्मयावरील बंदी उठावी म्हणून आज वरींच वर्षे प्रयत्न सुरू आहेत. त्या प्रयत्नांस अलिकडे संप्रदित स्वरूप येऊन मुंबई सरकार व मध्यप्रान्त सरकारकडे साहित्यसंस्थांतर्फे शिट-मंडळे गेली. मध्यप्रान्त सरकारचे उत्तर अतिशय सहानुभूतीचे व आशादायक मिळाले. श्री. ना. के. वेहेरे यांनी प्रधान मंत्री ना. डॉ. खरे यांस स्वतः श्रमपूर्वक तयार केलेली मराठी आक्षिप्त वाङ्मयाची यादीहि दिली. कर्मधर्मसंयोगाने डॉ. खरे हे विदर्भ साहित्यसंघाच्या अधिवेशनाच्या उद्घाटनास थोड्याच दिवसांत जाणार होते. शिटमंडळाच्या सूचनेप्रमाणे त्या प्रसंगी पांच पुस्तकांवरील बंदी उठवून त्यांनी आपला महाराष्ट्रभाषेचा जिद्दाला व्यक्त केला व त्याचबरोबर अधिवेशनाचाहि गौरव केला. डॉ. खरे यांच्या सक्रिय सहानुभूतीबद्दल महाराष्ट्र-साहित्यिकांतर्फे मी त्यांस धन्यवाद देत आहे.

मुंबई सरकारचे धोरण मात्र या वावर्तीत अद्याप निश्चित झालेले दिसत नाही. साहित्यिकांच्या शिटमंडळास ना. मुन्शी यांनी सहानुभूतीचे आश्वासन दिले व आतापर्यंत बऱ्याच मराठी, हिंदी व इंग्रजी पुस्तकांवरील बंदी उठविण्यांतहि आली. तथापि वाङ्मयदृष्ट्या बहुमोलाचे असे मराठी ग्रंथ त्यांत फारच थोडे आहेत. कै. शिवराम महादेव परांजपे यांचे वाङ्मय अद्याप आक्षिप्तच आहे. त्यांच्याच पक्षाचे हल्लीचे सरकार ही बंदी उठवून त्यांच्या आठव्या स्मृति-दिनास शोभा आणील अशी आशा होती; पण ती फोल ठरली.

कै. परांजपे यांच्या कांही वाङ्मयावरील मध्यप्रान्तांतील बंदी उठल्याने एक अडचण उपस्थित झाली आहे. मध्यप्रान्तांतील पत्रांत त्यांतील उतारे आल्यास व तीं पत्रे मुंबई प्रान्तांत

आल्यास त्या पत्रांवर नसतेंच संकट उद्भवण्याचा संभव आहे. सुर्वेई सरकार या दोन प्रांतांतील हा भेद लवकरच नष्ट करील अशी अपेक्षा आहे. कारण ज्या मंत्र्यांच्या अधिकारांत ही बाब आहे ते ना. कन्ह्यालाळ मुन्दी, स्वतः विख्यात साहित्यिक व देशभाषांचे चाहते आहेत. या प्रश्नाचा इष्ट निकाल करण्यांत त्यांना ज्या अडचणी आहेत त्या लवकरच दूर होतील व देशी भाषांचे अनेक बहुमोल अलंकार आज संदुर्कीत पडून आहेत ते प्रकाशांत येतील अशी मी उमेद बाळगतो.

‘आशावादी हितगुज’

पत्रिका यंदा नागपुरास न्यावी असा बऱ्याच नागपुरस्थांचा आग्रह होता व माझी स्वतःचीहि तशी तीव्र इच्छा होती. मला पुण्यास यावे लागेल अशी अंधुक जरी आगामी कल्पना असती तरी मी या निवडणुकीस तयार झालो नसतो हें खास. भारतसेवकसमाजाच्या वार्षिक अधिवेशनाच्या शेवटच्या दिवशी, ता. २९ जून १९३७, ज्या दोन तीन सदस्यांच्या कार्यक्षेत्रांत बदल करण्यांत आला त्यांत दुर्दैवाने मीहि होतो. दुर्दैवाने म्हणण्याचें कारण ज्या भरंवशावर माझी या जागी योजना करण्यास बऱ्याच साहित्यिकांनी साहाय्य केलें, त्या भरंवशासच धोका पोचला व परिषदेच्या जुन्या अधिकारी वर्गावर रोष असणाऱ्या कांहीजणांस, माझी बदली होणार हें जाणूनच जुद्धया मला निवडून आणल्याचा दोष त्यांना देणें सुकर झालें. वस्तुस्थिति अशी आहे की भारतसेवकसमाजाच्या याच अधिवेशनांत मजकडे मध्यप्रांत, बिहार, आसाम वगैरे प्रांतांतील जंगली लोकांची पाहणी करण्याचें काम सोपविण्यांत आलें होतें व या वेतांत आक्रमक फरक करण्यांत आल्यामुळेच मला पुण्यास यावे लागलें. आज जवळ जवळ दहा वर्षे नागपूर प्रांताने मला प्रेमाने जवळ केलें व माझ्या अल्प कामगिरीसहि आपल्या स्नेहभावाची भर टाकून मोठें मानलें. तो प्रांत सोडतांना मला स्वतःस किती कष्ट होत आहेत हें सांगणें आवश्यक नाही. तथापि माझी नागपूरकर म्हणून निवडणूक होणें व त्यानंतर मी, अनिच्छया का होईना, पुणेकर होणें हें पूर्वसंकेताप्रमाणेच झालें व त्यांत परिषद्-चालकांचा कांही ‘डाव’ होता हा वृथारोप त्यांजवर केला जात आहे तो किती निराधार आहे हें परिषद्सभासदांस कळणें जरूर असल्याने या वैयक्तिक गोष्टीचा येथे उल्लेख करित आहे.

#

#

#

माझी बदली झाली व ती फिरवणें आज तरी अशक्य आहे असें समजतांच पुढील गैरसमज अपेक्षून मी नागपूर शाखाधिकाऱ्यांकडे व परिषदेकडे माझा राजिनामा जरूर असल्यास स्वीकारावा अशी विनंती केली. परंतु माझी बदली परत नागपुरास होण्याच्या संभवावर विश्वस्त नागपूरकरांनी व मी सर्व परिषदेतर्फे निवडला गेलों आहे त्यांत परिषदेच्या कार्यकारी मंडळाने ढवळाढवळ करण्याचें कारण नाही अशा विचाराने कार्यकारी मंडळाने माझा राजिनामा निकालांत काढला. नागपुरकरांच्या सदिच्छेस यश लाभो एवढेंच मी इच्छितों. कारण माझे मन मध्यप्रांताकडे ठेवूनच मी इथे आलों आहे.

पुणे, ता. २-१०-३७

मोहन झा. शहाणे

भास्करभट्ट बोरीकर यांचा मराठी पूजावसर

प्रास्ताविक :— पाठसमुदायांतील पूजावसर कोणाचा ?

पूजावसर म्हणजे पूजेचा प्रसंग. श्रीचक्रधरस्वामींच्या उपस्थितीत त्यांचे भक्तजन प्रत्येक दिवशी त्यांची त्रिकाळ पूजा नित्यनियमाने करीत. तो सोहळा अत्यंत भक्तिभावोद्दीपक असल्यामुळे चित्तवेधक अतएव संस्मरणीय असे. विशेषतः भाविक भक्तांच्या दृष्टीने तर त्याचे महत्त्व फार होते व तसे ते आजही आहे. श्रीचक्रधरांच्या या पूजाप्रसंगाचे स्मरण करणे हे एक पुण्यकृत्य असल्यामुळे त्यावर पूर्वीपासून बऱ्याच महानुभाव लेखकांनी आपली कल्पनाशक्ति वेंचून अनेक सरस रमणीय गद्यपद्य प्रबंध निर्माण केले आहेत. त्या सर्वांना 'नित्यादिनी लीळा' अथवा 'पूजावसर' अशी नावे आढळतात. अशा अनेक पूजावसारांपैकी बाई देववासाचा म्हणून प्रसिद्ध असलेला गद्य पूजावसरच महानुभावपंथीयांच्या व महाराष्ट्रीयान्या विशेष परिचयाचा आहे. प्रस्तुत प्रकरण प्रथम कै. वि. ल. भावे यांच्या 'महाराष्ट्र सारस्वता'च्या तृतीयावृत्तीत [भाग १ पा. ९६] प्रसिद्ध झाले. त्या ग्रंथात या पूजावसाराचे कर्तृत्व 'भावेव्यासी'कडे दिलेले आहे. श्री. य. खु. देशपांडे आणि इतर महानुभावीवेतर लेखक यांनी सुद्धा हा गद्य पूजावसर बाईदेववासाचाच असल्याचे नमूद केले आहे. मला स्वतःला हे मत मान्य नाही. बाई-देववासाचा म्हणून प्रसिद्ध असलेला 'पूजावसर' त्याचा नसून सिद्धांते हरिवास याने लिहिलेला असावा असे मला वाटते. कै. भावे, श्री. देशपांडे वगैरेनी प्रस्तुत ग्रंथ बाई-देववासाच्या नांवावर नमूद करतांना कोणताच आधार दिला नाही. त्या प्रकरणाच्या आरंभी "म्हणौनि बाईदेवोवा नित्यादिनी लीळा डोवेंग्रामी बोलेली" या वाक्याने सर्वांची दिशाभूल झालेली दिसते, कारण तेवढ्याच एका वाक्याच्या साहाय्याने ह्या पूजावसाराचे कर्तृत्व बाईदेववासास दिलेले असावेसे दिसते. परंतु त्याच उल्लेखावरून डोवेंग्रामीची नित्यादिनी लीळा बाईदेववासांनी सांगितली आहे असे सांगणारा हा लेखक त्यांच्याव्यतिरिक्त दुसरा कोणीतरी असावा हे उघड दिसते. याशिवाय लक्षांत ठेवण्यासारखी गोष्ट अशी की, नागदेवाचार्यचरित्र म्हणजे स्मृतिस्थळ, वृद्धाचार वृद्धान्वय इत्यादिकांपैकी एकाहि ग्रंथात बाईदेववासाच्या नांवावर पूजावसाराचे कर्तृत्व नमूद केलेले नाही. 'महाराष्ट्र-कवि-काव्य-सूची'त हा उल्लेख आहे पण तो निराधार असल्यामुळे विश्वसनीय मानता येत नाही. एके ठिकाणी मात्र "भट्टोवासी बाईदेवोवासासी नित्यादिनी लीळा धोकविली होती" (नागदेव स्मृति० २८) असा निर्देश आढळतो. पण त्यावरून, आचार्योपनिषद बाईदेववासांनी हा पूजावसर नुसता धोकला होता एवढेच कळते. तो त्यांनी स्वतः ग्रंथस्वरूपात लिहून ठेवलेला होता असे त्या-


१ तत्पूर्वी १९०७ साली ओंकारदादा परंडेकर यांनी ते प्रसिद्ध केले होते. पण ते सकळ लिपीत होते. कै. राजवाडे यांनी भा. १ सं. मंडळाच्या शके १७३७ च्या इतिवृत्तांत हे प्रसिद्ध केले आहे. गेल्या वर्षी श्री. नेने यांनीही ते छापून काढले. २ कै. भावे यांच्या पुस्तकात 'बाईदेववासाचा' 'भावे' व्यास झाल्याचा चमत्कार दृष्टीस पडतो. ३ म. म. वा. पा. २२. ४ ल. रा. पांगारकर म. वा. १. खंड १ पा. ४५२.

वरून दिसून येत नाही. आणि म्हणतां आलें तरी त्याचें कर्तृत्व बाईदेववासाला देण्याचें कारण नाही. आचार्यांनी जसे सांगितलें तसेच बाईदेववासांनी पाठ केलें म्हणून वस्तुतः त्याचें कर्तृत्व नागदेवाचार्यांकडेच द्यावयास पाहिजे. आता आचार्यांनी बाईदेववासाला घोकविलेला हा पूजा-वसर बाईदेववासांनी तर लिहून ठेवला नाही हें त्याच्या आरंभी “बाईदेववास म्हणती” या शब्दांवरून आपणांला दिसून येतें. मग तो कोणी लिहिला असावा !

सिद्धांते हरिबास व नागदेवाचार्य

या प्रश्नाचें उत्तर सोंगोवासाच्या अन्वयस्थळांत सांपडतें - “धारासीव ओंकारवासी स्मृति गेलिया आन वेगोवादी : आन त्याचाचि शिष्यां सिद्धांते हरिवासी पाठसमुदाया आंतुले तिन्ही पूजावसरें केले” असा त्यांत स्पष्ट उल्लेख आढळतो. बाईदेववासाच्या नांवा-वरील पूजावसर पाठसमुदायांतीलच आहे आणि तो बाई देववासाचा नसून सिद्धांते हरिबासाचा असल्याचें, अन्वयस्थळांतील वरील लेखावरून स्पष्ट होतें. कृष्णमुनि कवीने लिहिलेल्या ‘अन्वय-माला’ नामक ग्रंथांतसुद्धा “पाठ समुदाय : पूजावसर बोलिले सुंदर : हरिराज” (१९५) असा स्वच्छ निर्देश आहे. यावरूनसुद्धा माझ्या विधानाला बळकटी येते. अर्थात् पाठसमुदायांतील पूजावसर बाईदेववासाचा नसून सिद्धांते हरिबासाचा आहे असें म्हणण्यास हरकत दिसत नाही.

श्रीनागदेवाचार्य



तथापि त्याचें कर्तृत्व सिद्धांते हरिबासालासुद्धा पूर्णतया देतां येत नाही. सिद्धांते हरिबासांनी लिहिलेला पाठसमुदायांतील त्रिकाळ पूजावसर (नित्यदिनी लीला) डोबेग्रामचा असून तो बाईदेववासांनी वर्णन केलेला आहे. तथापि बाईदेववासांना सुद्धा तो नागदेवाचार्यांनी

१ श्रीगोपीराजग्रंथसंग्रहालय पोथी १७०. २ ओंकारदादा परंडेकरांच्या ‘पाठसमुदायां’तच तो आहे. इस्तलिखित पोथीत देखील तसेच आढळतें. ३ गो. ग्रं. संग्रहालयांतील उतारा.

घोकविलेला होता (स्मृति २८) हे आपण पाहिलेच. अर्थात् त्याचें मूळ कर्तृत्व नागदेवाचार्या-कडेच देणें आवश्यक आहे. आता या पूजावसरांत नागदेवाचा अनेकवार उल्लेख येतो तो स्वतः आचार्यांनी घातलेला असणें अर्थात् शक्य नाही. त्यांच्या मृत्यूनंतर त्या पूजावसराचें स्मरण करीत असतांना स्वतः बाईदेववासांनी किंवा त्यांच्याजवळून त्या पूजावसराचा घोळ घेतलेल्या महा-नुभावांनी तो उल्लेख घातला असणें शक्य आहे. परंपरेने हा घोळ आल्यानंतर शेवटीं सिद्धांते हरिवासाने त्याला ग्रंथस्वरूप दिलें असावें. सारांश नागदेवाचार्य हे या पूजावसराचे मूळकर्ते तर सिद्धांते हरिवास हा त्याचा “ग्रंथलेखक” असावा असें मानणें सयुक्तिक दिसतें. नागदेवाचार्यांचा आणि सिद्धांते हरिवासाचा संबंध मागील वंशावळीवरून कळून येईल.

इतर अनेक पूजावसरांचें लेखन

पाठसमुदायांत असलेल्या गद्य पूजावसरासंबंधी झाला एवढा विचार पुरे झाला. आता इतर लेखकांनी लिहिलेल्या पूजावसरांकडे दृष्टि वळवूं. नागदेवाचार्यांनी अनुभवलेला श्री-चक्रधरांच्या पूजेचा प्रसंग त्यांच्या अनुपस्थितीत ते स्वतः नेहमी आठवीत असत व आपल्या शिष्यवरांना घोळवीत असत. त्यांच्या त्या अनेक शिष्यांनी तो सर्व संस्मरणीय देखावा आपा-पल्यापरी ग्रंथनिर्विष्ट करून ठेविला. बाईदेववासांच्या पूजावसरासंबंधी वर विवेचन केलेंच आहे. त्याशिवाय नागदेवाचार्यांचे शिष्य राघोवास, केळोवास, कवीश्वरवास (भास्करभट्ट बोरीकर), पंडितवास, मल्लेकोयवास इत्यादि अनेकांनी पूजावसर लिहिलेले आहेत. “आन भटाच्या राघो-वासी पूजावसर द्वादश श्लोक केले : आन गीतेची टीका : आन पूजावसर साटि ओवीबद्ध केला” असा राघोवासाच्या श्लोकबद्ध व ओवीबद्ध पूजावसरासंबंधी उल्लेख सोंगोवासाच्या अन्वयस्थळांत आढळतो. “श्लोकबद्ध केले : पूजावसर : बोव्या सुंदर : साटी संख्या ॥ इत्यादि हे कृत्य : राघवपंडती : अन्वयपद्धती : ऐसी असे” (कृष्णमुनिकृत अन्वयमाला १८०, १८१); आणि “भटाचे शिष्य राघोभट तेही पूजावसरावरी द्वादश श्लोक बांधले आन नित्यदिनी लीलेचिया साटी ओवीया केलीया” (उपाध्ये आम्नायाचा अन्वयस्थळ) असे राघो-वासाच्या कर्तृत्वाविषयी आणखी दोन उल्लेख आढळतात. यांत राघोवासाने साठ ओव्यांचा पूजावसर केल्याचा वृत्तान्त लक्षांत घेण्यासारखा आहे. ‘पारिमांडल्य अभ्नाय उक्तार्थ’ या पार्थोतील “केसोवासी..... : आन तिन्ही पूजावसर ऐसे आठरा बंद केले” असल्याचें कळतें. पाठसमुदायांतील पूजावसरावरील एका टीकेवरून केसोवासाचे तिन्ही पूजावसर अस-ल्याचें दिसतें. केसोवासाचे परमप्रिय मित्र ‘वसहरण’कर्ते दामोदर पंडित यांनी सुद्धा पूजावस-राच्या ओव्या लिहिल्या होत्या. “एक वेळ पंडितवासी तिन्ही पूजावस्वरू बोवीरूप बांधले : ते ऐसे ‘गोसावी आरुणोदयावसरी । उदहुडौनि आले वाहेरी’ ते भटोवासांपुढं म्हणित : ते आइकुनी भटोवास तोखले” (२१९) हा उल्लेख नागदेवाचार्यांच्या चरित्रांत आहे. “मल्लेकोयवासी पूजावसर केलें पै सुंदर श्लोक साट” कृष्णमुनीची अन्वयमाला (२२४) आणि “वैद्याचे मल्ले-कोयवास तिन्ही पूजावसर बोलिले असे” (पारिमांडल्य माम्नाय उक्तार्थ). यावरून मल्लेकोय-वासांनी (वरील वंशावळीवरून हा मल्लेकोयवास कोण हैं कळेल) सुद्धा पूजावसर लिहिला होता असें दिसतें. “खळोवासी पूजावसर केले तेही आपुलीय लिपीवरी लिहिले” (उपाध्ये

१ गोपीराजग्रंथसंग्रहालय पो. १७. २ गो. ग्रं. संग्रहालय पोथी उतारा. ३ गो. ग्रं. सं. पो. १७ उपाध्ये आम्नायाच्या अन्वयस्थळांतोल आरंभीचा भाग. ४ गो. ग्रं. सं. पोथी उतारा.

आम्नायाचा वृद्धान्वय) या निर्देशावरून 'सह्याद्रिवर्णन'कार खळोवास यांनी लिहिलेल्या पूजा-वसराची कल्पना येते. याशिवाय भास्करभट्ट बोरीकर यांनीहि संस्कृत व मराठी पूजावसर लिहिल्याचा वृत्तांत सापडतो तो वेगळाच. वरीलव्यतिरिक्त इतर अनेक लेखकांनी हा पूजाप्रसंग वर्णन केलेला असणे संभवनीय आहे. मला आढळलेले उल्लेख तेवढेच मीने वर नमूद केले आहेत. त्यावरून नागदेवाचार्य (व सिद्धान्ते हरिवास), राघोवास, केसोवास, दामोदर पंडित मल्लिकोयवास, कवीश्वरवास उर्फ भास्करभट्ट बोरीकर यांनी निरनिराळे पूजावसर केल्याचे कळते. पैकी बोरीकराच्या 'मराठी पूजावसर' या ग्रंथाचाच आता प्रामुख्याने विचार करावयाचा आहे.

भास्करभट्ट बोरीकराचे पूजावसर : संस्कृत व मराठी

भास्करभट्ट बोरीकराच्या नांवावर ४५ आख्यायिकांच्या वृद्धाचारामध्ये (आख्यायिका १२; १३) सत्तावीस श्लोकांच्या संस्कृत व साठ ओव्यांच्या मराठी पूजावसराचे कर्तृत्व दिले आहे. उपलब्ध असलेल्या अनेक वृद्धान्वयांमध्ये बोरीकराच्या संस्कृत पूजावसराचाच तेवढा उल्लेख आढळतो. मराठी ओवीवद्ध पूजावसराचा मात्र निर्देशसुद्धा आढळत नाही. वरील कारणांमुळे व मराठी पूजावसराची पोथी मला स्वतःला तोपर्यंत पाहावयास न मिळाल्यामुळे त्याचे कर्तृत्व भास्कराकडे देतां येईल किंवा नाही याबद्दल मीने शंका प्रदर्शित केली होती. पण त्याच ठिकाणी वृद्धाचारांतील उल्लेखावरून व शिशुपालवध, उद्धवगीता आणि मराठी पूजावसर यांतील अंतिम ओव्यांमधील साम्यावरून या तिहींचाहि कर्ता भास्करभट्टच असावा, अर्थात् मराठी पूजावसर भास्कराचाच असे वाटते" असेहि मीने म्हटले होते. आता भास्करभट्टाच्या या मराठी पूजावसराच्या दोन तीन प्रती मला मोठ्या परिश्रमाने पाहिल्यास मिळाल्यामुळे त्या-विषयी अधिक विश्वतर्पणे लिहितां येणे शक्य झाले आहे. वृद्धान्वयांत ओव्यांचा उल्लेख नसणे हे आश्चर्यकारक असले तरी वृद्धाचारांतील त्याच्या निर्देशावरून, प्रत्यक्ष पोथ्यांच्या अवलोकनावरून व अंतर्गत पुराव्यावरून ह्या पूजावसराचे कर्तृत्व भास्कराकडे देण्यास प्रत्यवाय दिसत नाही.

राघोवासाचा ओवीवद्ध मराठी पूजावसर :

या पुराव्यांचा अधिक सविस्तर विचार करण्यापूर्वी एक शंका मनांत येते ती अशी की नागदेवाचार्यांचे शिष्य राघोवास याने मराठी ओवीवद्ध पूजावसर केल्याचा उल्लेख अनेक ठिकाणी आढळतो. ती ठिकाणे वर नमूद केलीच आहेत आणि योगायोगाची गोष्ट अशी की या ओव्यांची संख्या साठच आहे. त्यामुळे भास्करभट्टाचा हा साठ ओव्यांचा मराठी पूजावसर वस्तुतः या राघोवासाने लिहिलेला असावा की काय अशी शंका येते. ज्या वृद्धाचारांत भास्करभट्ट बोरीकराच्या नांवावर मराठी ओवीवद्ध पूजावसराचा उल्लेख आहे. त्याच वृद्धाचारांत राघोवासाच्या केवळ संस्कृत पूजावसराचाच उल्लेख येतो (आख्यायिका १४). मराठी ओवीवद्ध पूजावसराचा मात्र येत नाही ही आचार्यांची गोष्ट आहे. यामुळे वरील शंका दुणावते. तथापि सूक्ष्म विचारांती ही शंका एका दृष्टीने निष्फळ असल्याचे वाटू लागते. वृद्धाचारामध्ये त्या वेळच्या लेखकांच्या सर्वच कृतींचा उल्लेख आलेला आहे असे नाही. इतरत्र आढळणारी माहिती चिकित्सापूर्वक लक्षांत घेऊन वृद्धाचारांतील माहिती संपूर्ण करणे अवश्य आहे. आणि त्यामुळे, राघोभाटाने मराठी पूजावसर केल्याचा उल्लेख ज्या अर्थी इतरत्र आढळतो त्या अर्थी

१ गो. ग्रं. सं. पो. १७. २ वृद्धाचार म. सा. पत्रिका अंक ३६. ३ भास्करभट्ट बोरीकर पा. ६४ ४ या प्रती श्री. बाळकृष्णशास्त्री महानुभाव यांच्या कृपेने मिळाल्या.

त्याने तो ग्रंथ केला असावा असे (इतर, विरोधी पुराव्याच्या अभावी) मानण्यास हरकत नाही. ह्या ओव्या अजूनपर्यंत पाहावयास मिळालेल्या नाहीत त्यामुळे त्याविषयी येथे विवेचन करता येणे अशक्य आहे. त्याला इलाज नाही. पुढेमागे ह्या ओव्या उपलब्ध झाल्यास त्याविषयी अधिक विचार करता येईल. भास्करभट्ट बोरीकराचा मराठी पूजावसर व राघोभट्टाचा मराठी पूजावसर हा 'ओवीबद्ध' आणि तोहि 'साठ ओव्यांचाच' असावा हा केवळ योगायोग आहे! वृद्धाचारांमध्ये उल्लेखिलेल्या भास्करभट्टाच्या पूजावसराच्या आरंभीची व शेवटची ओवी ह्या आता मला मिळालेल्या पूजावसराच्या प्रतीतील ओव्यांशी शब्दशः जुळून असल्यामुळे त्या विषयी शंका घेण्याचे कारण दिसत नाही.

अंतर्गत पुरावा

अंतर्गत पुराव्यावरून सुद्धा हा मराठी पूजावसर भास्कराचा दिसत असल्याचा निर्देश मागे केलाच आहे त्याचा आता सविस्तर विचार करूं. असे अंतर्गत पुरावे चार सांपडतात; ते येणेप्रमाणे—

(अ) या पूजावसराच्या मला एकूण चार प्रती पाहावयास मिळाल्या. पैकी दोन प्राचीन पोथ्या आहेत व दोन प्राचीन पोथ्यांवरूनच निरनिराळ्या व्यक्तींनी केलेले उतारे आहेत. क्वचित् शब्दांचा फरक व ओव्यांचा क्रमांक बदललेला असल्यामुळे हे उतारे पोथीचे नसून, दोन स्वतंत्र पोथ्यांचे असावेत असे म्हणता येते. हस्तलिखित प्राचीन पोथ्यांतील एकीत पूजावसराच्या ओव्या संपूर्ण आलेल्या आहेत, तर दुसरीत शेवटच्या २८ ओव्या तुटलेल्या आहेत. तथापि बाकीच्या तिन्ही प्रतीतील या पूजावसराच्या शेवटी आलेली मात्र एकच आहे.

ऐसीया बोवीया पढतां : जीवासी होवे चोखाळतां

परब्रम्हेशी होए सायोजता : म्हणे कवी भास्कर ॥ ६० ॥

तिन्ही प्रतीतील आढळणाऱ्या त्या ओवीत भास्कराचे नांव स्पष्टपणे आलेले असल्यामुळे हा ग्रंथ भास्कराचाच असावा याविषयी शंका वाटत नाही. शिवाय वृद्धाचारांतील आख्यायिकेत (१३) भास्कराच्या मराठी पूजावसराची अंतिम ओवी म्हणून हीच ओवी दिलेली आढळते त्यामुळे या ग्रंथाचे कर्तृत्व भास्कराचेच असावे असे खात्रीपूर्वक वाटते.

(आ) भास्करभट्टाच्या शिशुपालवध, उद्धवगीता व प्रस्तुत पूजावसर व या तिन्ही ओवीबद्ध ग्रंथांच्या शेवटी आलेल्या ओव्यांतील साम्य लक्षांत घेण्यासारखे आहे.

हा शिशुपालवधु : आईकतां तुटे भवबंधु

जीवां होये प्रबोधु : परमतत्त्वांचा (शिशु० १०८७)

या आईकतां उद्धवगीता : प्रबोधु उपजे श्रोतेयांचिया चित्ता

परब्रम्हेशी होए सायोज्यता : म्हणे कवी भास्कर (उ० गीता ८२७)

ऐसीया ओव्या पढतां । जीवा होए चोखाळता

परब्रम्हेशी होए सायुज्यता । म्हणे कवी भास्कर (पूजावसर ६०)

१ पैकी एक पूर्ण प्रत चांदूर बाजार येथील श्री. तुळसाबाई यांच्या मटांतील आहे. दुसरी अपूर्ण पोथी महंत श्री. पालिमकर महानुभाव यांच्या संग्रहांतील आहे. २ पैकी एक श्री. पालिमकरांनी दुसऱ्या एका पोथीवरून केलेली आहे व दुसरी गोपीराजसंग्रहांतील आहे. हा दुसरा उतारा, संवत्सर (जि. नगर) येथील भाऊबोवा यांचे पोथीवरून केलेला आहे.

म. सा. प. (१०-३-२)

(इ) केवळ अंतिम श्लोकासंबंधीचा तेवढाच अंतर्गत पुरावा आढळतो असे नाही. एकंदर ओव्यांची धाटणी व कल्पना चमत्कृतीतील (भास्कराच्या इतर ग्रंथांशी) साम्य यावरूनसुद्धा वरील विधानालाच बळकटी येते. त्यांतील एक गोष्ट अशी की 'यद्यथातिशयोक्ति' हा भास्कराचा आवडता अलंकार शिशुपालवध व पूजावसर ह्या दोन्ही ग्रंथांत आढळतो. 'रविमंडळाच्या भोवती तारांगणाची ओवणी जर दिसेल तर त्याची उपमा श्रीकृष्णाच्या वक्षस्थळावरील कौस्तुभाजवळ असलेल्या एकावळीला देतां येईल' अशा 'यद्यथातिशयोक्ति' अलंकाराची लयलूट शिशुपालवधामध्ये अनेक ठिकाणी आढळते. उदाहरणार्थ ३९९, ४०२, ४०८, ४०९, ४१२, ४१३, ४१४ वगैरे ओव्या पाहा. पूजावसरांतील ११, १६, १८, २३, २४ इत्यादि ओव्यांमध्ये सुद्धा याच अलंकाराचा विलास पाहावयास सापडतो. तो लक्षांत घेण्यासारखा आहे.

(ई) शिवाय या दोन काव्यांत, म्हणजे शिशुपालवध व पूजावसर यांत, प्रत्यक्ष कल्पनांचें साम्य आढळतें तें तर विशेष महत्त्वाचें आहे. (उद्धवगीता हा तत्त्वज्ञानप्रधान ग्रंथ असल्यामुळे निर्भेळ कल्पनाविलासाला त्यांत विशेष अवसर नाही.) या दृष्टीने पुढील ओव्या नीट लक्षांत घ्याव्या.

(१) अशोकपालवां शेवटीं : केतकीदळे दीसतीं धाकुटीं ॥

तुम्ही उपमा नव्हे गोमटी : नखां श्रीकृष्णांचियां (शिशु० ४०२)

असोख तरुची पालवी कोवळी : जेथे लक्ष्मी वालभैली

चंद्र सतार वोळग घाली : नख प्रभेमाजी (पूजा० २१)

(२) पद्म-रागा चिआं ज्योति : जव्ही सुक्ता-फळें रापती ॥

तन्ही उपमा दंत-पंक्ती : देओं नए ॥ (शिशु०) ४१३

पद्मरागगभी दीसती : कीं ते हीरेयांची पंक्ती

तन्ही ते उपमा दीजती : तया द्वीजवरांसी ॥ पूजा० १६॥

(३) सुनीळ घोसाळें : तिन्हां शोभेति डोळें ॥

जे पुरविती मोक्षा चे सोहाळे : योगियां सीं ॥ (शिशु०) ४१८॥

आकर्ण पुर्ण-घोसाळे : सुनीळ चोखाळ नेपाळें

जे जना पुरविती सोहोळे : प्रेमसौख्याचे ॥ पूजा० ५४॥

वरील ओव्यांतील कल्पनासाम्य लक्षांत घेतलें असतां शिशुपालवधकर्त्या भास्करभट्ट बोरिकराचाच प्रस्तुत पूजावसर असावा असें वाटल्याशिवाय राहत नाही. सारांश, वरील एकंदर विवेचनावरून हा पूजावसर भास्करभट्ट बोरिकराचाच होय हें निर्विवादपणें ठरतें.

पूजावसराचें स्वरूप

मागे निर्देशिलेल्या प्रतीवरून तयार केलेला पूजावसर पुढे छापत आहे. त्या मूळ काव्यावरून त्याच्या रसाळपणाची कल्पना रसिकांना येईलच. सकाळपासून रात्रीपर्यंत श्रीचक्रस्वामीच्या नित्यदिनी लीलेचें वर्णन यांत आलेलें आहे. या पूजावसराचें स्वरूप जरी केवळ वर्णनपर असलें तरी भास्कराच्या प्रतिभेने त्याला कसें काव्यमय आणि रसाळ बनविलें आहे हें पाहण्यासारखें आहे. श्रीचक्रधराच्या शरीराचें केलेलें अलंकारयुक्त वर्णन तर विशेष आल्हदकारक वाटतें. त्यांत भास्कराच्या कल्पनाचातुर्याची व अलंकारबेमवाची योड्या प्रमाणांत का होईना, पण चुणूक रसिकांना दिसल्याशिवाय राहत नाही. सकाळच्या वेळीं उदयाचलावर आरूढ होणाऱ्या आरक्त रविविम्बावर भास्कराने केलेलें

‘तव उदेयाचळापरीयेळा : वरी सुर्योदीव उजळीला
पुर्वदीसां वोवाळीला : श्रीचक्रधरुः ॥२६॥
हैं रूपक’ व त्या दृश्यावर त्याने केलेली उत्प्रेक्षा कोणालाहि आनंद दिल्याशिवाय
राहणार नाही. त्यापुढील ओर्वीत आलेल्या कल्पनासुद्धा पण हैं सर्व मीने स्वतःच
कशाळा सांगावयाला पाहिजे ! भास्कराच्या या सुंदर काव्याचा रसिकांनी स्वतःच आस्वाद
ध्यावा म्हणजे त्यांतील खरी खुमारी त्यांना कळू शकेल.

पूजावसर

॥ श्रीपरेसायेनमः ॥

जयाचीया नामसंगती : सहस्रयौजनां वेधवंती
तयातें बोलो परांव्यावृती : तया नमो श्रीकृष्णराया ॥१॥
जेणें आळकें तापा केला छेदु : जो कार्तीक वीर्यें ब्रेंदु (वरदु)
जो ब्रह्मवीद्या लता कंदु : नमीन श्रीदत्तात्रया ॥२॥
जो वेधवंतीये (दी) दक्षागुरु : वार्वना पुरुसा वीद्यागुरु
तया सास्टांगी नमस्कारु : कैला मीयं ॥३॥
निळेंपैं जीवातें : उधरीति कृपादृष्टी पाती (पातें)
तया नीर्गुणा श्रीप्रभुतें : नमस्कारीत (तुसें) आसे ॥४॥
चैतन्याचीये मुस : परमानंदु वोतला कृपावसें
तो परावर दानी मानसें : नमीन श्रीचक्रधरु ॥५॥
जो जीवांसी देउनी परशाख आंजन : दाखवी ब्रह्मवीधेचें नीधान
वैसा वरमुनी नमीन : श्रीनागा(र्जुनु) आर्जुन ॥६॥
(तेया) श्रीचक्रधराची प्रतदीनी केली : वर्णीतां तुर्कमठी बोली
तें मुनीजनीं सप्रळीं : मज उपसांहावें ॥७॥
पाहातेयां पाहारां : उपहुंडु होये दातारा
मग उपाणहु (नौ) नेउनी नीज किंकरा : हृदई चरण(णु) ठेवीती ॥८॥
तो श्रीचरण धरुनी वक्षस्थळीं : आनंदाची वाहाळी जाली
तें सुख वानू नेणीजे बोलीं : जाणे नागा आर्जुनु(र्जुनु) ॥९॥

१ हजारो कोसांच्या अंतरावरूनसुद्धा वेध उत्पन्न करणारी. २ परा वाणीने इतर जीवदेवतांची
व्यावृत्ति (निराकरण) करून, श्रेष्ठ म्हणून प्रतिपादलेला असा श्रीकृष्ण. ३ ‘अलकें’ नांवाचा त्रेता-
युगांतील एक राजा. याचे त्रिताप दत्तात्रेयाने हरण केले. ४ कार्तवीर्य (सहस्राजुन) नांवाचा राजा.
त्याला वर देणारा. ५ वेध लावणाऱ्या व्यक्तींमध्ये सर्वश्रेष्ठ अथवा-अशा व्यक्तींना दीक्षा देणारा गुरु-
श्रीचक्रपाणी. ६ श्रीचक्रपाणीने ५२ पुरुषांना विवादान दिलें होतें. ७ कर्मांचा नाश होऊन शुद्ध
झालेले जीव. ८ पर आणि अवर फळांचा दाता. ९ प्रत्येक दिवशी होणारी क्रीडा. १० हलक्या;
सामान्य. ११ क्षमा करायी. १२ पहाटेच्या प्रहरी. १३ शोथेंतून उठणे.

- श्रीमूर्तीवरी : मीरवे चंदनाची पांजरी
ते उपमा चराचरी : देखीजेना ॥१०॥
- ती/ कनकप्रभा सोलीजेनी : वरी वोपेसळें दीजती
तीयेतें चंद्रिका आळगीती : तन्ही ते उपमा नव्हे ॥११॥
स्वामी परसैया नीगती: बाईसे दीपु उजळीती
उस्प उदक बाहीर्वास देती : नागदयी (नागींद्रा) हातीं ॥१२॥
तया उस्प उदका वीनयौगु केला : चोखट बाहीर्वास वेडीला
मग चंद्रुउपमे आसनीं वैसला : श्रीचक्रधर ॥१३॥
तीये चरणकमळे नीरुपमें : बाईसीं प्रमार्जीलीं प्रेमें
- व/ तेथ (सुखासनीं) आत्मनी (आत्मा)रामें : आप्रस्थान कीजे ॥१४॥
तवें सुयोदये दंतपंक्ती : सीळकीं चोखाळीती
वक्र सी(ळि) का (करुनि) फेडीती : जीह्वा मळ ॥१५॥
पद्मरागेगर्भी दीसती : कीं ते हीरेयांची पंक्ती
तन्ही ते उपमा दीजती : तया द्वीर्जवरांसी ॥१६॥
तेही सुंदरा श्रीमूर्ती श्रीकरीं : नागींद्रा गुर्जरापरी
(गुरुंठा) श्रीमुख प्रक्षाळन करी : श्रीचक्रधर ॥१७॥
रातोपेलांची पाकु (को) ळी : पद्मरागे रंगीली (रातली)
तन्ही ते उपमा पांवेळी : तया श्रीभरासी ॥१८॥
जेहो ईश्वरचीह (हें) सेवीली : बाईसीं चरणकमळे प्रक्षाळीलीं
पांलेवें प्रमार्जुनी ठेवीलीं : आसनावरी ॥१९॥
ते चरणोदक : न ल्हाती ब्रह्मादीक
सेवीती सेवक (अ) आर्धवासना ॥२०॥
आसोखें तरुची पालवी कोवळी : जेथ लक्षुमी वोलेंभैली
चंद्र सतोरें वोलें घाली : नखप्रभेमाजी ॥२१॥
बाईसीं भरीलीया रंगमाळीका : लल्हाटीं टाळा केला नॅटका
नीजैरुप(पीं) त्रीरेखा (त्रिरुपता) : (बोतक जेथ रेषत्रया) बोतवीत असे ॥२२॥

१ उटी. २ उजळा; चकाकी. ३ परसाकडे. ४ श्रीचक्रधराची नागाहसा (नागंबा) नांवाची पहिली शिष्या. ५ वक्रविशेष. ६ नागदेवाचार्य. ७ स्वच्छ पुसणें. ८ दांत धुण्यासाठी बोरीबाभळीच्या काळ्या. ९ आरक्त वर्णाच्या पद्मरागमण्यांमध्ये हिऱ्यांची पंक्ति जर दिसेल तर तिची उपमा श्रीचक्रधराच्या आरक्त ओष्ठदयांतील दंतपंक्तीला देतां येईल. १० दांत. ११ कल्याणकारक हाताने. १२ सुसंस्कृत (गुजराथ्यांत नागर ब्राह्मणांची ही एक जात आहे.). १३ गुळणा. १४ आरक्त वर्णांचे कमळ. १५ हलकी; कमी प्रतीची. १६ ईश्वराच्या ठिकाणी असलेली सर्वे पदचिन्हे (ध्वज, वज्र, पद्मांकुशादि) ज्यांनी स्वीकारली होती अशी पाऊले. १७ पदर. १८ पापक्षालनासाठी. १९ अशोक याच्या कोवळ्या पालवीप्रमाणे श्रीचक्रधराच्या हाताचीं बोटे होती. २० मोहित झाली. २१ तारांसहित. २२ सेवा; दास्य. २३ कपाळावर असलेल्या तीन रेषा व परमेश्वराचे वृंशत्व (मक्ष, माया व ईश्वर) दाखवीत होत्या; असा भाव.

आनंदाचा सुधाकरू : जरी दीसता कनक गौर
 तरी तया श्रीमुखाचा आकारू : उपमा मव्हे ॥२३॥
 संखाकौरु चांपेयाचा गाभा : जरी सोलीजता कनकप्रभा
 तरी तेया श्रीकंठाची सोभा : आधीक दीसे ॥२४॥
 ते (तीये) श्रीकंठी माळ : [बाईसीं] घातली सुपरिमळ
 स्वामी आर्चुनी आंग्रयुगळ : मग धुपार्ती केळी ॥२५॥
 तवं उदेचळापरीयेळ : वरी सुयोदीपु उजळीला
 (मग) पुर्वदीसा बोवाळीला : श्रीचक्रधरू : ॥२६॥
 ते (तीया) कुरवंडी करुनी सांडीली : ते गगनी चंद होउनी गेली
 सीते^१ वीखुरली तें जाळी : तारांगणें : ॥२७॥
 भटें मंत्र म्हणती : मंडळीक थी थी (तेय) वारु (वॉरा) जाणवीती
 बाईसें कापुरें वीडा वो(ळ)गवीती : देवरायासी (श्रीचक्राधरासी) ॥२८॥
 “आजी खेळो जाईजेल केईती : येसे बोलीले नीजप्रोकराप्रती
 आमृतस्रविया वाचा जीवपती : आनंद-चंद्रें ॥२९॥
 कैलासप्रभेहुनी उजळे : (तैसें) आंगी टोपरे कासीलें (केलें) नीतळ
 मग भक्तेसीं वीजें करीती वेल्हाळ : हातु धरुनी नागीद्राचा ॥३०॥
 जीवा देती (त चर्तुर्वीध दान : गोसांवी पातळे क्रीडास्थान
 (आसनी) नैसोनि नीरोपण : करीती सेवकांसी ॥३१॥
 जुझैवीती धाववीती पोहवीती : दरे [दरकुटे] बुजवीती
 पाखाण फोडवीती : आनंदवीती श्रीचक्रधरू ॥३२॥
 येसीया लीळा अनंतु : कीकीर जन करुनी पुनीतु
 मग र्मुनी जनेसीं येतु : आसमासी ॥३३॥
 आंगी टोपरे फेडीली : तव आंगीची कीळी^२ फाकली.
 भक्तीजना पढीयासली : कनकप्रभा ॥३४॥
 स्वामी करीती गुरुळी : धुती मुखकमळ
 बाईसीं अंग्रयौगुळ : प्रक्षाळळें ॥३५॥
 वीषाळ भाळस्तळा : चंदनाचा आडी रेखीला
 'नीकी नव्हे चंद्रकळा : तेनें पोंडें ॥३६॥

१ शंखाच्या आकाराचा, २ उदयाचल (पर्वत) हेंच टाट; तवक, ३ तांदुळाचे दाणे; अक्षता.
 ४ श्रीनागदेवाचार्य, ५ 'तेथे वारा जाणवीती' (वारा घालीत होते) हाच पाठ अधिक प्रसन्न आहे.
 ६ कोणीकडे, ७ अमृताचा वर्षाव करणाऱ्या बाणीने, ८ वंडी, ९ टोपी, १० संबंध, ग्रहणा, कीला व कैवलय
 या चार प्रकारचे, ११ युद्ध करायला लावतात, १२ किरण (सौंदर्यस्रोते), १३ प्रतिभासली, १४ गुळ्या,
 १५ ऊर्ध्वपोंडू गंध, १६ चांगली, १७ त्या तुरुनेने.

सर्वांगी चंदनाची भोरी केली : एक्षकदर्मे चर्चीली.
 आडा रेखीला भाळी : मनोहरू ॥३३॥

बाईसीं कापुरे वीडा वोळगवीला : भक्ती श्रीचरणा नमस्कार केला (देवरायासी) ॥३७॥

मग ऋष्णागर धुपु वोळगवीला : श्रीचक्रधरासीं नमस्कार केला (देवरायासी) ॥३७॥

रत्नाचे दीप उजळीले : भक्ती बाईसीं वोवाळीले
 देवी जयजयकार केले : श्रीचक्रधरासी ॥३८॥

अमृतसार कामेवले : तैसे ताट वोगरीले
 (मग) बाईसीं नीबलोन केले : देवरायासी ॥३९॥

गोसांवीया जालीं आरोगण : नागींदु श्रीकरीं वोळगवी (दे) ॥४०॥

मग वीडा देउनी करीती नमन : कृपा (कैवल्य) नीधी (सीं) ॥४०॥

गोसांवी बाहीर आले : भक्तजन कृपादृष्टीं अवलोकीले
 मग पड्डु करीते जाले : श्रीचक्रधर ॥४१॥

लंहीजे ईस्वराचें उचीर्स्ट : यैसें कर्म (देव) नाही वरीस्ट
 ब्रम्हादीकां अभीर्स्ट : परी (पुन) ते लाहाती ना ॥४२॥

ते लाहोनी भक्ती : भोजनें केलीं सहपंक्ती
 देवो सुम(स्म)रीत चीर्ती : सेवे येते जाले ॥४३॥

(तवं) गोसांवी (दातारू) उपड्डुडले : भक्ती जनां ग्राम वाटीले
 मग माधुकर भीक्षे (माधुक्रिये) पाठवीले : देवदेवें ॥४४॥

भक्तीं करुनी नमस्कारू : भीक्ष्या (न) दुस्तीसमोरू-
 वोळगौनी सत्त्वपरू : मग भोजनें करीती ॥४५॥

तवं जालें (या) अस्तमान : नागींदु करी पूजासाधन
 बाईसें सर्वांगी चंदन : वोळगवीती देवरायासी ॥४६॥

परमानंदा चैतन्याची खोली : तैसी सर्वांगी चंदनाची भोरी मीर्वली
 मग कस्तुरीचा टीळा केला भाळी : मनोहरू ॥४७॥

ठीकांचे लेणे : मार्दनें परीमले उणे नं/
 मृणौनि सुमनाचीं अंभरणें : वोळगवीलीं ॥४८॥

ते जैसें तारांगण गुफीले : कीं सुदवेधें वोळगे (शुद्ध ओघ गंगेसि) आले
 तैसे झुळंबुके मीर्वले : कर्णयौगुळीं ॥४९॥

१ उदी. २ एकप्रकारचें सुगंधी उटणें. ३ एका पोथीत पाठांतर म्हणून हो ओवी दिलेली आहे.
 ४ सेवेप्रीत्यर्थ अर्पण करणें. ५ भक्तिभावपूर्वक. ६ तयार केलें; संस्कारयुक्त केलें. ७ वाढलें. ८ भोजन.
 ९ निद्रा. १० प्राप्त करून घ्यावें; मिळवावें. ११ उच्छिष्ट. १२ पाहिजे असलेले. १३ स्मरण करित करीत.
 १४ झोपून उठले. १५ भिक्षा मागण्यासाठी भक्तांना गावें वांटून दिलीं. १६ मौक्तिक रत्नांचे अलंकार.
 १७ आभरणें; अलंकार, १८ शुद्ध वेध (शक्ति). १९ गुच्छ; चकाकणारे लोबते गुच्छ.

आनंदवेधाचीं साखळे : तैसें हातसरे पढीहासले
 सुव(शांभव)वेधाचे सरळे : तैसी शोभे कंठी माळ ॥५०॥
 प्रकृतु वेधाचे वाहेवटे : तैसी अंगदे मीर्वली धर्वटे
 श्रीमुगुटीं पुजाबंधें गोमटें : ते जैतें भूमतेन ॥५१॥ जेसें प्रसलेन/
 कैवल्ये दयावेया दोसें : तैसा श्रीकरीं फुलांचा झेला दीसे
 नीरांजन करीती वाईसें : देवरायासी ॥५२॥
 बाईसें कापुरें वीडा वोळगवीला : भक्तीं श्रीचर्णा नमस्कार केला
 तो अवस्वर पाहातां आनंदुजाला : सकळ जनासी ॥५३॥
 आकर्ण पुर्ण-घोसाळे : सुनीळ चोर्खाळ नेपौळें
 जे जना पुरवीती सोहोळे : प्रेमसौख्याचे ॥५४॥
 मुक्ताफळप्रभेचें तर्गत : मधीं ईंद्रनीळ येकदाट
 तन्ही उ(प)मा तुकमठें : तेया नेत्रकमळासी ॥५५॥
 तेहीं सौंदरीं नयेनीं भक्तकृपादृष्टीं अवलोकीले : अनंदे दुलो लागले
 मग पांत ठेले : तेया श्रीमुखातें ॥५६॥
 गोसांवीं पुरोजनं पाठवीले : नीजकींकीरें ते राहीले
 मग सेवा करूं लागले : अनंदभरीत ॥५७॥
 रात्रीचीया पहीलीया पाहारा : दुधभातु तुप साकरा
 यैसी काळी होये दातारा : कापुरेवीडा वोळगवी- ०५१५
 किंकरूं वार्नरा : श्रीक्रधरासीं ॥५८॥
 (परावाचा) परांप(व)र वीचारू : कृपावसें नीरोपी करुणाकर
 नागींद्राप्र ती श्रीचक्रधरु : मग पंडुंडे स्वकिरीती ॥५९॥
 येसीया वोवीया पढतां : जीवासी होये चोर्खाळता
 परब्रम्हेसीं होये सायोजता : म्हणे कवी भास्करू ॥६०॥

वि. श्री. कोळते, अमरावती ॥ १३॥

१ मनगटाभोवती बांभायचे पुष्पहार. २ मिपाने; निमित्ताने. ३ प्रसंग. ४ नेटक्या आकराचे.
 ५ नितळ; श्यांत. ६ शुद्ध. ७ कोदण. ८ पाहत राहिले. ९ श्रीचक्रधरांनी. १० नगरवासी लोक.
 ११ सेवक. १२ विहार. १३ नागदेवाचार्य. १४ पर+अवर ज्ञानाचा विचार. १५ निद्रा. १६ पवित्रपणा.

रसव्यवस्था नि आस्वाद्यमानता



प्राचीन साहित्यकारांना एखादे नियामक काव्यतत्त्व शोधून काढून त्याच्या अनुरोधाने काव्याचे शास्त्रशुद्ध आणि निश्चित संख्य असे प्रकार पाडावयाचे होते आणि म्हणूनच त्यांनी भावनांच्या मीमांसेचा इतका दीर्घोद्योग केला. वाचकनिरपेक्ष काव्यवस्तु ही निश्चित डोळ्यांपुढे असल्याने त्यांनी काव्यगत व्यक्तीच्या भावनेवर रसाची स्थापना केली. काव्यलोचनकार श्री. दत्तात्रेय केशव केळकर हे काव्यगत भावनांचे विचारांत घेतात; पण रसिकाच्या मनावर होणाऱ्या परिणामाचाहि ते तदनुषङ्गाने विचार करितात. एखादी भावना रस या पदवीस पोचण्यास तिच्या ठिकाणी कोणता गुण पाहिजे हे ते शोधतात पण रसांची संख्या निश्चित करणे ही गोष्ट त्यांना फारशी महत्त्वाची वाटत नाही.

“रसवृत्ति ही काव्यविषयनिष्ठ नसून वाचकवृत्तिनिष्ठ आहे” असे श्री. केळकर (पृ. १०९) म्हणतात; पण ही कल्पना हास्य, अद्भुत, वीभत्स आणि शान्त या चार रसांच्या निर्णयाच्या बुडाशी आहे हे आपण पाहिलेच आहे. शोकाची भावना ही जरी काव्यगत व्यक्तीच्या ठिकाणी असली तरी करण हे जे रसाला नांव मिळाले ते वाचकवृत्तीवरूनच मिळाले असावे; कारण, शोक करणाऱ्या व्यक्तीविषयीची करुणा ही दुसऱ्याच व्यक्तीला, बहुशः वाचकाला, वाटते. सर्व प्रकारच्या रसास्वादांत चित्तविस्ताररूपी विस्मय प्राधान्येकरून अनुभवास येत असल्याने सर्वत्र एक अद्भुत रसच ग्राह्य मानावा असे जे साहित्यदर्पणकारांचे प्रथितमह नारायण यांचे मत आहे त्याच्या बुडाशीहि रस वाचकवृत्तिनिष्ठ आहे हीच समजूत आहे. रस आणि रसाभास यांतील भेद दाखवितांना ‘अनुचित विभावालम्बनत्वं रसामासत्वम्’ अशी व्याख्या देतांना जगन्नाथ ज्या अनौचित्याचा व्यवच्छेदक तत्त्व म्हणून उपयोग करितो ते अनौचित्य वाचकाच्याच मते असते. शेवटी विष्णुशास्त्री चिपळूणकर यांना जो उदात्त नांवाचा नवीन रस सुचला तो जडसृष्टीच्या भव्य स्वरूपाचे वर्णन वाचून वाचकाची जी चित्तवृत्ति होते तिच्यावरूनच होय.

रसाची स्थापना काव्यगत व्यक्तीच्या भावनेवर न करता वाचकाच्या भावनेवर करणे तितकेंसे विश्वसनीय नाही. अर्थग्रहणशक्ति, कल्पनाशक्ति, सहृदयता आणि कुतूहल या चार गोष्टी जेथे थोड्या फार प्रमाणांत असतात तेथे रसिकता असते हे जरी खरे आहे तरी रसिकता म्हणजे कांही अचल अविकार्य अशी गोष्ट नव्हे. सहृदयता आणि कुतूहल हे उघड संस्कृतीने, सामाजिक विचाराने, परिस्थितीने आणि ज्ञानाने पालटणारे घटक आहेत हे विसरतां कामा नये. भिन्नरुचिर्हि लोकः याचा अर्थच असा की वाचकाची वैयक्तिक रुचि ही निर्णायक समजावयाची नसते. नामदेवाचे अभंग म्हणतांना तल्लीन होऊन डोलणारा रसिक यशवन्तांच्या भावगीतांना नाक मुरडतांना दिसतो. उत्कृष्ट काव्य हे बहुतेक रसिकांस सजवील यांत शंका नाही; पण त्या काव्यापासून सान्ध्या रसिकांच्या ठिकाणी एकच भावना जागृत होईल अशी निश्चिती नाही. उदाहरणार्थ, गिरीशांची शूर्पणखा ऐकून लोकांना हसं

येतें तर माझ्या मनावर विषादाची छाया पसरते. रस हा वाचकवृत्तिनिष्ठ मानल्यास ती कविता हास्यरसाचीहि म्हणतां येईल आणि करुणरसाचीहि म्हणतां येईल.

‘काव्यांत वाचकाचें मन रमतें तेव्हा मूलतः त्याच्या ठिकाणी आनंदाची भावना प्रकट होत असली पाहिजे. हा आनंद न वाटेल तर वाचनच मुळी कोणी करणार नाही. तेव्हा वाचकाच्या मनांत आनंदाच्या अनुषंगाने उद्भवणारी दुसरी भावना ही तितकी गौण दूरचीच समजली पाहिजे. अजविलाप वाचतांना विशेष कोमल हृदयाच्या मनुष्याच्या डोळ्यांना पाणी आलें तरी त्या शोकानुभूतीतहि एक प्रकारची परदुःखशीतलता, सुखदता असते. आता वाचकाच्या मनांत या आनंदाच्या अनुषंगाने उत्साह, शोक, हास, क्रोध, भय, विस्मय, जगुषा आणि शम हे आठ भाव संभवतात. ‘राजा शिवाजी’ वाचून उत्साह वाटतो; ‘विरहविलाप’ वाचून शोक वाटतो; ‘सुदाम्याचे पोहे’ ग्रहण करितांना हसूं लोटतें; ‘हराणची गळचेपी’ यासारखें पुस्तक वाचून क्रोध पेट घेतो; ‘ज्यूड दि ऑव्स्वुअर’ सारखी कादंबरी वाचून भय वाटतें; गलिब्रह्मचा वृत्तांत वाचून नवल वाटतें; परंतु पुस्तक वाचून रति वाटते काय ! शकुन्तल वाचून वाचकाला शकुन्तलेविषयी कौतुक वाटेल, तिच्या कल्पित दर्शनाने समाधानहि वाटेल; पण दुष्यन्ताच्या ठिकाणी जी रतीची भावना उद्दीपित होते ती वाचकाच्या ठिकाणी होते काय ! काव्य वाचतांना वाचक हा निरनिराळ्या पात्रांशी समरसून सुप्त वासनांची अप्रत्यक्ष वृत्ति करून घेत असतो असें म्हणतात, तरीहि दुष्यन्ताला शकुन्तलेविषयी वाटणारी रति आणि वाचकाला तिच्याविषयी वाटणारी भावना यांत अंतर आहे असें मला वाटतें.

पुन्हा, वाचकाला वाटणारी भावना ही सदा शुद्ध म्हणजे असंमिश्रच असेल कशा-वरून ! बलाढ्य राष्ट्रांच्या राक्षसी वृत्तीची चीड येते त्याच वेळीं त्यांच्या अंगच्या राष्ट्रपोषक गुणांविषयी सस्पृह आदर वाटतो; दुबळ्या राष्ट्रांची कीव येते त्याच वेळीं त्यांच्यातील आत्मघातकी फुटीर वृत्तीचा संताप येतो.

खरोखर, ज्याप्रमाणे गुन्तागुन्तीच्या कथानकांत निरनिराळ्या भावनांचा सुसंगत कलह आढळतो त्याचप्रमाणे वाचकाच्या मनांतहि विविध भावनांची सुसंगति एकाच वेळीं संभवते. अशा स्थितीत काव्यगत व्यक्तीची भावना विचारांत घेतली काय वा वाचकाची भावना विचारांत घेतली काय भावनाभेदाने सर्व काव्यांचें शाल्मीय वर्गीकरण अशक्य आहे.

श्री. द. के. केळकर हे वाचकाच्या ठिकाणी जागृत होणारी भावना ध्यानांत घेत नाहीत. “भावना आणि तिचा विषय यांचा साहचर्यानेच विचार केला पाहिजे” असें ते (पृ. १०५) म्हणतात. ते काव्यगत भावनाच विचारांत घेतात पण तिला ते वाचकाच्या मनो-वृत्तीची कसोटी लावतात. ते म्हणतात (पृ. १०५) की “काव्यांतील भावनांना रसत्व प्राप्त होण्यास त्या भावना काव्यगत नायकास आल्हादकारक वाटतात की नाही हें पाहण्यापेक्षा रसिक वाचकास त्या कशा वाटतात हें पाहणें महत्त्वाचें होय.” या रुचिकरतेला वा रुचिरतेला त्यांनी उत्कट आस्वाद्यमानता हें नांव दिलें आहे. “आस्वादाङ्कुरकन्दोऽसौ भावः स्थायीति संमतः” (३।१७४) या साहित्यदर्पणातील श्लोकार्धावरून त्यांना आस्वाद्यमानता हा शब्द सुचला आहे. कोणतीहि भावना रस या पदवीस पात्र ठरण्यास तिच्या मूलभूततेपेक्षा तिची आस्वाद्यमानताच कारणीभूत होते. करुणादींना रस पदवी प्राप्त होते ती आस्वाद्यमानतेमुळेच स्थायी भाव आणि व्यभिचारी भाव यांतील व्यवच्छेदक तत्त्व हें उत्कट आस्वाद्यमानता व

म. सा. प. (१०-३-३)

आस्वादाङ्कुरकन्दता होय असेंच फलित होतें; आणि हीच उपपत्ति स्थायी भावाचें स्थायित्व हें त्याच्या प्राथमिकता, सार्वत्रिकता आणि स्वतःसिद्धता यांवरून ठरवूं पाहणाऱ्या हेमचन्द्र आणि शॅण्ड यांच्या उपपत्तीपेक्षा अधिक सयुक्तिक होय असें श्री. केळकर यांचें ठाम मत आहे.

परंतु या उपपत्तीच्या आधारे अमुक इतकेच स्थायी भाव आणि त्याप्रमाणे तितकेच रस होतात अशी सविस्तर आणि निश्चित मांडणी करण्याच्या प्रयत्नांत श्री. केळकर पडत नाहीत. त्यांच्या उपपत्तीप्रमाणे वीभत्साचा बहिष्कार आणि भक्तिरसाचा स्वीकार या दोनच गोष्टी सुलभ समर्थनीय होतात. परंतु रति आणि जुगुप्सा यांचे अर्थ व्यापक करून स्थायी भाव म्हणून प्रेम आणि द्वेष यांची स्थापना केली की वीभत्सावर बहिष्कार घालावा लागतच नाही आणि भक्तिरसाचीहि व्यवस्था होते हें आपण मागेच पाहिलें आहे. या दोन गोष्टी करायला आस्वाद्यमानतेचा आधार मुळीच ध्यावा लागत नाही.

आस्वाद्यमानतेची कसोटी लावून सुद्धा श्री. केळकर हे एकंदर भावांची वांटणी स्थायी भाव नि व्यभिचारी भाव या दोन वर्गांत करायला कां घेत नाहीत ? न जाणो अशी वांटणी केली आणि एखाद्या व्यभिचारी ठरविलेल्या भावाची कविता रसिकप्रिय झाली तर पाठीमागून अडचण उत्पन्न व्हावयाची. संशय हा आज व्यभिचारी भाव समजला जातो; पण 'संशयकल्लोळ'चा प्रभाव ध्यानांत घेतल्यास संशय हा नवीन रस मानावा लागेल. तसें करायला श्री. केळकरांची आडकाठी नसेल कारण रसांची संख्या निश्चित करणें ही गोष्ट त्यांच्या मते फारशी महत्त्वाची नाही. रसोत्कटता ही चार दोन ठराविक भावनांवरच अवलंबून असते असें नाही (पृ. १०४) असें बजावणारे श्री. केळकर लगेच दोन वाक्यांनंतर म्हणतात की वस्तुतः भावना बदलत नाहीत तर भावनांचे विषय बदलत असतात. मग स्थायी भावांची संख्या निश्चितपणें ठरवावयाला अडचण कोठे आहे ?

“उत्कटतेने आस्वाद्यमान या शब्दप्रयोगाचा अर्थहि वाटतो तितका निश्चित नाही” असें प्रो. रा. श्री. जोग यांनी लोकशिक्षण मासिकांत (४।१०।७२०) काव्यालोचनचें जें परीक्षण केलें आहे त्यांत दाखवून दिलें आहे. ते म्हणतात की, “उत्कटतेने आस्वाद्यमान आणि वारंवार मनांत घोळावीशी वाटणें या दोन गोष्टींचें क्षेत्रहि एकच येईल असें नाही. 'ग्राइड् अँड प्रेज्युडीस'मधील गर्व आणि पूर्वग्रह या भावना मनांत घोळाव्याशा वाटणार नाहीत, परंतु लेखिकेच्या कौशल्याने त्या कादंबरीत या भावना उत्कटतेने आस्वाद्यमान झाल्या आहेत हें कोणासहि मान्य करावें लागेल. अशा रीतीने बहुतेक व्यभिचारी भाव लेखकांच्या कौशल्याने आस्वाद्यमान होतील. उदाहरणार्थ, 'श्रद्धाभाव' हीच भावना उत्कटतेने आस्वाद्यमान आहे असें 'सुशीलेचा देव' ही कादंबरी वाचल्याने वाचकास वाटे. उत्कटतेने आस्वाद्यमान अशी भावना नाही कोणती ! तशी चित्रित करणारा योजक मात्र पाहिजे. अर्थात् यामुळे कोणत्याहि प्रकारच्या रसव्यवस्थेचा उच्छेदच होईल.”

कलेच्या दृष्टीने अनास्वाद्यमान असें कांहीच नाही असें कांही मानसशास्त्रज्ञ प्रतिपादून लागले आहेत. दुरून डोंगर साजरे दिसतात त्याप्रमाणे योग्य मानसिक अंतरावरून हिबीस तापद गोष्टींचें दर्शनहि आनंदप्रदच होतें. सुंदर वस्तूंचाच अनुभव म्हणजे कांही रसास्वाद नव्हे. कुरूपतेचाहि रसास्वाद घेतां येतो. उदाहरणार्थ, नोत्रदामचा कुवडा Quasimode याचें व्हिक्टर ह्यूगोने काढलेलें शब्दचित्र वा विअर्छने (Wiercz) काढलेलें रंगचित्र पहा. रसास्वाद म्हणजे कोणत्याहि गोष्टीचा आस्वाद घेण्याचा हा एक प्रकार आहे.

आस्वाद्यमानतेचें नांव पुढे करून श्री. केळकर हे रसव्यवस्थेत समाजहितकारकतेचें


संशयास्पद सोवळें मात्र आणून ठेवीत आहेत. ते म्हणतात (पृ. १०५) की अन्य स्त्रीवर प्रेम करणाऱ्या ध्येयीस प्रेमाचा उत्कट अनुभव येत असेल; पण असले प्रेम समाजहित-विरोधी" आहे या शिकवणुकीची छाप मनावर असल्याने रसिकांच्या रसास्वादांत उणीव उत्पन्न होते, म्हणजेच तो पूर्ण उत्कट स्वरूपास पोहचू शकत नाही. येथे ते जगन्नाथाप्रमाणे रस न मानतां रसाभास मानतात, परंतु अनुभव विरुद्ध येतो. अन्य स्त्रीवर का होईना पण उत्कट प्रेम जर वर्णन करण्यांत आले असेल तर रसिक तल्लीन झाल्यावांचून राहतच नाही. मृच्छकटिक नाटकांत चारुदत्ताचा प्रेमविलास हा त्याची पत्नी धूता हिच्याशी न दाखवितां वसन्तसेना या गणिकेशी दाखविण्यांत आला आहे म्हणून का तेथे रसनिष्पत्तिच होत नाही असे मानावयाचे ! पशुपक्ष्यादिकांच्याहि रतीविषयी ते म्हणतात (पृ. १०५) की "पशूंची रति ही उत्तान आणि ग्राम्य असल्याने तिच्या वर्णनाने रसाभास उत्पन्न होतो असेच मानणें रास्त आहे." पशुपक्ष्यादिकांच्या संभोगाचे वर्णन उत्तान आणि ग्राम्य होईल परंतु त्यांच्यांतहि अनुनयाचे जे प्रकार आढळतात त्यांचे वर्णन सरस कां होऊं नये ! क्रोधाविषयीहि श्री. केळकर म्हणतात (पृ. १०५) "नुवता क्रोध हा रस होऊं शकत नाही, तर सात्त्विक क्रोध हाच होऊं शकतो; कारण, सात्त्विक क्रोध ही भावना समाजहितपोषक म्हणूनच आनंदकारक होय. तसेच शौर्याचे. दुष्टनिर्दालनार्थ जें शौर्य त्याच्याच चिन्तनांत आस्वाद मिळू शकतो; म्हणजे त्यालाच रस पदवी प्राप्त होते." परंतु अलेक्झांडर, तैमूरलंगदि क्रूर शूर वीरांच्या पराक्रमाची वर्णने वाचण्यांत वाचक रंगून जातो त्या अर्थी रसनिष्पत्ति होते हें नाकारून चालणार नाही. समाजहितपोषकतेचा रसाशी कांही एक संबंध नाही. सौंदर्य आणि अर्थ यांचा जितका संबंध आहे तितकाच रस आणि समाजहित यांचा आहे. आयागोच्या द्वेपविलासांत आणि ओथेलोच्या असूयासन्तापांत समाजहितपोषक काय आहे ! तोंडीलावणी पौष्टिक नाहीत म्हणून आपण नीरर्थ अतएव त्याज्य मानीत नाही. भज्यासारखे तळीव पदार्थ शरीरपोषणाच्या दृष्टीने हानिकारक असूनहि रुचिदृष्ट्या आकर्षक असल्याने आपण ग्रहण करितों. शरीरपोषणासाठी अवश्य तीं द्रव्ये जठरांत अन्य मार्गाने घातलीं असतां हि जिव्हेचें समाधान होत नाही ते द्वावे म्हणून एक रोगी रुचकर पदार्थ चावून थुंकून टाकी हें मी स्वतः पाहिलें आहे. गानसिक लौल्य पुरवील तेंच आस्वाद्यमान, तेंच सरस काव्य होय.

तेव्हा रसव्यवस्था करायला आस्वाद्यमानता उपयोगी पडत नाही हें आपण पाहिलेंच. श्री. केळकर काव्यानंदासंबंधी लिहितांना जें विधान करितात तें आस्वाद्यमानतेच्या तत्वालाहि लागू पडेल. ते म्हणतात (पृ. १४२) "काव्यानन्दाचे स्वरूप अपूर्व आणि अलौकिक आहे यांत शंका नाही, परंतु नुसतें अपूर्व किंवा अलौकिक म्हटल्याने मानवी जिज्ञासा कधीच तृप्त होत नाही." जें मनोरंजक तेंच वाङ्मय, तेंच काव्य असें एकदा आरंभीच सिद्ध करून घेतल्यानंतर काव्यांतील भावना आस्वाद्यमान पाहिजे असें म्हटल्याने कांही अधिक अर्थबोध होत नाही, मानवी जिज्ञासा तृप्त होत नाही.

रसव्यवस्था हें एक स्थूल मानाने केलेलें कामचलाऊ वर्गीकरण आहे; आणि तें शास्त्रशुद्ध करायला ज्याप्रमाणे भावनेच्या मूलभूततेचा उपयोग होत नाही, त्याचप्रमाणे आस्वाद्यमानतेचाहि उपयोग होत नाही. रसविवेचन हें कितीहि पाण्डित्यपूर्ण वाटत असले तरी तें शेवटीं शून्यसंशोधनच ठरतें !

मा. ज्यं. पटवर्धन, कोल्हापूर

हिंदी भाषा आणि भारतीय राष्ट्रीयत्व



हिंदुस्थानामध्ये आजकाल सामाजिक, आर्थिक, राजकीय अशा निरनिराळ्या प्रकारच्या प्रश्नांवद्दलच्या विचारसरणीत एकच गोंधळ उडालेला दिसून येत आहे. सर्व देशभर एक-राष्ट्रत्वाच्या दृष्टीने एक राष्ट्रभाषा असावी का नाही, पाहिजे असल्यास ती कोणती असावी, हाहि अशापैकीच एक प्रश्न होय; आणि या भाषाविषयक माजलेल्या वादास म. गांधी हे इतर सर्वांपेक्षा अधिक जबाबदार आहेत. ते आपल्या हिंदीप्रचारार्थ होणाऱ्या भाषणांत प्रांतिक भाषा व त्यांतील वाङ्मय यांचें महत्त्व ओळखून हिंदी भाषेचा प्रचार करीत असले तरी या भाषाविषयक प्रश्नास भलतें महत्त्व देण्याचें श्रेयहि त्यांनाच आहे. हिंदी राष्ट्रसंघटनेच्या मार्गात हिंदुस्थानांतील भाषांची विविधता ही एक मोठी धोंड आहे ही गोष्ट हिंदी राजकीय पुढाऱ्यांनी यापूर्वी ओळखली होती व तीतून मार्ग काढण्याचा त्यांनी प्रयत्नहि चालविला होता. निरनिराळ्या मातृभाषा असल्यामुळे परस्परांच्या प्रांतिक दळणवळणांमध्ये सुशिक्षितांना इंग्रजीसारखी परकीय भाषा माध्यम म्हणून वापरावी लागते ही कमीपणाची गोष्ट असल्याची कवूलीहि पुष्कळांनी दिली होती. परंतु एकराष्ट्रभाषेच्या मुद्याला संपूर्ण स्वातंत्र्याइतकें महत्त्व देणें, 'हिंदी माध्यमाचा प्रश्न मला स्वराज्याइतकाच महत्त्वाचा वाटतो असे उद्गार काढणें, पसतीस कोटि लोक एकच भाषा बोलूं लागल्याशिवाय संपूर्ण स्वातंत्र्य अगदीच अशक्य नसलें तरी अपुरें खास आहे असा भ्रम सर्वसाधारण जनतेमध्ये उत्पन्न करणें, नुसत्या राजकीय सोयीसाठीच नव्हे तर संस्कृतीसारख्या संदिग्ध कल्पनेच्या मुद्यावरूनहि राष्ट्रीय भाषेच्या जरूरीवर जोर देणें, "हिंदुस्थान हें एक राष्ट्र आहे; तो एक राष्ट्रपुरुष म्हणून तयार होऊं लागला आहे; संयुक्तिकरणाच्या विचाराने त्यास एक प्रकारचा जोम आला आहे; तेथील विद्वान माणसांना एक भाषा, एक लिपी, एक साहित्य वगैरेसारखी पूर्वी कधीहि न पडलेलीं स्वप्ने पडत आहेत" (त्रिवेणी, सप्टेंबर १९३६) यासारखें लिखाण लिहिण्यास श्री. मुन्शी यांच्यासारख्यास उद्युक्त करणें, ह्या सर्व गोष्टींस महात्माजींच कारणीभूत आहेत. नैतिक व राजकीय क्षेत्रांत असलेलें आपलें वजन महात्माजी हिंदुस्थानांतील भाषांच्या इतिहासामध्ये एक मोठी चळवळ करण्याकडे खर्च करीत आहेत. त्यामुळेच राजकीय व सांस्कृतिक प्रश्न यांचा गोंधळ होत आहे. हीच विचारसरणी जर तर्कदृष्ट्या अशीच पुढे नेली तर हिंदी स्वराज्याचा प्रश्न अखिल हिंदुस्थानांतील लोक हिंदी बोलूं शकेतोपर्यंत पुढे ढकलावा लागेल. या दृष्टीने विचार करावयाचा तर हिंदुस्थानांतील भाषावैचित्र्यांतून फक्त एकच मार्ग शिल्लक उरतो व तो म्हणजे हिंदीखेरीज इतर सर्व भाषा दडपून टाकावयाच्या व हळू हळू त्या नाहीशा करावयाच्या. आंतरप्रांतीय दळणवळणाची राजकीय सोय साधते या व्यावहारिक गोष्टीस सांस्कृतिक दृष्ट्या होणाऱ्या काल्पनिक फायद्याचीहि जोड दिली तर प्रांतिक भाषा हलके हलके नष्ट करणेंच क्रमप्राप्त ठरतें. तुळशीदासाच्या हिंदी रामायणाची गोडी किंवा दक्षिण व उत्तरेतील लोकांनी परस्परांच्या दळणवळणाने आपलें वाङ्मय समृद्ध करण्याची शक्यता वगैरे गोष्टींचा राजकीय सोयीच्या

मुद्याशी कांही एक संबंध नाही. तसें म्हटलें तर जपानी, डच, बंगाली वगैरे भाषांमध्ये हिंदी भाषेइतकेंच उत्कृष्ट साहित्य आहे. तर मग दक्षिणी लोकांचें जपानी, बंगाली, डच भाषा बरेलणारांशीहि परस्परसहकार्य होणें हें तितकेंच उपयुक्त ठरणार नाही काय !

नुकत्याच कांही महिन्यांपूर्वी मद्रास येथे भरलेल्या हिंदी संमेलनामध्ये दक्षिणी लोकांना हिंदी शिकण्यास उद्युक्त करण्याकरिता जे निरनिराळे मुद्दे पुढे मांडण्यांत आले ते खरोखरच अत्यंत गमतीदार आहेत. त्यावरून हिंदी प्रचाराच्या चळवळीमध्ये शास्त्रशुद्ध विचारसरणीचा किती अभाव आहे हें स्पष्ट दिसून येतें. श्री. वजाज आपल्या भाषणांत म्हणाले की, “दक्षिणी लोकांना जर हिंदी शिकविलें तर नोकऱ्यांच्या बाबतींत ते आपणाशीं स्पर्धा करूं लागतील व त्यामुळे बेकारीचा प्रश्न जास्तच विकट होईल” अशागरखा घातकी प्रचार उत्तर हिंदु-स्थानांतील कांही लोक करीत आहेत. परंतु मला तर त्यांत कांहीच भय वाटत नाही. उलटपक्षी हिंदुस्थानांतील हुशार लायक माणसांना-मग ते कोणत्याहि भागांतून येवोत-जागा दिल्या जातील व ही गोष्ट खात्रीने देशहिताची आहे.” श्री. वजाज यांना दक्षिणेतील ज्या वर्गांतून कारकुनी पेशाच्या लोकांचा भरणा होतो अशा लोकांना ह्या चळवळीमध्ये सामील करून घेण्याकरिता हें आमिष पुरेसें आहे असें वाटतें. सर्वांत आश्चर्याची गोष्ट अशी की श्री. राजगोपालचारियर यांनीहि “दक्षिणेतील बेकारांना हिंदी शिकल्यामुळे उत्तरेत वाव मिळेल” असें बोलून एक प्रकारें पुष्टीच दिली. श्री. कालेलकर म्हणाले की, ‘आज उत्तर हिंदुस्थानामध्ये पुष्कळ दक्षिणी लोक वृत्तपत्रव्यवसाय करीत आहेत व त्यांना हिंदीचें ज्ञान लाभदायक होतें हें पूर्णपणें कळून चुकलें आहे. मला असें वाटतें की यावरून दक्षिणी व्यापारी व कारखानदार व्यापार व उद्योगधंद्याच्या वाढीच्या दृष्टीने हिंदी भाषेची उपयुक्तता लक्षांत घेतील’. श्री. कालेलकर यांनी हिंदी शिकण्यासाठी दाखविलेलें व्यापारवाढीचें आमिष तुळशीदासाच्या रामायणांतील गोडीपेक्षा पुष्कळ बरें आहे एवढेंच ! श्री. लीलावती मुन्शी म्हणाल्या की जर तुम्हीं तामिळीमध्ये किंवा मी गुजराथीमध्ये कांही लिहिलें तर तें फक्त एक किंवा दोन कोटि लोकांनाच वाचतां येईल परंतु तेंच जर हिंदीत लिहिलें तर किंवा त्याचें हिंदीत भाषांतर केलें तर तें जवळजवळ हिंदुस्थानांतील निम्याहून अधिक लोकांना वाचतां येईल. ही गोष्ट लक्षांत घेऊनच रोडियो किंवा ब्रोलपटवाल्यांना हिंदीप्रचार हा एक धंदावादीला फायदेशीर असा झालेला आहे. ह्या हळध्या मनाच्या गुजराथी साहित्यसेविकेवर धंदावादीचा मुद्दा आमच्यापुढे मांडण्याची काय जबाबदारी पडली होती तें ईश्वर जाणे !

फक्त राजकीय सोईच्या दृष्टीनेच काय ती हिंदीप्रचाराची जरूरी आहे, इतर सर्व मुद्दे अगदी क्षुल्लक आहेत ही गोष्ट आता सर्व पुढाऱ्यांना कळून चुकली आहे. हिंदी शिक्षणापासून दक्षिणी लोकांना होणाऱ्या फायद्यांचें काढलेलें अनुमान आता अवास्तव असल्याचें स्पष्ट दिसत आहे. “दक्षिणी लोकांमध्ये बुद्धिमत्ता आहे तर उत्तरेकडील लोकांमध्ये लढाऊपणा भरलेला आहे. ह्या दोन्हीचा मिलाफ होणें अत्यंत जरूर आहे व तो मिलाफ फक्त हिंदी भाषेच्या प्रचाराच्या योगानेच होईल” असें जेव्हा श्री. वजाज म्हणतात तेव्हा मोडकेंतोडकें हिंदी बोलण्यास शिकल्याने पठाण-शिखासारखें लढाऊपण आपल्या अंगां येईल हें जरा कसेसेंच वाटतें. राष्ट्रीय भाषेच्या प्रभावर लिहितांना एक मद्रासमधील दैनिक वर्तमानपत्र लिहितें की “दक्षिणी राजकीय पुढाऱ्यांचें उत्तरेकडील जनतेवर वजन कमी वसण्याचें मुख्य कारण म्हणजे त्यांना उत्कृष्ट हिंदीमध्ये अस्खलितपणें बोलतां येत नाही.” जर खरोखरच हा मुद्दा खरा असला तर अस्खलित तर राहूयाच पण मोडकेंतोडकें देखील

ज्यांना तामीळ किंवा तेलगू बोलतां येत नाही अशा महात्मा गांधींचे किंवा पंडित जवाहरलाल नेहरूंचे तामीळ नाडू किंवा आंध्र प्रांतांत इतके वजन कसे वसले, हे मात्र तेथे स्पष्ट करावयास पाहिजे होते !

भाषावृद्धीची किंवा साहित्यातील प्रतिभेची वाढ यांची शास्त्रीय तत्वे हिंदी चळवळीच्या पुढान्यावर कांहीच परिणाम करू शकत नाहीत हे दुर्दैव होय. उलट, हिंदी चळवळ आता एकाहून एक विचित्र रूपे धारण करू लागली आहे. मुन्शीसारखे लोक असेहि म्हणू लागले आहेत की द्राविडी भाषांतील संस्कृत घटकांवरच जर विशेष जोर दिला तर दक्षिणी लोकांना हिंदी भाषा बरीच जवळ वाटू लागेल. मुन्शींना ही साम्यता दाखवून त्यांना जवळ आणण्याची काय उपयुक्तता वाटते हे आपण तर्कानेच ठरविलेले वरें ! हेच गृहस्थ पुढे म्हणतात “तेलगू, मल्याळयम वगैरे भाषांमध्ये संस्कृत शब्दांचा इतका भरणा आहे की जर त्या देवनागरी लिपीत लिहिण्यास सुरवात केली तर संस्कृत भाषेपासून ज्या ज्या भाषांची उत्पत्ति आहे अशा सर्व भाषा बोलणारांना त्यांतील बराचसा भाग कळेल. ही सर्व भाषांमधील साम्यता त्यांतील संस्कृत घटकांमुळेच उत्पन्न झालेली आहे. मला तर त्या त्या भाषांतील मूळ संस्कृत घटकांवर विशेष जोर देण्यास काय हरकत आहे हेच कळत नाही. उलट मी तर असे म्हणेन की प्रांतिक भाषांचे सौंदर्य व शब्दभाण्डार जर त्यांतील संस्कृत शब्द काढून टाकले तर पूर्णपणे नाहीसे होईल” (त्रिवेणी, सप्टेंबर १९३६). ह्याच तत्त्वानुरोधाने श्री. मुन्शींच्या गुजराथी लेखनाचे आम्हांला नीटसे परीक्षण जरी करतां यावयाचे नाही तरी पण या ठिकाणी येवढेच सांगावेसे वाटते की आज कर्नाटक, केरळ, आंध्र वगैरे भागांतून त्या त्या भाषांतील साहित्यिकांमध्ये संस्कृत शब्दांची रेलचेल करण्यापेक्षा संस्कृताच्या दास्यत्वांतून मुक्त होण्याकडे जास्त प्रवृत्ति दिसून येत आहे. आजकाल त्यांचे प्रयत्न संस्कृत पद्धतीचे उपमा व अलंकारांचे अवडंबर टाकून देऊन त्या जागी उत्कृष्ट पण सार्थे असे गद्य व पद्य रचण्याच्या दृष्टीने प्रयत्न चाललेले आहेत. नुकत्याच मद्रास येथे भरलेल्या साहित्यसंमेलनाच्या वेळी श्री. पुरुषोत्तमदास टंडन व त्यांच्या विचारांचे लोक ह्यांनी दक्षिणी लोकांना हिंदीचे ज्ञान सुलभ व्हावे ह्याकरिता हिंदी व्याकरणामध्ये-विशेषतः त्यांतील लिङ्गविषयक नियम ह्यांमध्ये-अत्यंत क्रान्तिकारक फरक करावेत अशी योजना मांडली. ही योजना जवळ जवळ सर्वमान्य होत होती, परंतु श्री. राजगोपालाचारियर यांनी वेळीच “एका लहानशा हिंदी न जाणणाऱ्या लोकसमुदायाकरिता हिंदीमधील महत्त्वाचे व्याकरण-नियम बदलण्याचे कांही प्रयोजन नाही” हा मुद्दा स्पष्टपणे तामीळ भाषेमध्ये मांडला ! स्पष्ट बोलायचे तर ही शिकवण इतकी प्राथमिक स्वरूपाची आहे की ती श्री. राजगोपालाचारियरां-सारख्या प्रसिद्ध पुरुषांनी श्री. टंडनसारख्या प्रसिद्ध व्यक्तीला सार्वजनिक जागी शिकवावी हे विचित्र होय. किंबहुना एकीकडे राष्ट्रीय सभेने “सर्व अल्पसंख्याकांच्या, तसेच सर्व प्रांतांच्या भाषा, लिपी व संस्कृति यांचे संरक्षण केले जाईल” अशा मूलभूत हक्कासंबंधीचा ठराव करावा व दुसरीकडे कांही पुढारी म्हणविणारांनी सर्व भाषांतील संस्कृत किंवा द्राविडी घटक लक्षांत न घेतां एक लिपी प्रचारांत आणण्याचा हव्यास धरावा ही गोष्ट खरोखरच हिंदीचा प्रचार करणाऱ्या या पुढान्यांमध्ये योग्य दृष्टि व शास्त्रशुद्ध विचारसरणी यांचा पूर्ण अभाव असल्याची साक्ष देत आहे.

या मूलग्राही पद्धतीने विचार करणाऱ्यांच्या लक्षांत येईल की आजची हिंदी प्रचाराची चळवळ विसंगत विचारसरणीवर उभारलेली आहे व त्या प्रचारकांचा आमहीपणा तर शुद्ध अप्रासंगिक आहे. इंग्रजीसारख्या एका परकीय भाषेवद्दल भावनावश होऊन तिरस्कार

वाटू लागवा हे कांही हिंदी प्रचारास पुरेसे कारण होऊ शकत नाही. समजा पुढील कांही वर्षांत सर्व प्रांतांतील पुढारी इंग्रजीवर चांगले प्रभुत्व मिळवू शकले तरी देखील आपण राष्ट्रीय सभेमध्ये चर्चेसाठी इंग्रजी हे माध्यम म्हणून न वापरतां हिंदीच वापरावे असा ठराव होईल तर तो कां व्हावा, हे आम्हास कळावयास हवे. इंग्रजीतील भाषणे सर्व प्रजेला कळत नाहीत हे खरे आहे; परंतु भाषणाचे भाषांतर सहज करता येते. तसेच आपल्या देशामध्ये ह्या प्रांताचा पुढारी त्या प्रांतांत जातो किंवा उत्तरेकडील पुढारी दक्षिणेमध्ये येतो तेव्हा भाषणाचे भाषांतर करणे अनिवार्यच होऊन बसते. दुसऱ्या अनेक महत्त्वाच्या गोष्टींवर दक्षिणी लोकांचे लक्ष आज एकवटले असतांना तेथून ते काढून राष्ट्रभाषेसारख्या, राजकीय दृष्ट्या दुय्यम अशा, गोष्टीकडे लावणे व निष्कारण त्याचा व्यय करणे कितपत योग्य होईल ! जेव्हा जेव्हा दक्षिणेतील पुढारी इंग्रजीमध्ये बोलू लागतात तेव्हा तेव्हा उत्तरेकडील काँग्रेसवाले पुढारी स्वतः इंग्रजी चांगले जाणत असूनहि व राष्ट्रीय सभेने दोन दुभाष्यांची नेमणूक करून भाषांतराची अडचण भागविणे त्यांना सहज शक्य असतांहि दक्षिणी पुढार्यांना राष्ट्रीयत्वाचा अभिमान नाही अशी ओरड करतात, व श्री. प्रकाशम् किंवा सत्यमूर्तीसारख्या उत्कृष्ट वक्त्यांना हिंदीत भाषणे करावयास लावतात हा शुद्ध जुलूम होय. अशा या हुकूमशाही स्वरूपाच्या वर्तनापुढे दक्षिणी पुढारी आपल्या माना कां लववितात कोण जाणे ! राष्ट्रीय सभा ही एक राजकीय चर्चा करणारी संस्था आहे. मग ती चर्चा कोणत्याहि भाषेमध्ये होवो व त्याकरिता कोणत्याहि भाषेचा उपयोग करावा लागो. राष्ट्रीय सभा ही कांही हिंदीप्रचारसभेचे एक अंग नाही. हा मुद्दा हिंदी पुढार्यांनी सडेतोडपणे पुढे मांडला पाहिजे. अर्वाचीन शास्त्रीय ज्ञान, राजकीय तत्त्वज्ञान व अर्थशास्त्र यांमधील आपले वाचन करतांना किंवा विश्वविद्यालयांतून शास्त्रीय विषय शिकवितांना आपण इंग्रजीचा सरसदा उपयोग करतो व त्यामुळे आपल्यावर इंग्रजीचे वर्चस्व पूर्वीइतकेच कायम आहे. मग राष्ट्रीय भाषा म्हणून हिंदी भाषेचा एवढा प्रचार कशाळा ! पाश्चिमात्य संस्कृतीचे आपल्यावरील दडपण झुगारून देणे हेच जर हिंदी प्रचाराचे मुख्य ध्येय असेल व त्याच्या बुडार्शी कांही राजकीय हेतु नसेल तर मग त्या आंतरप्रांतीय भाषेचे व तिच्या प्रचाराचे इतके महत्त्व कां ! संकृतीच्या दृष्टीने आंतरप्रांतीय भाषेपेक्षा मातृभाषेचीच योग्यता जास्त तर मग मातृभाषेच्या उन्नतीवर मुख्यत्वे करून कां बरे जोर देऊ नये !

बरे, हिंदुस्थानची एक सर्वसाधारण अशी राष्ट्रीय भाषा करावी म्हणजे तरी काय ! हिंदुस्थानांतील पसतीस कोटि लोक किंवा दक्षिणेतील खेड्यांतील शेतकरी हिंदी शिकून हिंदी बोलू लागेल ही गोष्ट हिंदी प्रचार करणाऱ्या पुढार्यांना शक्य तरी वाटते का ! दक्षिण भारत हिंदीप्रचारसभेचे कार्यवाह लिहितात (हिंदु, २० ऑगस्ट १९३७) “हिंदीप्रचारसभेचा मुख्य उद्देश शेकडा शंभर टक्के लोक हिंदी जाणणारे करावयाचे हा होय.” आज शेकडा ९० पेक्षा अधिक अशिक्षित लोक असतांना हिंदीप्रचारसभेला ते सर्व हिंदीमध्ये शिक्षित करावेत असे कसे वाटते ! का लहान मुलांना प्राथमिक शिक्षणामध्ये मातृभाषेबरोबरच हिंदीचेहि शिक्षण द्यावे ! तामीळ, तेलगू भाषेसाठीहि देवनागरी लिपी वापरण्यास सुरवात झाली ही गोष्ट लहान मुलांना पूर्ववयांतच पुढील शिक्षणक्रमांत दोन भाषांचा अभ्यास डोक्यावर नसणार याची पूर्वसूचना तर नव्हे ना ! ह्या प्रश्नांना हिंदीप्रचारसभेने पुढील कोणतेहि कार्य चालू करण्यापूर्वी योग्य ती प्रामाणिक उत्तरे द्यावीत असे आमचे म्हणणे आहे.

दक्षिणेमध्ये हिंदीप्रचार करण्यामध्ये मुलभूत असा जर कोणता दोष असेल तर तो असा की एकच भाषा असणाऱ्या प्रत्येक गटाची उत्कृष्ट संघटना करणे हे प्रथम जरूरीचे

असतांना त्या गोष्टीला हिंदीप्रचारचळवळीचे लोक एकराष्ट्रभावेने राष्ट्रीय संघटना होईल ह्यासारख्या काल्पनिक गोष्टीमागे लागून योग्य ते महत्त्व देत नाहीत. तसेच राष्ट्रीय संघटनेपूर्वी भाषावार प्रांतांची पुनर्रचना करण्याने महत्त्वहि ते लक्षांत घेत नाहीत. आपल्याच भाषेच्या प्रांतांत चिकटून राहणाऱ्या बहुजनसमाजापेक्षा, तसेच त्या त्या प्रांतांतील राज्यकारभारामध्ये, कोर्ट व कायदेमंडळांमध्ये, इतकेंच काय पण शिक्षणपद्धतीमध्ये व विश्वविद्यालयांतील उच्च शिक्षणामध्येहि मातृभाषेचा सर्रास उपयोग करणे हे अधिक जरूरीच आहे हे लक्षांत घेण्यापेक्षा त्यांना भावी संयुक्त कायदेमंडळाच्या सभासदांमदल व प्रांताप्रांतांत व्यवहार करणाऱ्या अल्पसंख्याक लोकांमदलच विशेष काळजी लागलेली आहे असे दिसते. दुसऱ्या शब्दांत सांगावयाचे तर हिंदुस्थानची एकी संयुक्त घटनेच्याच तत्वावर होऊ शकेल ही गोष्ट हिंदी प्रचारकांना तितकीशी कळली नसावी असे वाटते. संयुक्त तत्वावर एकी करावयाची झाल्यास प्रत्येक प्रांतांतील भाषेमदलचें प्रेम, निष्ठा व मान हा त्या त्या प्रांतांत प्रथम मान्य केलाच पाहिजे. मातृभाषेमदलचें प्रेम, वाटणारी निष्ठा व अभिमान ह्यांमदल महात्मा गांधींना तितकेंसे काही वाटत नसेल परंतु लोकमान्य टिळक व देशबंधु दास ह्यांच्यासारख्या हिंदुस्थानच्या संघटनेची जरूरीची पूर्ण जाणीव असणाऱ्या लोकांनी हिंदीप्रचारकांच्या देवनागरी-लीपी-लुडबुडीस व हिंदी-माध्यम-प्रचारास पूर्वीच चोख उत्तर दिलेली आहेत. मुंबई, मद्रास, संयुक्त प्रांतासारख्या निरनिराळ्या भाषा बोलणाऱ्या गटांच्या एकीकरणाने तयार झालेल्या प्रांतांतील कायदेमंडळांत अनुभवास येणारा भाषेच्या अडचणीचा प्रश्न सोडवितांना हिंदीचा प्रचार करणे हा योग्य मार्ग नसून भाषावार प्रांतांची पुनर्रचना करणे हाच योग्य मार्ग होय. एक भाषेच्या पायावर आधारलेला संघटनेचा डोलारा सुरवातीसच जितका त्रासदायक होईल तितकाच तो शेवटीहि फोल ठरणार आहे. रशियामध्ये देखील भाषावैचित्र्याचा प्रश्न उत्पन्न झालेला होता. पण रशियाने तो हिंदुस्थानामध्ये हिंदीप्रचारक लोक ज्या रीतीने सोडवून पाहात आहेत त्याच्या अगदी धिस्स दिशेने सोडविला. या संबंधांत पुढील उतारा जरी भाषाप्रश्नाचा शिक्षणदृष्ट्या विचार करतांना लिहिलेला असला तरी रशियाने हा प्रश्न किती ग्राहणपणाने सोडविला हे पाहण्याच्या दृष्टीने बोधप्रद होईल.

“लेनिनला—तो रशियाचा सर्वाधिकारी असतांना—राष्ट्रांतील अल्प संख्याकांमदल फारच थोडी सहानुभूति होती. परंतु स्टॅलिनने रशियांतील बहुमतवाल्यांच्या समाजसत्तावादी संघटनेत दुरुस्ती केली. त्याने देशांतील अल्पसंख्य वर्गांना त्यांनी त्यांचीच मातृभाषा माध्यम म्हणून वापरावी हे कबूल करून, आपला समाजसत्तावाद यांच्या गळी उतरविला. अशा रीतीने निरनिराळ्या भाषांच्या लोकांचे त्याने एकाच तत्वावर संघटन केले” (एन्. हॅन्स, कम्पॅरेटिव्ह स्टडी ऑफ युरोपियन एजुकेशन).

भविष्यकाळामध्ये सर्व प्रांतिक भाषा वाजूस सारून हिंदी ही हिंदुस्थानची राष्ट्रीय भाषा होणे शक्य नाही. या तऱ्हेने भाषांचे एकीकरण शक्यहि नाही व उपयुक्तहि ठरणार नाही. जगांतील भाषांच्या इतिहासाकडे जर पाहिले तर बोलीची भाषा बनते व अशा रीतीने भाषांची संख्या वाढत जाते. परंतु निरनिराळ्या भाषांचे एकीकरण झाल्याचे उदाहरण आजपर्यंत तरी कोठे आढळून येत नाही. बंगाल, तेलगू, मराठी, तामिळी, गुजराथी वगैरे भाषांनाहि जगण्याचा व ज्ञान व संस्कृति वाढविण्याचा हिंदीइतकाच अधिकार पोहोचतो. प्रत्येक भाषाक्षेत्रामध्ये मातृभाषेला सर्वांत उच्च स्थान असणे साहाजिक आहे व अपरिहार्यहि आहे. जेव्हा भाषावार प्रांतरचना होईल—व ती होणे अत्यंत जरूर आहे—तेव्हा प्रत्येक प्रांतांत त्या त्या

प्रांतांतील राज्यकारभारांत, कायदेमंडळांत, न्यायकोर्टांत, विश्वविद्यालयांत देखील, त्या त्या प्रांतांतील मुख्य भाषेचाच उपयोग केला जाईल. हिंदी भाषा जर ती जागा बळकावू पाहील तर तें शक्य नाही.

इतकें जरी असलें तरी हिंदी भाषेला हिंदुस्थानच्या भविष्यकाळामध्ये एक प्रकारचें महत्त्व आहे. कारण देश हा प्रांतापेक्षा मोठा असतो. प्रांताचा देशांत अंतर्भाव होत असतो. म्हणून प्रत्येक प्रांताला मध्यवर्ती संयुक्त कायदेमंडळांतील कामकाजाकरिता व आंतरप्रांतीय व्यवहाराकरिता एका सर्वसाधारण राष्ट्रभाषेची जरूरी आहे. आजपर्यंत व पुढे कांही वर्षे इंग्रजी भाषेला हें काम करावें लागणार आहे. प्रत्येक देशांतील राष्ट्रभाषा त्या देशांतीलच एक भाषा असानी ही गोष्ट अगदी खरी आहे व शक्यहि आहे. अशा वेळीं हिंदी भाषेलाच हिंदुस्थानमध्ये राष्ट्रभाषा होण्याचा सर्वांत अधिक मान आहे, कारण आज जवळ जवळ बारा कोटी लोक हिंदी बोलणारे आहेत व जवळ जवळ दहा कोटी लोकांना हिंदी नीटपणें कळतेंहि. ह्या संक्रमणकालामध्ये मध्यवर्ती सरकारामध्ये इंग्रजी भाषा व्यवहारांतून काढून टाकणें शक्य नाही. कारण हिंदीचा प्रचार आज हिंदी न जाणणाऱ्यांमध्ये फारच थोडा झालेला आहे. तसेंच अर्वाचीन ज्ञान त्या त्या भाषांमधून सांगण्याइतकी सर्व प्रांतिक भाषांची उन्नति अद्याप झालेली नाही. म्हणून मध्यवर्ती सरकारमध्ये हिंदी व इंग्रजी ह्या दोन्हीचा समावेश करावा. परंतु त्याच वेळीं हेंहि मान्य करावयास पाहिजे की राजकीय सोयीव्यतिरिक्त दक्षिणी किंवा इतर हिंदी न जाणणाऱ्या लोकांना आपल्या मातृभाषेऐवजी हिंदीला मुख्य स्थान देण्याची इतर कोणत्याहि प्रकारें जरूरी नाही.

भविष्यकाळांत मध्यवर्ती सरकारामध्ये हिंदी भाषा राष्ट्रभाषा म्हणून उपयोगांत आणण्याचें ठरविल्यावर हिंदी न जाणणाऱ्या इतर सर्व प्रांतांतून मातृभाषेबरोबरच हिंदीचें शिक्षण देणें जरूर होईल. परंतु त्याचबरोबर हिंदी भाषेला मातृभाषेइतकें स्थान मुळीच देतां येणार नाही. प्राथमिक शिक्षणाच्या वेळीं ती मुलांच्यावर लादावयाची नाही. शेकडा शंभर लोक हिंदी जाणणारे करावयाचे हें ध्येय अशक्य तर आहेच पण त्यापेक्षा तें फार धोक्याचेंहि आहे. प्राथमिक शिक्षणाच्या अभ्यासक्रमांतून मातृभाषेबरोबर हिंदी भाषा शिकविण्याचें ठरविणें केव्हाहि रास्त होणार नाही कारण ह्या दोन भाषांचें शिक्षण देण्याचे प्रयत्न करण्याने शहरांतून किंवा खेडेगांवांतून शिक्षितांचा आंकडा वाढविण्यापेक्षा, दोन्ही भाषा लवकरच विसरून लोक निरक्षर होण्याचा मात्र अधिक संभव. प्राथमिक शिक्षणानंतर शिक्षण सोडून देणाऱ्या बहुसंख्य वर्गाला हा दुहेरी बोजा उचलणें शक्य नाही. त्यांनी आपल्या विभ्रंतीच्या वेळांत आपल्या मातृभाषेचें ज्ञान कायम ठेवलें तरी पुरे आहे ! खेरीज, प्राथमिक शिक्षणानंतर शिक्षण सोडणाऱ्या लोकांना हिंदी शिक्षणाची तर मुळीच जरूरी नाही. कारण एक तर ते मध्यवर्ती कायदेमंडळांत खास निवडून येत नाहीत किंवा त्यांना आपला प्रांत सोडून जाण्याचीहि पाळी येत नाही. ज्या थोड्याबहुत लोकांना प्राथमिक शिक्षण संपविल्यावर पुष्कळसा वेळ मिळतो व ज्यांना हिंदी शिक्षणाची आवड आहे अशा लोकांची हिंदी शिक्षणाची सोय मात्र करून दिली पाहिजे. तसेंच मध्यवर्ती सरकारमध्ये जे निवडून आलेले असतील व ज्यांना हिंदी बोलतां येणें शक्य नाही अशांना आपला दुभाष्या देऊन मातृभाषेत भाषण करण्याची परवानगी देण्यांत यावी. त्या दुभाष्याने संक्रमणकालामध्ये इंग्रजी किंवा हिंदीमध्ये व भविष्यकाळांत हिंदीमध्येच त्या भाषणाचें भाषांतर सांगावें. राष्ट्रसंघामध्ये जरी फ्रेंच व इंग्रजी या दोन भाषा कामकाजाच्या म्हणून ठरविल्या आहेत तरी कोणाहि प्रतिनिधीला जर आपला दुभाष्या दिला तर मातृभाषेनून म. सा. प. (१०-३-४)

भाषण करण्याची तरतूद करून दिलेली आहे. हिंदी भाषेचा प्राथमिक शिक्षणांत जर प्रवेश केला तर शिक्षितांची संख्या घटण्याचा व सार्वजनिक पैशाचा निष्कारण अपव्यय होण्याचा फार संभव आहे.

हिंदुस्थानचें एकरीष्ट्रायत्व स्थापन होण्यास हिंदीखेरीज इतर मातृभाषा जाणणाऱ्या माणसांना हिंदी व त्यांची मातृभाषा अशा दोन भाषा आल्याच पाहिजेत अशी कांही जरूर नाही. जोपर्यंत हिंदुस्थान हें एक निरनिराळ्या भाषा बोलणाऱ्या प्रांतिक गटांचें एक संयुक्त राष्ट्र आहे असें मानलें जातें तोपर्यंत संयुक्त सरकारची भाषा म्हणून हिंदी भाषेची निवड झाली तरी हरकत नाही. मध्यंतरीच्या संक्रमणावस्थेच्या कालामध्ये हिंदी व इंग्रजी अशा दोन्ही भाषा मध्यवर्ती सरकारमध्ये वापरल्या जाव्यात. प्रत्येक हिंदी न जाणणाऱ्या पुरुष किंवा स्त्रीला मातृभाषेबरोबरच हिंदीचें ज्ञान अवश्य पाहिजे अशी सक्ति कधीहि होतां कामा नये. मातृभाषा व हिंदी भाषा यांचे अशा प्रकारचे संबंध लक्षांत घेतां दुय्यम शिक्षणक्रमामध्ये त्या सक्तीने शिकवल्या जाण्यास हरकत नाही. हिंदी भाषा, इंग्रजी व मातृभाषेबरोबरच दुय्यम शिक्षणक्रमामध्ये केव्हा शिकविण्यास सुरवात करावी, ती सुरवात ताबडतोब व्हावी का नाही वगैरे प्रश्न आजकाल आपल्या शिक्षणक्रमामध्ये भासणारी इंग्रजीची अत्यंतिक जरूरी व मुलांची मनोरचना ह्या गोष्टी लक्षांत घेऊनच सोडवावे लागतील. मानसशास्त्राचा विषय ह्या लेखाच्या विषयाच्या कक्षेबाहेर जात असल्याने त्याबद्दल येथे कांहीच लिहीत नाहीं. कांही झालें तरी वरिष्ठ वर्ग म्हणून समाजांत शेकडा फक्त दहाच लोक असतात. त्यांनाच तेवढी राजकीय घडामोडी मुळांतून कळण्यासाठी दोन भाषांची माहिती असणें जरूर आहे.

दक्षिण आफ्रिकेसारख्या संयुक्त सरकारांमध्ये प्रत्येक इसमाला दोन भाषांचें ज्ञान असणें अगदी अपरिहार्य होऊन बसतें. आफ्रिकन भाषा बोलणारे थोडेर लोक व इंग्रजी बोलणारे इंग्रज लोक हे कांही हिंदुस्थानप्रमाणे निरनिराळ्या प्रांतांत स्वतंत्र गट करून राहिले नाहीत; तर प्रत्येक खेड्यांत, प्रत्येक शहरांत, प्रत्येक प्रांतांत अगदी शेजारी शेजारी म्हणून ते वापरत असतात. परंतु स्वित्झर्लंडसारख्या संयुक्त संस्थानांत प्रत्येक कॅंटनमध्ये एक विशेष भाषा बोलणारे लोक गट करून राहिलेले आहेत. त्यामुळे फ्रेंच व जर्मन ह्या दोन भाषा जरी त्यांच्या राज्यकारभाराच्या भाषा असल्या तरी त्यांची जरूरी फक्त प्रत्येक कॅंटनमधील जे लोक मध्यवर्ती संयुक्त कायदेमंडळांत निवडून जातात किंवा ज्यांचा दुसऱ्या कॅंटनशी संबंध येतो अशा अगदी अल्पसंख्याकांनाच त्या दोन्ही भाषांची जरूरी असते. हिंदुस्थानची सद्यस्थिती अगदी स्वित्झर्लंडसारखी आहे; दक्षिणी आफ्रिकेसारखी मुळीच नाही. हिंदुस्थानमध्ये निरनिराळ्या प्रांतांमध्ये निरनिराळ्या भाषा बोलणारे लोक आपापले गट करून राहिलेले आहेत व त्याच गटांतून भावी संयुक्त सरकार तयार करावयाचें आहे. भाषावार प्रांतांची पुनर्रचना भावी हिंदी संयुक्त सरकारचे घटक म्हणून करावयाची ह्या गोष्टीस राष्ट्रीय सभा नैतिक बंधनाने बांधली गेलेली आहे. यावरून प्रत्येक हिंदी न जाणणाऱ्या इसमाला दोन भाषा—एक मातृभाषा व दुसरी हिंदी—यांचें ज्ञान असणें अनिवार्य आहे असें नाही. राष्ट्रीय सभा जर हिंदीप्रचारसभेच्या आहारी जाईल व आहे ही प्रांतांची पुनर्रचना न बदलतां, त्यांतील भाषिक अडचणीच्या प्रश्नांतून मार्ग काढण्यास शेकडा शंभर लोक हिंदी बोलूं लागले पाहिजेत असें म्हणूं लागेल; तसेंच मुंबई, मद्रास, नागपूर-सारख्या प्रांतांतील कायदेमंडळांतून हिंदी भाषाच प्रचारांत आणण्याची सक्ती करूं लागेल; द्राविडी व हिंदीखेरीज इतर सर्व लिपी राष्ट्रभाषेच्या नांवाखाली नाहीशा करूं लागेल तर राष्ट्रीय भाषा आंध्र, कर्लिंग वगैरे प्रांतांच्या बाबतीत दिलेल्या वचनाविरुद्ध जात आहे असा आभ्यास स्पष्ट

इधारा द्यावा लागेल. खरोखर हा हिंदीचा अतिप्रचार लक्षांत घेतला म्हणजे समजून उमजून राष्ट्रीय सभा भाषावार प्रांतरचना करून संयुक्त सरकार स्थापवयाची योजना झिटकारीत आहे असे आम्हांस म्हणावेसे वाटते. हिंदीचा प्रश्न भाषावार प्रांतरचनेशी अशा रीतीने अगदी निगडित झालेला आहे. प्रांताची भाषावार पुनर्रचना करण्याच्या बुडाशी असलेले तत्त्व ज्या काँग्रेसवाल्यास पूर्णपणे कळले आहे तो कधीहि द्राविडी लिपी नाहीशी करणे किंवा मुंबई, मद्रास वगैरे प्रांतांतील कायदेमंडळांतून हिंदी भाषा प्रचारांत आणणे यांसारखी अदूरदृष्टीची विधाने करणार नाही. ह्या तऱ्हेचे विचार दिवसेंदिवस जास्तच मूळ धरीत आहेत. त्यामुळे सर्वसाधारण जनतेमध्ये हिंदीप्रचारसभेच्या कार्याबद्दल—मग ते कितीहि मूर्खपणाचे व अशक्य कोटीतले असो—एक प्रकारचा संशय उत्पन्न झालेला आहे. त्या प्रचाराचा उद्देश मध्यवर्ती सरकारामध्ये व आंतरप्रांतीय दळणवळणामध्ये सोय व्हावी म्हणून हिंदी सर्वसाधारणपणे सर्वाकरिता एक माध्यम असावी एवढाच नसून, भविष्यकाळामध्ये सर्वांस सारखी अशी एक लिपी असलेली एक भाषा हिंदुस्थानाकरिता बरेचसे संस्कृत शब्द घालून व पुष्कळसे पर्शियन घालून तयार करावी असा दिसतो. ह्या सर्व प्रकारामुळे हिंदीप्रचारकांच्या मूळ उद्देशाबद्दल जरी शंका ध्यावीशी वाटली नाही तरी पण त्यांच्या अंतिम शहाणपणाबद्दल व राजनीतिकुशलतेबद्दल मात्र मनांत अंदेशा आल्याखेरीज राहात नाही !

व. व्यं. सुत्रहण्यम्

[त्रिवेणी, सप्टेंबर १९३७ मधील Hindi and Indian Nationalism ह्या लेखाचा अनुवाद. अनुवादकः— श्री. वसंत मार्टेड जाखडे, बी. ए. (ऑनर्स)]

साभार स्वीकार

१ जवाहरलाल नेहरू (आत्मचरित्र)—अनुवादक : नारायण गणेश गोरे; प्रकाशक : गोविंद वामन कुलकर्णी, २९१ शनिवार, पुणे; मूल्य ५ रुपये.

२ नारायण गणेश चंदावरकर—लेखक : द्वारकानाथ गोविंद वैद्य; प्रकाशक : मंगेश नारायण कुलकर्णी, मालक, कर्नाटक पब्लिशिंग हाऊस, मुंबई २.

३ Twenty one Weeks in Europe (1930)—Raja Raghunathrao Shankarrao Pandit Pant Sachiv of Bhor; Published at Bhor by R. K. Deshpande, Darbar Vakil, Poona.

४ उपवन—कर्ता व प्रकाशक : नारायण बापूराव पुराणिक, मोदीखाना, खत्री बोळ, बडोदे; मूल्य ४ आणे.

व्यक्ति आणि वाङ्मय— लेखक : श्री. के. क्षीरसागर; प्रकाशक : य. गो. जोशी; मूल्य १॥.

व्युत्पत्तिविषयक

भाषा ही शब्दांची बनलेली असते. शब्दाला शरीर असतं व अर्थ असतो. अक्षरं ही शब्दशरीराचे अवयव होत. अलिखित शब्द उच्चारान्या स्वरूपांत असून तो श्रवणाचा विषय असतो. उलट लिखित शब्द दृग्विषय होऊन वसतो. उच्चारांचा विचार व्हावयास लागला म्हणजे ध्वनिशास्त्र बनतं. ध्वनि हे उच्चारांचे अंग होय. प्राण्याच्या शरीरांतील श्वासाने ध्वनि निर्माण होतो. उच्चाराची क्रिया स्वाभाविक आहे. मनुष्य हात पाय हालवतो त्याप्रमाणे उच्चारहि करतो. परंतु आपण अक्षरं लिहितो त्यांचा प्रकार निराळा आहे. लिखित अक्षर हा केवळ संकेत आहे. उच्चारित अक्षराची ती एक खूण किंवा चिन्ह असतं. “म” अक्षर आपण उच्चारलं म्हणजे तें दुसऱ्याला “म” ह्या उच्चारांत ऐकूं येतं. म्हणून जगांतील कोणत्याहि माणसाला उच्चार समजू शकतात; पण “म” अक्षर कागदावर लिहिलं तर तें लिहितांना आपण ज्या रेखा काढतो त्या रेखांत आणि उच्चारांत कोणत्याहि प्रकारचें सादृश्य नाही. कापडावरील व्यापाऱ्याच्या किमतीच्या आंकड्याप्रमाणे ती स्वतःला समजण्याकरिता बनवलेली खूण होय. तिचा बोध ज्याचा त्यालाच होणार; इतरांना ती अगम्य राहिल. म्हणून जगांत अनेक लिप्या होऊन एकाची लिपी दुसऱ्यास उमगेनाशी झाली.

ज्याप्रमाणे लिपी ही उच्चाराला संकेतादाखल आहे त्याचप्रमाणे उच्चाराला अथवा शब्दाला अर्थहि संकेतादाखल जडलेला आहे. लिपीचा संबंध फक्त अक्षराशीच असतो. शब्द हा एक किंवा अनेक अक्षरांचा बनतो. ह्या अक्षरांत हळू हळू पण सारखा बदल होत असतो. हा बदल दोन प्रकारांचा असतो. शब्दाच्या अक्षरांची संख्या कमी जास्त होते अथवा अक्षरंच बदलतात म्हणजे एका अक्षराच्या ठिकाणी दुसरें अक्षर येतं. हा बदल नियमांना अनुसरून होत असतो. हे नियम शोधणें म्हणजे शब्दाचें रूप सिद्ध करणें होय. आज आपण जो शब्द वापरतो तो पूर्वी कोणत्या स्वरूपांत होता, त्याच्या अगोदर कोणत्या स्वरूपांत होता असा शोध लावीत लावीत आता पलीकडे जातां येत नाही तेथपर्यंत शोधाची मजल पोचवा-वयाची; शब्दाच्या अगदी मुळापर्यंत जावयाचें. अर्थात् ही ऐतिहासिक बाब आहे. आपण शब्दाचें जें रूप झालें पाहिजे म्हणून म्हणतो तें भाषेत एका विशिष्ट कार्णी प्रचारांत असा-वयाला पाहिजे. परंतु हें सिद्ध करून दाखविण्यास पुरावा पाहिजे तो पुष्कळदा उपलब्ध नसतो. भाषेत ग्रंथरचना झाली नसली किंवा होऊनहि ते ग्रंथ नष्ट झाले असले तर प्रत्यक्ष प्रमाण पुढे आणतां येत नाही. व्युत्पादकाच्या मार्गांत ही मोठी अडचण असते. कांही विद्य-मान भाषा संस्कृतापासून निघाल्यामुळे मूळ संस्कृत शब्द घेऊन तो पुढे कसकसा बदलत गेला हें पाहत पाहत आजकालच्या शब्दार्शी येऊन भिडणें हाहि एक व्युत्पादनाचा मार्ग आहे. ह्यास अनुलोम पद्धति म्हणतात. विद्यमानाकडून भूताकडे जाणें ह्यास प्रतिलोम पद्धति हें नांव आहे. अनुलोम तीच प्रतिलोम आणि प्रतिलोम तीच अनुलोम वाट ठरली की शब्दाचें व्युत्पादन निर्दोष झालें असा विश्वास उत्पन्न होतो.

शब्द हे उच्चाराचें प्रतीक आहे. शब्दाचा उच्चार निरनिराळे लोक निरनिराळ्या तऱ्हेने

करतात. ज्या गटांतील लोकांचे शब्दोच्चार सद्यः असतात त्यांची निराळी भाषा बनते. अशा रीतीने एकाच भाषेपासून अनेक भाषा अस्तित्वांत येतात. त्यामुळे एका भाषेचा विचार करतांना सहोदर भाषांचाहि विचार करणे प्राप्त होतें. भाषेची घटनाविघटना सारखी चालू असली तरी प्रत्येक अवस्था कांही काल टिकून राहते. ह्या कालांत ग्रंथरचना झाली की त्या भाषेला नांव प्राप्त होतें. त्यामुळे संस्कृतापासून महाराष्ट्री, महाराष्ट्रीपासून अपभ्रंश आणि अपभ्रंशापासून मराठी निघाली असे आपण म्हणू लागतो. वस्तुतः आजच्या मराठीचेंहि रूपांतर दुसऱ्या भाषेत होईल. म्हणून प्रचलित भाषेत कोणते फरक होत आहेत ह्याची नोंद भाषाशास्त्रज्ञांनी करून ठेवणे जरूर आहे. शानेश्वरी तर समजत नाहीच पण शिवाजीकालीन मराठीसुद्धा आज समजत नाहीसे झाले आहे. संस्कृतोद्भव सर्व भाषांचा विचार साकल्याने अजून मराठीत कोणी केला नाही. युरोपियन विद्वानांचे प्रयत्न मात्र वर्णनीय आहेत.

मराठी भाषा संस्कृत भाषेला जाऊन आपण भिडवतो परंतु संस्कृत भाषेच्या मागे आणखी वैदिक भाषा आहेत. जगांतील अशा प्राचीनतम भाषा घेऊन त्यांचे मूळ शोधण्याचा प्रयत्न आपल्याकडे स्वतंत्रपणे अद्यापि कोणी केला नाही.

शब्द बदलतात त्याप्रमाणेच त्यांचे अर्थहि बदलतात. परंतु लक्षणेच्या योगानेच हा अर्थपालट होत असतो. अशा रीतीने अर्थभिन्नता पण शब्दैक्य जेथे असतें तेथे व्युत्पत्ति निराळी असण्याचा संभव नसतो. परंतु भाषेत असे पुष्कळ शब्द असतात की त्यांचे वाच्य स्वरूप अगदी अभिन्न पण अर्थ मात्र निराळे असे असूनहि त्यांचीं मुळे निरनिराळी असतात. एवढ्यासाठी निरनिराळ्या अर्थाच्या एकाच शब्दासंबंधाने एक नियम करून चालणार नाही. तथापि नसेल तेथे लक्षणा मानून एकाच व्युत्पत्तीचा आग्रह धरणे हें अशास्त्रीय वृत्तीचें द्योतक आहे ह्यांत शंका नाही.

व्युत्पत्तिकाराला भाषेमध्ये परकी शब्द कोणते ह्याची पूर्ण जाणीव असावी लागते. नाही तर व्युत्पत्ति करण्याचा मोह पडून विनाकारण वेळ दवडून अखेरीस भ्रम निष्फळ होतात. 'वरात' हा शब्द दिवण्यांत एकच पण एक संस्कृतापासून निघालेला मराठी आहे आणि दुसरा फारशी आहे. दोघांचे अर्थ भिन्न आहेत. ह्या दृष्टीने परकी शब्दांचा कोश स्वतंत्र होणे जरूर आहे. आपल्या मराठीतच द्राविड शब्दांचा भरणा फार आहे. भाषेवर द्राविडी संस्कारांहि झालेला उघड दिसतो. कारण कानडी लोकांचा संबंध ह्या वाजूला फार होता. आसामाकडील भाषांत ब्रम्ही व तिबेटी शब्द घुसलेले आढळतील. वायव्येकडील भाषांवर आर्य भाषेशिवाय इराणी भाषेने आपला ठसा उमटविला असल्याचें दिसून येईल. ह्याखेरीज सांप्रत ज्याप्रमाणे इंग्रजी शब्द मराठीत घुसत आहेत त्याप्रमाणे फारशी शब्दांची रेलचेल पूर्वीच झालेली आहे. भाषेत परकी शब्द येतात ते बहुधा नामशब्द असतात. प्रत्यय, उपसर्ग फार करून येत नाहीत. क्रियापदैंहि काचित्च येतात. नामांप्रमाणे अव्यय व क्रियाविशेषणें ह्यांचाहि भरणा परभाषेतून होत असतो. फारशी भाषेतील असे अनेक शब्द मराठीत आले आहेत. कांही परकी शब्द मराठीशी इतके समरस झाले आहेत की त्यांचा परकीपणा स्वजनांना सुद्धा भासेनासा झाला आहे. अशा शब्दांच्या व्युत्पत्तिविषयी विद्वानांत मतभेद माजून राहतो. उ. हुडकणे हें क्रियापद द्राविडी भाषेतून आलें आहे असे कित्येक म्हणतात, तर कित्येकांनी त्याचा संस्कृत उगम दाखवून दिला आहे. संस्कृतांतून निघालेला शब्द अनेक टप्प्यांतून मराठीत आलेला असतो. पाली, प्राकृत आणि अपभ्रंश हे ते टप्पे होत. म्हणून मराठी कोणताहि शब्द ह्या तीनहि भाषांत कोणत्या रूपांत होता हेंहि पाहणे अवश्य आहे.

खऱ्या मराठी शब्दाचें मूळ संस्कृत शब्दांतच आढळणार हें खरें परंतु तो शब्द धातूच असला पाहिजे असा मात्र नियम नाही. नामावरून किंवा क्रियापदांच्या कोणत्या तरी रूपावरून मराठी धातु बनले आहेत. उ. कुंचणें हें क्रियापद संस्कृत कूच ह्या नामापासून बनलें आहे. डरावणें हें द्रावयति ह्या रूपावरून व डाचणें हें दह्यते ह्या रूपावरून बनलें आहे. ह्याच नियमाला धरून नृत्यति-पासून नाचणें हें क्रियापद व्युत्पादितां येईल कीं नाही हें पाहण्यासारखें आहे. भूतभूत कालवाचक शब्दांवरूनहि कांही क्रियापदे व्युत्पादितां येतील. उ. सं. मुक्त-प्राकृत मुक्त-मराठी मुक्त=मुक्तणें. नृत्यापासून नाच शब्द बनून नाम व धातु एकाच रूपापासून व्युत्पादितां येतात. ध्वनीवरून शब्द बनल्याचीं उदाहरणेंहि विपुल आहेत. उ. छुमक शब्द घेऊं. छुमकणें हा क्रियाशब्द झाला. छुमछुम ह्या आवाजावरून (पायांतल्या घागऱ्यां-मुळे) छुमछुम हा शब्द व त्यावरून छुमकणें हा धातु बनला असणें संभवनीय आहे. त्यासाठी शुन्=जाणें ह्या संस्कृत धातूकडे घांव मारली पाहिजे असें नाही. शुन् हा जर ध्वनिज धातु असेल तर त्याचा गत्यर्थ न होतां ध्वन्यर्थ झाला असता.

प्रत्येक शब्दाचें मूळ धातूत असलें पाहिजे हा कित्येक संस्कृत व्युत्पत्तिशास्त्रज्ञांचा निश्चित सिद्धांत आहे. माषेला प्रारंभ वस्तुवाचक शब्दांनी झाला किंवा क्रियावाचक शब्दांनी झाला हा विवादात्मक प्रश्न आहे. ह्याविषयी आग्रह मात्र अस्थानी दिसतो. क्रियेला जितकें महत्त्व तितकेंच वस्तूला म्हणजे नामाला आहे. आद्यकालीन माणसाच्या दृष्टीस तयार झालेली वस्तु पडली नव्हती असें म्हणतां येणार नाही. मग वस्तूचा निर्देश त्याने कसा करावा ? नामांत धातु पाहणें अथवा धातूवरून नाम बनविणें हें पांडित्याचें लक्षण आहे. वृक्ष ह्या नामांत व्रश्च् हा धातु आहे असें म्हणतात. व्रश्च् म्हणजे कापणें, तोडणें. ही व्युत्पत्ति बरोबर आहे असें आपण धरून चालूं. परंतु तसें असल्यास वृक्ष हा शब्द सुसंस्कृत माणसाने बनवला असला पाहिजे ह्यांत संशय नाही. असे शब्द माघेंतून निराळे काढले पाहिजेत. ज्याची व्युत्पत्ति करतां येत नाही तो मूळचा शब्द. प्रथमावस्थेंतील माणसाची भाषा अशा शब्दांनी झालेली असली पाहिजे. असे शब्द निराळे काढून त्यांचा स्वतंत्र कोश बनाविल्यास बोधप्रद होईल. तोडतात म्हणून वृक्ष म्हणावयाचें परंतु व्रश्च् ह्याला तोडणें कां म्हणावयाचें तें कोण सांगेल ! जी गोष्ट धातूची तीच नामाची. मनुष्याला ज्या क्रिया स्वतः नेहमी कराव्या लागतात त्या क्रियावाचक शब्दांवरून त्याने नाम लवकर बनवलें असावें. उ. अद्=खाणें ह्यावरून अन्न शब्द लवकर बनणें शक्य आहे. परंतु पर्वत याची व्युत्पत्ति पर्वाणि सन्ति अस्य सः ही बरोबर असेल तर हा शब्द भाषेच्या आद्यावस्थेंतील नाही असें म्हणणें भाग आहे. व्युत्पन्न शब्द सुसंस्कृत समाजांत निर्माण होतात. अर्थात् ते पाठीमागचे होत. अव्युत्पाद्य शब्द प्रथमचे असले पाहिजेत. असे शब्द धातु असतील व नामेंहि असूं शकतील. मनुष्य जन्मास येण्यापूर्वी या सृष्टिंत अनेक पदार्थ अगोदर निर्माण झालेले असले पाहिजेत. पाणी, डोंगर, माती वगैरे पदार्थांची उत्पत्ति झाल्यावरच मनुष्य निर्माण झाला असें व्यवहाराकरता दृष्टीत धरलें पाहिजे. अशा या वस्तूंच्या नांवांमध्ये धातु शोधणें योग्य होणार नाही. सर्व धातूंची सृष्टि पुरी होईपर्यंत या वस्तु अनामक राहिल्या हें संभवनीय दिसत नाही. तात्पर्य धातु व कांही नामें अव्युत्पन्नच राहणार.

ना. गो. चापेकर

कला आणि अश्लीलता



नग्नतेमध्ये अश्लीलता असतेच असें कुठे आहे ! फुलें नग्न असतात, पशुपक्षी नग्न असतात; लहान अर्भकें पण नग्नदर्शित निर्व्याजमनोहर हास्य उधळीत बागडतात. या सगळ्यांत अश्लीलतेचा गंधहि नसतो.

निसर्गाचा एकहि असा स्वाभाविक व्यापार नाही की जो वस्तुतः अश्लील आहे. कित्येक बावी शिष्ट समाजापुढे मांडावयास आपण संकोच करूं पण त्याच वैद्यकावरील ग्रन्थांत अथवा कायद्यावरील पुस्तकांत स्पष्टपणें नमूद केलेल्या आढळून येतात. योग्य स्थानी त्यांचा निर्देश असल्याने त्यांना अश्लील लेखतां येणार नाही. तसेंच, सरकारच्या विरुद्ध चिथावणी देणाऱ्या लेखावर राजद्रोहाचा आरोप शक्तीत होऊन त्याबद्दल लेखक-प्रकाशकांना सजा मिळते; परंतु तोच मजकूर न्यायकोर्टाच्या रिपोर्टीत गोंवलेला असल्यास त्यांत गुन्हा होत नाही. यासारखाच कांहीसा प्रकार येथे पण आहे. धर्मग्रंथांमधून किंवा महाभारतादि धार्मिक काव्यांमधून कांही कांही वेळां असे प्रसंग वर्णिलेले आढळून येतात की ज्यांची आपण सामान्यपणें अश्लील कोर्टीतच गणना करूं. पण पवित्र, उदात्त आणि भव्य प्रसंगी अथवा स्थानी अश्लील वस्तूतील अश्लीलता गळून पडते. डॉक्टरांच्या पुढे चिकित्सेच्या मेजावर मनुष्य-पुरुष असो की स्त्री असो-अगदी विवस्त्रावस्थेत पडून राहतो. परंतु तेंच सामान्य व्यवहारामध्ये तसें करावयास कोणी धजणार नाही.

अश्लीलता ही हेतु, परिस्थिति आणि परिणाम यांचेवर अवलंबून असते.

त्याचबरोबर हेंहि खरें की कित्येक वस्तु मुळांतच इतक्या कांही अनैसर्गिक आणि बीभत्स असतात की त्यांना पाहून किंवा त्यांची आठवण होऊन जुगुप्सा झाल्यावांचून राहात नाही.

कित्येक कलाकृति अशा असतात की त्यांच्यांत अश्लील असे कांही दाखवतां यावयाचें नाही; तथापि त्यांच्या दर्शनाने अथवा श्रवणाने चांगले भाव उत्पन्न होत नाहीत अशी स्थिति असते. त्याचप्रमाणे ज्यांचेमुळे हृदय ललित, दयित अथवा उन्नत होत नाही अशा कलाकृतीहि विश्री आणि हीन लेखण्यांत आल्या पाहिजेत. ज्या कृतींच्या दर्शन-श्रवणाने चित्तवृत्तीला वांति होऊं लागते त्या कृति निःसंशय अश्लील समजल्या गेल्या पाहिजेत. उच्च कलाकृतींचे द्वारा आपलें हृदय उत्कट होतेंच होतें. कधी कधी अस्वस्थ होऊन जातें. हाच त्यांचा खराखुरा प्रभाव होय. मात्र कोणतीहि कृति संस्कारी भद्रपुरुषाची, अरुचि उपजवूं लाभली, कलावृत्तीला शिसारी आणूं लागली की समजावें की ती कृति अश्लील आहे.

भोजनरस आणि कामविकार यांची लोकशत्रेकरिता कितीहि गरज का असेना, तत्रापि त्यांत तटस्थ आनंद असत नाही. अलितपणें, अनासक्तपणें जो आनंद अनुभवणें शक्य असतें तोच कलेचा विषय होऊं शकतो. जेथे हें तंत्र संभाळलें जात नाही तेथे विलासिता अथवा अश्लीलता ह्यापैकी एकीचें वास्तव्य हें असावयाचेंच. विलासतेंत उन्मादक आकर्षण असून

परिणामी त्यांत रक्तशोषण असतें. आणि अश्लीलतेमध्ये हीनता आणि विकृति यांचा बुजबुजाट असतो. कलेचा परिपोष दोन्हीतहि असंभाव्य असल्याने कलेच्या क्षेत्रामधून यांचो हकालपट्टी करणेंच इष्ट.

अश्लीलता कशांत आहे आणि कशांत नाही हें आपापल्यापुरतें माहीत असणें अशक्य नाही, पण दुसऱ्यास तें पटवून देणें मात्र कठिण असतें. या परिस्थितीचा गैरफायदा घेऊन कित्येक लोक समाजास अधोगतीस पोचवून लोकप्रिय होण्याचा व पैसा उकळण्याचा प्रयत्न करीत असतात, आणि विलासितेवर लुब्ध असलेला समाज हळू हळू आपला आदर्श खालावूं देण्यांत आनंद मानूं लागतो. एवढ्यासाठी अमुक एक वस्तु किंवा कलाकृति अश्लील आहे की नाही अशी चर्चा करीत न वसतां अमुक एक वस्तु विकारांस पोषक आहे की नाही हेंच पाहावयास हवें. जी कृति सामाजिक सदाचारास भ्रष्ट करते आणि विकारांना वेफाम करते ती समाजाने निषिद्ध करावी हेंच इष्ट. मग ती अश्लीलतेच्या सदरांत दाखल करतां येण्याजोगी असो, नसो.

काका कालेलकर

स्त्रियांच्या म्हणी

[जानेवारी १९३७ च्या अंकावरून पुढे चालू]

(३८१) हरवली चिंधी, सगळा गांव धुंडी.

(३८२) लोकांचें लेणें ले ग लुचरे, मागायला आली दे ग कुत्रे.

(३८३) सुखासुखी लायाबुकी.

(३८४) खोट्याचें मढें तीन रोज पडे, त्याला कोण रडे !

(३८५) गुवाचे तुरे लाल, बाईचे पुरे हाल.

(३८६) चालतील वाह्या (हात) तर विचारतील आयाबाया.

(३८७) हत्ती वाळला म्हणून त्यास गोठ्यांत बांधूं नये.

(३८८) गिरा मोरा वामणाच्या पोरा, तिनदा जेव कुणब्याच्या पोरा.

(अर्थ—गिरा—ग्रहण. ब्राह्मणाने उपास तापास करावे; कष्ट कारणाराने तीनदा जेवावें, उपासाच्या नादीं लागूं नये.)

(३८९) पुरुषाचें नशीव पातेऱ्यांत.

(पुरुषाने पाचोळा इकडे तिकडे केला तरी त्यांस माणिक मोर्त्यें सांपडतात. 'पुरुषस्य भाग्यं देवो न जानाति' इत्यर्थः)

(३९०) सोनें झालें तरी त्याला कुडाचें उटिंगण (आधार) पाहिजे.

(३९१) तांदुळहि जिवसा, अन् पाहुणाहि जिवसा.

(अर्थ—तांदुळहि खर्च होतां कामा नये—जिवंत राहावा. आणि पाहुणाहि जेवून तृप्त व्हावा हें दोन्ही कसें साधेल ! —कोकणी म्हण.)

(३९२) करंगळीची कळ आंगठ्याला येत नाही.

(अर्थ—गरिवांचीं दुःखें श्रीमंतांना कळत नाहीत.)

—नीळकंठ शंकर नवरे, पुणे

भूमिजनांचे रंजन व शिक्षण



लोकरंजनाचें, लोकाशिक्षणाचें व प्रचाराचें नवीन साधन या दृष्टीने नभोवाणीस (रेडियोस) जगांतील बहुतेक सुधारलेल्या राष्ट्रांत महत्त्वाचें स्थान मिळालें आहे. हिंदुस्थानांतील परिस्थिति भिन्न असल्यामुळे इतर देशांतील तत्त्वांना थोडीफार मुरड घालूनच त्यांचा अंगीकार करावा लागतो. वृत्तव्यवसायाची वाढ होण्यास कागदाची विपुलता, शीघ्र बातमी मिळणें, छपाईची सुधारणा व स्वस्ताई, जाहिरातीचा पैसा व टपालयोजना या साधनांवरोबर जनतेच्या साक्षर-तेचें प्रमाण विचारांत घ्यावें लागते, त्याचप्रमाणे नभोवाणीची गोष्ट आहे. नभोवाणीचीं अनेक केंद्रे, कार्यक्रमाची विविधता, श्रोत्यांच्या फुरसतीचा वेळ आवड व जरूरीचे विषय, रेडियो यंत्राची स्वस्ताई इत्यादि अनेक अंगोपांगांचा विचार करणें प्राप्त होतें.

बहुतेक राष्ट्रांत रेडियोचें खातें सरकाराधीन असतें. अमेरिकेंत अनेक कंपन्यांचें स्वतंत्र पण सुनियंत्रित जाळें पसरलें आहे तर खुद्द इंग्लंडमध्ये बी. बी. सी. (British Broadcasting Corporation) ही सरकाराश्रित संस्था आहे. हिंदुस्थानांत ए. आय. आर. (All India Radio) हें सरकारी खातें असून त्याचे स्वतंत्र अधिकारी नेमलेले आहेत व हें खातें टपालखात्याशी जोडेंसें जोडलेलें आहे. प्रस्तुत लेखांत A. I. R. च्या चालू कार्यक्रमाविषयी कांही लिहावयाचें नसून, आहे ही स्थिति कायम ठेवून भूमिजनांना विशेष फायदा करून घेण्याइतकें नभोवाणी हें साधन अधिक कार्यक्षम होण्यासाठी भाषेच्या तत्त्वावर कार्यक्रम करणें कितपत शक्य आहे व ती शक्यता व्यवहार्य होण्यास काय करावें लागेल या प्रश्नांचें मूलभूत दिग्दर्शन केलें आहे.

महाराष्ट्र-साहित्य-पत्रिकेच्या कार्यक्षेत्रापुरतें पाहिलें तर मराठी बोलणाऱ्या मराठ्यांच्या शिक्षणरंजनाच्या कामी नभोवाणीचा कसा उपयोग होईल या मुद्यावर जास्त विवेचन केलें पाहिजे. पण मराठी, गुजराती, कानडी व मिश्र उर्दू भाषा बोलणाऱ्या लोकांचें कमी अधिक प्रमाण महाराष्ट्रांत व मुंबई इलाख्यांत असल्यामुळे केवळ मराठ्यांचा हा प्रश्न होऊं शकत नाही. ए. आय. आर. हें खातें अखिल हिंदुस्थानचें असल्यामुळे नभोवाणीचीं केंद्रे प्रांतवार न करतां केंद्रांची प्रसारशक्ति व लोकसंख्येची घनता इत्यादि अनेक गोष्टी विचारांत घेऊन केलेली आहे. रेडियोचा हिंदुस्थानभर प्रसार करण्याचें व खेड्यांपर्यंत ज्ञानाचें लोण पसरविण्याचें ध्येय ठेवूनच हें खातें स्वतंत्र करून, वाढवून येत्या एक दोन वर्षांत अनेक केंद्रे तयार होणार आहेत व त्या योजनेंत पेशावर, लाहोर, दिल्ली, लखनौ, ढाका व कलकत्ता येथे उत्तर हिंदुस्थानांत आणि त्रिचनापल्ली, मद्रास व मुंबई येथे दक्षिण हिंदुस्थानांत केंद्रे होणार असें जाहीर झालें आहे. इंग्रजी भाषेचा मुद्दा विचारांत घेतला नाही तर उत्तर हिंदुस्थानांत पुष्कळ केंद्रे असल्यामुळे भाषेची भिन्नता इतकी तीव्र भासणार नाही. त्यांपैकी प्रत्येक केंद्राने द्विभाषिक कार्यक्रम ठेवल्याने हा प्रश्न तेथे सुटणारा आहे. बंगाली-हिंदी, हिंदी-उर्दू, उर्दू-पंजाबी, पंजाबी-गुरुमुखी, पुस्तू-सिंधी किंवा उर्दू या जोडीने तेथे काम भागेल. त्याचप्रमाणे मद्रास व त्रिचनापल्ली येथील केंद्रांत तामीळ-तेलगू या भाषा सहकार्याने लोकरंजन करूं शकतील, म. सा. प. (१०-३-५)

पण मुख्य अडचण एकटे मुंबई केंद्र वृहन्महाराष्ट्रांतील मराठी, गर्वी गुजराथमधील गुजराथी व कन्नडप्रांतीय लोकांची गरज पुरविण्यास अपुरे पडेल अशी भीति वाटते.

नभोवाणीच्या केंद्रांतून बाहेर पडणाऱ्या लाटा, जमिनीसरपट किंवा वातावरणांतील उंच छतासारख्या थरावरून परिवर्तन होत प्रवास करतात. दूर अंतरावर भोवतालच्या विद्युत्-कलकलाटांत ती क्षीण वाणी ऐकणे कठीण होतें. संध्याकाळी किंवा रात्री इतके दिवसा दूरवर ऐकू येत नाही. लघु लाट दीर्घ लाटेपेक्षा दूरवर जोमाने जाऊ शकते. केंद्राच्या आसपास ५०।१०० मैलांच्या टापूंत थोड्या किंमतीच्या रेडियोमधून ऐकणे शक्य असतें. एवढ्या ठळक दोन तीन गोष्टी लक्षांत ठेवल्या तर गरीब भूमिजनांसाठी आकाशवाणी ऐकविणे केंद्राच्या आसपासच शक्य आहे हें उघड होतें.

अशा स्थितीत धारवाड, कारवार, विजापूर, सोलापूर, निजामशाहीतील मराठवाडा, नागपूर, भंडारा, इंदूर, ग्वाल्हेर व बडोदे येथवर पसरलेल्या वृहन्महाराष्ट्रांतील मराठी भाषा बोलण्याऱ्या लोकांची अल्पखर्चाची सोय करणे मुंबई केंद्राला शक्य नाही. हल्लीच्या स्थितीत ही योजना ए. आय. आर. पुढे नसल्यास त्यांना दोषहि देता येणार नाही. आकाशवाणीच्या लाटा दूरवर कोठे जाऊ शकतील याचे प्रयोग करून ही केंद्रे ठरविण्यांत आली असल्यामुळे त्या प्रांतांतील लोकभाषेचा मुद्दा प्रधान मानण्यांत आला नाही.

खुद्द मुंबई शहरांत मराठी व गुजराथी भाषा सारख्याच प्रचारांत असल्यामुळे हिंदीतून बातम्या व कार्यक्रमांची प्रस्तावना देण्याची प्रथा कायम करून पळवाट काढण्यांत आली आहे. तेथे हिंदी, गुजराथी, मराठी व कानडी या सर्व भाषांतील गायन गायलें जातें. कीर्तन, झरतुष्टगाथा, हिंदी प्रवचन ही धर्मवाचनें होतात व तिन्ही भाषांतील नाटिका व व्याख्यानें होतात. तरी पण भूमिजनांचा कार्यक्रम मराठी बोलणाऱ्या तेरा खेड्यांतूनच का होतो अशी विचारणा कांही पत्रांतून झालीच. धारवाड, बेळगांव व विजापूर या प्रांतांतील कानडी भूमिजनांची सोय करण्याबद्दल थोड्याच दिवसांत मागणी येईल यांत शंका नाहीच. तसेंच सर्वत्र विखुरलेले उर्दू भाषाभिमानी अल्पसंख्याक लोकहि स्वतःच मागणे पुढे करतील. मुंबई इलाख्यांतील भाषा बोलणाऱ्या लोकांचा प्रश्न असा इतर दोन तीन भाषांशी निगडित असल्यामुळे, व वृहन्महाराष्ट्रांतील मराठ्यांचा प्रश्न संस्थानांशी गुंतल्यामुळे भाषावार नभोवाणी केंद्रांची स्थापना करण्याचा हा प्रश्न सकृददर्शनी वाटतो तितका सोपा नाही.

कोणत्याहि प्रांतांतील लोकांचे शहरांतील व खेड्यांतील असे दोन ठळक विभाग पडतात व दोघांच्या गरजा, आवडी निवडी व फुरसतीचा वेळ ही भिन्न असल्यामुळे त्यांच्यासाठी कार्यक्रमहि भिन्न प्रकारचे व भिन्न वेळीं केले जातात. रेडियोविक्रेत्यांच्या सोयीसाठी, घरांतील बायकांच्या करमणुकीसाठी व इंग्रजी जाणणाऱ्यांसाठी, फराळाच्या वेळीं दुपारचा कार्यक्रम असतो. सकाळीं कामावर जाण्यापूर्वी थोडे गायन, थोडे प्रवचन, थोडे बौद्धिक ज्ञान पुरविलें जातें व सायंकाळपासून रात्री १०।११ वाजेपर्यंत बातम्या, व्याख्यानें, गायन-वादन, खेळाच्या सामन्यांचे प्रत्यक्ष वर्णन असा कार्यक्रम आंखण्यांत येतो तो योग्यच आहे. शाळाशाळांतून रेडिओ झाले म्हणजे दुपारीं रेडियोतून धडे देण्याची सोय होईल. तिसऱ्या प्रवर्गा स्त्रियांसाठी खास कार्यक्रम ठेवतां येईल. गिरण्यांतून रेडियोची सोय झाली तर दुपारच्या सुटीत करमणुकीची सोय होईल. गिरणी कामगारांचे (ताडी दुकानाऐवजी) क्लब झाले तर रेडियोतून गायनव्याख्यानांचे कार्यक्रम ठेवतां येतील व करमणुकीबरोबर त्यांच्या धंद्याची कांही माहिती

देतां येईल. किंमतवान रेडियो वापरल्यास मुंबई स्टेशनावरून मोठमोठ्या शहरी तरी गैरसोय होणार नाही.

पण केवळ शहरवासीयांच्या सोयीकडे सर्व शक्ति खर्च न करतां भूमिजनांच्या उन्नतीस महत्त्वाचा वाणीमार लावणे हे ध्येय असल्यामुळे भूमिजनांना असणारा विश्रांतीचा वेळ रेडियो-मुळे मनोरंजक व उपयुक्त रीतीने घालविणे शक्य होण्यासाठी निराळीच योजना करावी लागेल.

१ मराठी, गुजराथी व कानडी या तिन्ही भाषांच्या भूमिजनांसाठी एकसमर्थी कार्यक्रम करावयाचे असल्यास मुंबई केंद्रास निदान तीन लहरींचा अवलंब करावा लागेल.

२ तसा करूनहि प्रत्येक मोठ्या शहरांत जिल्ह्याच्या-तालुक्याच्या ठिकाणी (जेथे विजेचा पुरवठा आहे तेथे) पुनर्प्रसारण केंद्र (Relay & Transmisson) उघडून त्या त्या जिल्ह्यांतील खेड्यांत स्वस्त रेडियोंतून ऐकविण्याची सोय करतां येईल. उदाहरणार्थ पुणे, सातारा, कऱ्हाड, नगर, नाशिक, भुसावळ, जळगांव, धुळे, सोलापूर, विजापूर, वेळगांव, धारवाड, हुबळी, गदग, वागलकोट इ.

अशा तऱ्हेची पुनर्प्रसारणाची किंवा अशीच दुसरी कांही तरी योजना केल्याशिवाय दूरच्या भूमिजनांची सोय करणे शक्य नाही.

जिल्हाशहर किंवा तालुकागांव यांत पुनर्प्रसारणाची व्यवस्था करण्याचे काम तार-खात्याकडे सोपवून ए. आय. आर. ला देखरेखीचे काम करतां येईल. पोस्टमास्तर किंवा शाळा-मास्तर यांच्या ताब्यांत खेड्यांतील रेडियो देतां येतील व हवेंतील कलकलाटाचा फार त्रास न होतां थोड्या खर्चात दूरच्या भूमिजनांना रेडियोचा पूर्ण फायदा मिळेल.

शेती सुधारण्यास शास्त्राची मदत किती व कशी घेतां येईल याबद्दल सरकारने चौकशी करण्यास नुकते नेमलेले सर जॉन रसेल म्हणतात की शास्त्रीय ज्ञान खेड्यांच्या दारापर्यंत पोहचवा. प्रात्यक्षिकाबरोबर रेडियोंतून हे ज्ञान त्यांच्या कानापर्यंत जाईल. निरनिराळ्या जिल्ह्यांतील लोकांची राहणी व त्यांच्या गरजा भिन्न असतात. शेतकी ज्ञानाचाच विचार केला तर कापूस, ज्वारी, तांदूळ, बाजरी पिकविण्याच्या जिल्ह्याला त्यांना उपयुक्त अशीच माहिती दिली पाहिजे. भूमिजनांसाठी तयार करावयाचे कार्यक्रम ठरविण्यासाठी संवाद, नाटिका, व्याख्यान, मौजेची माहिती बगैरे लिहून ते वेळोवेळी निरनिराळ्या जिल्ह्यांत प्रसृत केले पाहिजेत. या कामी शिक्षण, जंगल, शेतकी, वैद्यक, आरोग्य या खात्यांतील तज्ज्ञांचा उपयोग सढळ प्रमाणांत करण्यांत आला तर ही योजना लवकर सफल होईल.

हल्ली या तऱ्हेने ए. आय. आर. चे प्रयत्न चालू आहेत. पण तीन्ही भाषांच्या सोयीसाठी एकट्या मुंबई केंद्राने तीन लाटा सोडणे ही योजना अव्यवहार्य ठरण्याचा संभव आहे. अशा स्थितीत पुनर्प्रसारणाचे जाळे पसरण्याची योजना पसंत आहे असे क्षणभर मानले तर ही योजना व्यवहार्य करण्यास संस्थानांचे सहकार्य व तेथे तेथे द्विभाषिक कार्यक्रम यांची जरूरी आहे. सध्या म्हैसूर व हैद्राबाद या संस्थानांत नभोवाणीकेंद्रे आहेत. तेथे अनुक्रमे कानडी व उर्दू कार्यक्रम मुख्यत्वे चालतात. नुकत्याच भरलेल्या निजामप्रांतीय मराठी संमेलनाच्या १४ व्या ठरावाची अंमलबजावणी होऊन उर्दू व मराठी असे दोन्ही कार्यक्रम सुरू झाल्यास निजाम राज्यांतील मराठवाड्याची सोय होईल. म्हैसूरचा कानडी कार्यक्रम, मद्रास-त्रिचना-पल्लीचा तेलगू व तामीळ कार्यक्रम, व कोलंबोचा सिंहली व हिंदी कार्यक्रम कानडी प्रांताची सध्या तरी बरीचशी भूक शमवील.

दक्षिण महाराष्ट्रातील औंध, फलटण, भोर, सांगली, मिरज, कुर्दवाड, इचलकरंजी, कोल्हापूर, अक्कलकोट, जत, जमखिंडी, मुधोळ, रामदुर्ग, सावनूर वगैरे संस्थानांनी एक मत करून कोल्हापूरस मुख्य नभोवाणीकेंद्र स्थापून आपापल्या संस्थानांत पुनर्प्रसरण यंत्रे ठेविली व शहरांत वीज नसल्यास राजवाड्यांतील विजेवर चालविली तर कानडी व मराठी द्विभाषिक भूमिजनांची सोय होईल.

मुंबई स्टेशनाने मराठी-गुजराथी असा द्विभाषिक पेहराव ठेवला तर सुरतेपर्यंत गुजराथी भूमिजनांची सोय होईल. त्यापेक्षा बडोदे संस्थानाने पुढाकार घेऊन काठेवाड संस्थानें व बडोदे यांचें एकमत करून गुजराथी, मराठी ८०:२० असें द्विभाषिक केंद्र केले तर सर्व गुजराथी भाषिकांची सोय होऊन मराठी भूमिजनांवरहि उपकार होतील. नागपूर येथे हिंदी मराठी ५०:५०, इंदूर ग्वाल्हेर येथे हिंदी मराठी ७०:३० अशी केंद्रे उघडल्यास व असें संस्थानांचे सहकार्य लाभल्यास ए. आय. आर.ने चालविलेल्या भूमिजनांच्या उपयुक्त कार्यास खरी मदत होईल.

द्विभाषिक केंद्रे, पुनर्प्रसरण, संस्थानांचे सहकार्य या तिन्ही गोष्टी एकत्रित झाल्या-शिवाय रेडियोची भाषावार योजना पूर्णपणे यशस्वी होणार नाही. या कामी प्रांतांच्या अनेक खात्यांचे सहकार्य लागेल. या योजनेचा तपशील अर्थात् तज्ज्ञांनी ठरवावयाचा आहे. पण बिकट प्रश्नांचे शेखमहमदी दर्शन मनोरंजक वाटेल म्हणूनच चर्चेखातर केले आहे.

श्री. बा. रानडे, दादर

श्री. भा. वि. जाधव यांचे मत

म. सा. पत्रिकेचे काम आपल्याकडे आहे व तीत आपण विषयवैचित्र्य आणून तिची उपयुक्तता वाढवू पाहतां हे चांगले आहे. मी साहित्यिक नसल्याने पत्रिका वाचण्याचा प्रयत्नहि केलेला नाही. पण विविध बाबींचा भाषेवर काय परिणाम होतो याची चर्चा होणे जरूर आहे. रेडियोतील गायन, व्याख्याने, नाट्यसंवाद वगैरेचा परिणाम भाषेवर होणारच, व यांचा ऊहापोह होणे इष्ट आहे.

रेडियो स्टेशनने भाषावार असण्याची आवश्यकता या विषयावर आपण मला लेख लिहिण्यास सांगत आहां. पण ही आवश्यकताच मला पटत नाही. आज मुंबई इलाख्यांत मुंबई हे एकच स्टेशन आहे. पण समजा पुढे अहमदाबाद, पुणे व धारवाड येथे निरानिराळी स्टेशनने उघडण्यांत आली तरी ही स्टेशनने केवळ गुजराथी, मराठी, कानडी वगैरे एकाच भाषेची ठेवणे सोयीचे नाही. हिंदी ही देशभाषा होऊं पाहत आहे. या कामी मदत म्हणून हिंदी प्रोग्राम ठेवावे लागतील व इंग्रज आणि अँग्लो-इंडियन यांच्यासाठी इंग्रजी प्रोग्रामही थोडेबहुत ठेवावे लागतील. म्हणून निव्वळ मराठी किंवा गुजराथी वा कानडी अशी स्टेशनने ठेवणे परवडणार नाही. गवयांची गाणी बघुषा हिंदीत असतात. अशा अनेक अडचणी मला दिसत आहेत.

आता पुण्यास स्टेशन झाल्यावर बहुतेक ऐकणारे मराठी भाषेचे असल्यास पुष्कळसा वेळ मराठीला द्यावा लागेल. पण हिंदी आणि इंग्रजी भाषांस मज्जाव करतां येणार नाही असे माझे मत असल्याने आपण दिलेल्या विषयावर मला लिहितां येत नाही,

ता. २८-९-१९३७. डोंगरी

व्यक्ति आणि वाङ्मय

(लेखक : श्री. के. क्षीरसागर, बी. ए.; प्रकाशक : य. गो. जोशी; मूल्य १॥ रु.)

परीक्षण

१

व्यक्ति

श्री. क्षीरसागर यांचे नांव मराठी वाङ्मयांत मार्मिक टीकाकार म्हणून आता माहीत झाले आहे. या ग्रंथाने ते नांव चिरस्थायी होईल असे या पुस्तकाचे वैशिष्ट्य आहे. या ग्रंथांत समाविष्ट केलेले तांबे, केळकर, माधव ज्यूलियन, यशवंत, अत्रे हीं नांवे वारंवार ऐकून त्यांच्याबद्दल सर्व कांही कळल्याचे लोक समजतात ! आणि गडकरी, 'जुने' तांबे परंप्रांतीय, लोकहितवादी चिपळूणकरांनी सांगितलेच आहेत, भाषाशुद्धीवर व. सावरकर तर आहेतच, मग काय आहे या पुस्तकांत अशी आळसट मनोवृत्तीची विचारणा होण्याचा संभव आहे ! पण ग्रंथ वाचल्यावर या शंका दूर होतील. कारण आभासात्मक ज्ञानाचा लोकभ्रम या टीकालेखांनी दूर झाल्याखेरीज राहणार नाही. उदाहरणार्थ—पहिलाच लोकहिवादीवरचा लेख घ्या. या ग्रंथांतील लोकहितवादींवरच्या निबंधावरून, लोकहितवादींविषयीचे आपले पूर्वग्रहदूषित मत तर बदलावे लागेलच परंतु शास्त्रीबोवांबद्दल आपला आदर जरा तपासून घ्यावा लागेल !

वाङ्मयाची वाढ वाचकांच्या आढोख्यावाहेर जात चालली की मग ग्रंथ न वाचतांच मते तयार करण्याची एक प्रथा पडत जाते. ज्ञानाचे बरेचसे विषय भोवताली बोलले जात असल्याने ते आपणांस माहीत आहेत असा आभास उत्पन्न होतो. पण हे आभासात्मक ज्ञान एखाद्या वेळीं कसोटीस लावण्याचा प्रसंग आला तर गावभर पसरलेले धुके नाहीसे होऊन दोन चार दंवाचे थेंब फक्त हातीं लागतात. या ग्रंथांतील व्यक्ति व वाङ्मय यांच्याविषयीची विस्तृत विवेचने वाचल्यावर आपले बरेचसे आभास होऊन दूर कांही तरी निश्चित ज्ञान हातीं लागते. आणि श्री. क्षीरसागर यांच्या लेखनाचे हे वैशिष्ट्य या ग्रंथांत पहिल्यानेच असे एकत्र पाहावयास सांपडत आहे ही अत्यंत आनंदाची गोष्ट आहे.

या ग्रंथांत बरेचसे विषय निरनिराळ्या व्यक्ति व वाङ्मय या निमित्ताने आले आहेत हे अगदी माहजिक आहे. कारण या व्यक्ति बहुविध विषय व्यापणाऱ्या आहेत. त्या विषयांची सूची अनुक्रमणिकेतच दिली आहे. त्या सूचीवरून वाचकांच्या लक्षांत येईल की आपणांस परिचित वाटणाऱ्या व्यक्तिंविषयी किती तरी नवीन ज्ञान या टीकालेखांतून मिळणार आहे. पहिल्याच लेखांत श्री. क्षीरसागर यांनी एका प्रचंड लोकभ्रमावर हल्ला चढवला आहे. तो लोकभ्रम म्हणजे "चिपळूणकर हे टीकाकार होते" हा ! मराठी वाङ्मयांत हळू हळू वाहेर पडू लागलेले कट्टर सत्य शेवटी क्षीरसागरांनी सूर्यप्रकाशांत वाळत टाकले आहे. स्वतःस मराठी भाषेचा शिवाजी म्हणविणाऱ्या शास्त्रीबोवांनी आपल्या लेखणीची कुन्हाड ज्या कांही ठिकाणी पोरकटपणाने चालवली त्यांपैकी लोकहितवादी हे एक ठिकाण आहे. पण सामान्य जनतेने शास्त्रीबोवांच्या कांही विशिष्ट गुणांवर लुब्ध होऊन त्यांचे हे लाड भोळसर मायाळूपणाने कित्येक

वर्षे चालवले व चिपळूणकरांच्या मतांवरून आपलीं मते बनवलीं. कारण लोकहितवादींचें वाङ्मय उपलब्ध होतें त्या वेळीं शास्त्रीयोवांच्या प्रचंड आरडाओरडीने लोकांना आपल्या निबंधमालेच्या बंधान्यापलीकडे जाऊंच दिलें नाहीं ! ज्या वेळीं शास्त्रीयोवांविषयीच्या पोकळ आदराचा वीट येऊन त्यांच्याविषयीचें अज्ञान कळूं लागलें त्या वेळीं लोकहितवादींचें वाङ्मय दुर्मिळ झालेलें ! तेव्हा शास्त्रीयोवांचें म्हणणें चूक आहे एवढेंच कळून लोक यांचे पण बरोबर काय आहे हें कळण्यास मार्ग नव्हता. तो श्री. क्षीरसागरांनी उपलब्ध केला. स्वतः त्यांनी अविश्रांत श्रम करून, लोकहितवादींच्या वाङ्मयाचे अवशेष शोधून, पाहून, टिपून त्यांच्याविषयीची माहिती जमवून हा लेख लिहिला व यांत आपणांस आता इतके दिवस चिपळूणकरांनी अडवून दडवून ठेवलेला एक लोकहितवादी दिसत आहे !

त्यांच्या चरित्राची अत्यंत आवश्यक अशी माहिती देतांना श्री. क्षीरसागरांनी स्वतः कोठेहि भाष्य केलें नाहीं. कारण तें सत्यच इतकें स्पष्ट आहे की त्याला वकिलीची जरूरी नाहीं. प्रचलित समाजाचा सर्वथैव कोंडमारा करणाऱ्या सीमा हरप्रयत्नें करून फोडण्यासाठी त्यांनी अविश्रांत श्रम केले व सीमोलुब्धनाच्या प्रयत्नांतच त्यांनी विश्रांति घेतली ! त्यांचें अध्ययन अत्यंत व्यापक होतें. पण व्यापक ज्ञानाच्या भाराखाली कित्येकांची विवेकशक्ति बोथट होते, बुद्धीचा गोंधळ होतो व ते नुसते आतिव्याप्त विद्वान होऊन बसतात. त्यांना संस्कृतचा गंध नव्हता हा आरोप मनांत ठेवून “स्वाध्याय” हा ग्रंथ वाचावा. ‘आर्यसंस्कृतीचा संदर्भग्रंथ’ असे श्री. क्षीरसागरांनी त्यांस गौरविलें आहे. त्या ग्रंथाची माहिती मिळाल्यावर वरील आरोप मनांतून आपोआप गळून पडेल. लोकहितवादींना संस्कृत येत नव्हतें हें खरें असतें तर बरें झालें असतें असें कांही नाजूक मनोवृत्तीच्या धार्मिकांस वाटे. कारण त्यांनी आपल्या संस्कृत ज्ञानाच्या बळावर धार्मिक ग्रंथांची विचिकित्सा केली आहे व त्यापुढे आपलें धार्मिक ग्रंथांविषयीचें आवडतें अज्ञान शतशः विदीर्ण होतें. जीं मते आपण अधार्मिक म्हणून लाथाडीत आलों तीं धर्मग्रंथांत आहेत हें लोकहितवादी दाखवतात ! स्मृतींत जितका व्यवहार आहे तितका श्रुतींत नाहीं हें सत्य श्रुतिस्मृति व त्यांच्याबरोबर पुराणेंहि घेऊन त्यांचें केवळ भारबाहकत्व पत्करणाऱ्यांना कसे पचणार ! याहिपेक्षा शाक्तपंथावर त्यांनी पाडलेला आगमप्रकाश पाहून तर आपले डोळे वावरतील ! लोकहितवादींवर शाक्तपंथाचें स्वरूप व्यक्त केल्यावर केवढा गहजब ! कारण लोकांनी तो शिवाच्या तोंडून पार्वतीला ऐकवला होता ! मग त्यावर टीका म्हणजे शिवावर टीका ! ! सामाजिक रूढींवर लोकहितवादींनी जबर तडाखे उडवले आहेत. देशोन्नतीच्या व समाजोन्नतीच्या त्यांच्या योजना आज आपणांस नवीन वाटत नाहीत कारण त्यांचा उच्चार आपल्या कार्नी कपाळी होत आहे. हल्ली त्या कल्पना हें आधुनिकतेचें गमक झालें आहे. पण लोकहितवादींनी त्या कल्पना ५० वर्षांपूर्वी सांगितल्या हें लक्षांत ठेवून त्या वाचल्या तरच त्यांचें बौद्धिक सामर्थ्य लक्षांत येईल. “देश घनवान् झाला पाहिजे” “स्वतंत्रतेस आला पाहिजे” “घनपाठीस वक्षिष द्यावें कीं साखरेचा हुन्नर करणारांस !” “ज्या देशाची खानगी ही आमदानी (आयात) पेक्षा अधिक तो दरिद्रीच म्हणता पाहिजे” या गोष्टी त्यांनी त्या काळी वारंवार सांगितल्या ! “अहो लोकांनो, तुम्ही आपल्या कन्यांचे वध करणारे आहांत !” “सरकारची आज्ञा धरूं नका. दागिने गहाण ठेवून या (यांत्रिक) चढाईवर हल्ला करा. मुख्य विलायतचा नाहीं. इथल्या लोकांनी सर करून दिला. त्यांचा भरवसा तुटला म्हणून चौदा हजारांहल ऐशी हजार सोजिरांचा भुरदंड सोसावा लागतो हें लक्षण बरें नव्हे !” लोकहितवादांचे वरील उद्गार हे आठवणी, आख्यायिका किंवा सुभाषिते नाहीत.

ते ग्रंथांतील उतारे आहेत. त्या उद्धारांच्या पाठिमागे विस्तृत विचारमालिका आहे. यावरून त्यांच्या विचारांतील पुरोगामित्व सहज लक्षांत येईल. लोकहितवादी असे काय सांगत होते की, त्यांच्याएवढा गहजव व्हावा असा शोध करू लागायें तर त्यांचे वरील उद्गार सांपडतात आणि या उद्गारांबद्दल त्यांना परधार्जिणेपणाचा शिक्षा मिळाला ! त्यांची पिछेहाट का झाली तर काळाच्या मानाने ते फार पुढे होते म्हणून ! समाजाने निवडलेल्या पाळलेल्या विद्वानांपेक्षा ते जास्त विद्वान होते म्हणून !

असो, आज लोकहितवादींचा व्यक्ति व वाङ्मय असा दुहेरी परिचय करून देऊन श्री. क्षीरसागर यांनी समाजातील एका अन्यायाचें निराकरण करावयास सुरवात केली आहे याबद्दल त्यांचें कोणीहि अभिनंदनच करील. यंदाच सुदैवाने लोकहितवादींचें चरित्र विश्वविद्यालयांत अभ्यासिलें जात आहे. अशा वेळीं विश्वविद्यालयीन प्राध्यापकांनी, निदान विद्यार्थ्यांनी, स्वतःच श्री. क्षीरसागर यांनी दाखवून दिलेल्या दृष्टीने लोकहितवादींचें वाङ्मय वाचायें ! नुसत्या अवांतर वाचनाच्यो पोकळ हौसेसाठी निबंधमालेचे उतारे काढीत बसू नये !

लोकहितवादींवरील निबंधाप्रमाणेच पुढील निबंधांतहि श्री. क्षीरसागर यांची हीच संशोधनात्मक दृष्टि दिसून येते. त्यामुळेच लोकांना अतिपरिचित अशा व्यक्तींच्याहि विवेचनांत त्यांनी नवीन विचारांची भर घातली आहे. श्री. भास्करराव तांबे यांच्यावरील निबंधांत त्यांनी लोकाभिरुचीचें वैचित्र्य प्रारंभीच स्पष्ट केलें आहे. महाराष्ट्रीय काव्यलता पूर्ण विकास व्हावयाच्या आतच लोकांना काव्याचा कंटाळाहि आला ! व जुन्यांनी व नव्यांनी दोघांनीहि परस्परविरोधी कारणांसाठी काव्यावर झोड उठवली ! कवीची रेवडी उडविणें हें एक आधुनिकतेचें लक्षण होऊन बसलें ! जणूं काय काव्याचा भरपूर आनंद उपभोगून समाजाचें तोंड विटलें आहे. याला भिऊन कांही कवीहि घाबरले व त्यांनीहि लोकांच्या आवडीसाठी आत्मविडंबन करून घेण्यास सुरवात केली. उत्सवाच्या गर्दीत देव्हान्यांतले देवहि स्वतःला विसरून नाचूं लागावेत अशी ही स्थिति आहे. पण या धामधुर्मात भास्करराव स्थिर आहेत. त्यांना आपल्या कवित्वाबद्दल शंका आली नाही. लोकांच्या इच्छेसाठी त्यांनी आपला तट्टू डोक्यावर घेतला नाही ! कारण त्यांना सौंदर्याने भक्ति दिली व मक्तीने श्रद्धा निर्माण केली ! साठव्या वर्षी लोक त्यांच्याकडे पाहूं लागले. साठ वर्षे त्यांनी लोकप्रीतीला टक्कर दिली व शेवटी तिला नमविलें ! यांत लोकांनी मिळविलेलें पराभवाचेंहि वैभव अभिमानास्पद आहे. आता “अशा जगास्तव काय झुरावें !” हेंच त्यांचें कवन लोक मोठ्या आवडीने गात आहेत. ‘फॅशनबल’ वेडेपण न पत्करतां श्री. तांबे यांनी संसारांत रमून काव्य गायिलें. त्यांच्या काव्याचें उगमस्थान त्यांच्या जीवनांतच आहे हें श्री. क्षीरसागरांनी दाखविलें आहे. त्यांच्या सौंदर्यासक्तीचें सात्त्विक स्वरूप ओळखण्यांत व दाखविण्यांत लेखकांचीहि उच्च सौंदर्याभिरुचि दिसून येते. तांबे यांच्या संकलनकाराचा सौंदर्यासक्तीबद्दल क्षीरसागरांनी गौरव केला आहे पण त्या भरांत ते वाहवलेहि नाहीत. तांबे यांच्या कवितांचें संकलन करतां करतां संकलनकारांनी कांही निरर्थक शास्त्रीयता दाखविली आहे व त्या कवितासंग्रहाला ऐतिहासिक कागदपत्रासारखें वागविलें आहे. याबद्दल श्री. क्षीरसागर यांनी तीव्र निषेध व्यक्त केला आहे. विशेषतः श्री. तांबे यांच्या काव्योद्धारांशीं दगोराशीं साम्य दाखविण्याची तळमळ ऐतिहासिक वृत्तीची निदर्शक असली तरी येथे ती अस्थानीच नव्हे तर हानिकारक झाली आहे हें क्षीरसागरांनी दाखविलें आहे. सहजोद्गारांत दोन कवींचें साम्य दाखविणें महाराष्ट्रांत फारसे सुरक्षित नाही. कारण या प्रांतांत साम्य

म्हणजे अनुकरण असा दंडक आहे ! गूढगुंजनाचें लेखकाचें विवेचन अत्यंत उद्बोधक आहे. वाचकांना कळत नाही तें त्यांना गूढ असेल पण तेंच कवीलाहि गूढ आहे असें व आपल्याला इंद्रियगोचन न होणारें तें सगळें कवीचें गूढगुंजन हा जो गूढगुंजनाविषयीचा. चुकीचा समज आहे त्यांतील चूक स्पष्ट दाखविली आहे.

“महाराष्ट्रांत हिणकस पिकतें पण टिकत नाही” असें श्री. क्षीरसागर म्हणतात. त्यांचा आशावाद कोणासहि मान्य होईल. पण उपटून टाकण्यासाठी तरी हिणकस पिकविण्याचे भ्रम घेण्याचा खटाटोप महाराष्ट्राने कां करावा असाहि प्रश्न उत्पन्न होतो. श्री. तांबे यांच्यासारखें अस्सल पिकलें तर मग गवता ऐसी उदंड कविता वाढली तरी काय फिकीर आहे ! तें गवत बांधावर खुशाल डुलत राहिल !

टीकाकार केळकर या छोट्याशा निबंधांत श्री. तात्यासाहेबांच्या यशाचें मर्म फार अचूक दाखविलें आहे. विविध वाङ्मयप्रकारांवर प्रसंगांतून त्यांनी ज्या मतांचा ‘प्रस्ताव’ व पुरस्कार केला त्यांचे उतारे देऊन त्यांची सूक्ष्म दृष्टि दाखविली आहे. पण या गुणांचा राजकारणांत कां प्रभाव पडला नाही याची मीमांसा करण्याचें टाळूनहि श्री. क्षीरसागरांनी बरोबर मीमांसा केली आहे. ती म्हणजे अमोलिक बौद्धिक गुण दोषवत् भासावेत असेंच राजकारणाचें क्षेत्र आहे. यापेक्षा दुसरी कोणती मीमांसा असणार. कांही राजकारणी पुरुषांचेहि उत्तम वाङ्मय जगास माहीत आहे व ती त्यांची रिकामपणाची कामगिरी होती !

कै. गडकरी यांच्या लोकप्रियतेविषयीचे लोकभ्रम दूर करतांना त्यांच्या सामान्य गुणांकडून विविष्ट गुणांकडे श्री. क्षीरसागरांनी लक्ष वेधलें आहे. कै. गडकरी यांचें कौतुक करतांना कै. कोल्हटकरांच्या गुस्त्वाचा लोक अवास्तव बडेजाव माजवतात ! वशित्यांखेरीज वाङ्मयांतहि चालूं नये ही अत्यंत हीन रसिकतेची लक्षणें आहेत. गडकऱ्यांचें वैशिष्ट्य त्यांच्या गुस्स्थानांत नसून उलट कोणत्याहि अवांतर फंदाची फाजील छाप त्यांच्यावर नव्हती, यांत आहे ! त्यांनी कोणाचें गुस्त्व पत्करलें नाही हेंच त्यांचें वैशिष्ट्य. ते कोणाला बांधले गेले नाहीत म्हणूनच त्यांच्याबद्दल एवढा आपलेपणा वाटतो. नाविन्याचें गुस्त्व पत्करण्याच्या वेड धारण करण्याच्या या काळांत गडकऱ्यांचें स्वतंत्र व्यक्तित्व याच गुणांमुळे टिकून राहिलें आहे. गोविंदाग्रजांच्या यशाची ही मीमांसा किती गडकरीभक्तांच्या ध्यानी आहे !

माधव ज्यूलियन् यांचें वाङ्मय व व्यक्तित्व जोखून तेथेहि श्री. क्षीरसागर यांनी लोकांना आकलन न झालेल्या परस्परविरोधी गुणांचा समुच्चय स्पष्ट करून दाखविला आहे. ओतप्रोत विरोधाला स्थान असण्याइतकें त्यांचें व्यक्तित्व ऐसपैस आहे हें ओळखलें की प्रोफेसरचा आज प्राध्यापक झाला याचें आपणांस आश्चर्य किंवा चमत्कार वाटणार नाही. हें न कळल्यामुळे त्यांच्याविषयीच्या आदरांत कुतूहलाचा भाग बराचसा दिसून येतो ! पण कुतूहल हेंच अज्ञानाचें चिन्ह नसतें काय ! माधवरावांबद्दल कुतूहल दाखवून चालूं लागणारें त्यांच्या व्यक्तित्वाचें मापन करण्याच्या बाबतींतील आपला पराभव व दुर्बलत्व व्यक्त करीत असतात ! पांडित्य व कवित्व यांची सांगड लोकांना असंभाव्य वाटते ! फार्सी मराठी कोश, छंदोरचना व स्वप्नरंजन हा त्रिवेणी संगम लोकांना अगम्य वाटतो. विमनस्क मनस्थितीत ते ‘सुधारक’ लिहितात व विरहतरंगहि लिहितात आणि तेंच मन छंदोरचनेच्या गणमात्रा मोजीत बसवितात ! यांतील एक एक गुण सुद्धा सामान्य वाचकांना थक करून सोडणारा आहे. पण एवढे गुण पाहतांना आपले डोळे फिरावेत व दृष्टि विपरीत व्हावी हें आपल्या प्रकृतिधर्मास सुसंगतच म्हणावयाचें नाही तर काय ! आपल्या मतांचे प्रयोग स्वतः घरच करतांना ते अगदी शास्त्रज्ञाचा

निष्ठुरपणा दाखवतात ! भाषाशुद्धीच्या तडाख्यातून त्यांचें काव्य वांचविण्यासाठी त्यांच्या रसिकांचा जीव तळमळत आहे ! पण माधवरावांपुढे कोणाचें चालणार ! ज्यांना लोकप्रीतीची लांच लागू पडत नाही त्यांच्यापुढे कशाची मात्रा चालणार ! महाराष्ट्राने त्यांचा छळ करून त्यांना विद्वान् ठरण्याची संधि केली आहे ! पण श्री. क्षीरसागरांसारखे मित्र मात्र त्यांना जपू शकले आहेत म्हणून त्यांच्या लेखांतून संपूर्ण माधवराव कळण्याचा योग आज आला ! नाही तर त्यांच्या कित्येक मित्रांनीहि लोकप्रीतीच्या मोहाने माधवरावांवरच हल्ला करण्याचें धैर्य दाखविलें आहे ! माधवरावांमधील असामान्य माणुसकी या लेखांत कळल्यावर त्यांचे विरोधकहि त्यांच्यावर प्रेम करूं लागतील.

यशवंतांना आपण कीर्ति दिली हा लोकांचा गैरसमज श्री. क्षीरसागरांनी दुरुस्त केला आहे. कारण लोकांच्या मनोरंजनावरच यशवंत अवलंबून राहिले असते तर मात्र लोकांना हें श्रेय घेतां आलें असतें. पण लोक त्यांना मनोरंजनाच्या नादी लावीत असतां हि त्यांनी लोकांच्या लहरी पुरवून उरेल इतकें प्रतिभावैभव राखून ठेवलें आहे. आपल्या काव्यधवणास जमलेल्या हौशी श्रोत्यांच्या चवचालपणाला पुरून उरेल इतका त्यांचा अप्रतिहत आत्मविश्वास आहे. लोकानुरंजनाचें कार्य भलेपणाने करीत असतां प्रसंग आल्यास कांटेरी मुकूटहि आनंदाने धारण करण्याची तयारी करून ते बसले आहेत. त्यांनी प्रचलित त्रिषयावर- हुकूम कविता लिहिल्या नाहीत तर लिहिलेल्या कविता प्रचलितास ऐकावयास लावल्या. पांडित्य व गुरुत्व यांचें सामर्थ्य पाठीशी नसतांना ते जगाला रीत लावीत आहेत. नाही तर गोड गळे समाजांत गळोगल्ली पोस्टाच्या पेटीप्रमाणे उघडे पडले आहेतच ! पण यशवंतरावांनी 'गायकी'च्या घकाधर्कात आपलें 'काव्य' लोकांना ऐकविलें आहे.

लोकाभिरुचीला बळवण्याचें सामर्थ्य श्री. अत्रे यांच्याहि ठिकाणी आहे हें फार थोड्या लोकांना पटेल ! सामना पाहण्यासाठी जमलेल्या लोकांनी सामन्याचें यश घेण्यासाठी हात पुढे करणें म्हणजे अहंकारगंडाचें प्रदर्शन करण्यासारखें आहे ! श्री. अत्रे यांच्याबद्दल लोक अशा वृत्तीने बोलतात तें ऐकून आश्चर्य वाटल्याखेरीज राहणार नाही. त्यांत लोकांचा केविलवाणा गरजूपणा सहज लक्षांत येतो. आपली नवमतवादाची हौस भागविणारा अशा अपेक्षेने त्यांच्याकडे पाहणाऱ्यांना 'घरावाहेर' नाटकामध्ये त्यांनी सावध केलें आहे हें श्री. क्षीरसागर यांनी दाखविलें आहे. आपली हौस पुरवली नाही म्हणून बरेच लोक त्यांच्यावर रागावून त्यांची कीर्ति करूं लागले ! पण हें स्वातंत्र्य टिकविण्यासाठी यापेक्षा जास्त सामर्थ्य जमवावयास पाहिजे ही सूचना श्री. क्षीरसागरांनी मोठ्या खुबीने केली आहे. नाट्यतंत्र अगदी अप-टु-डेट झालें आहे असा भरंवसा कांही लोकांना वाटत नाही. त्यांना श्री. क्षीरसागरांनी दिली किती दूर आहे याची जाणीव दिली आहे.

गं. भा. निरंतर

म. सा. प. (१०-६-६)

बन्धमुक्त वाङ्मय (मुंबई प्रान्त)

[ता. ७-१०-३७ पर्यंत]

[मराठी साहित्यभक्तांच्या खटपटीस यश येऊन मुंबई प्रान्तिक सरकारने खालील ग्रंथां-
वरील बंदी उठविली आहे. सरकारी रोषास बळी पडलेले असंख्य ग्रंथ व लेख यांच्या बन्ध-
मुक्ततेची ही अरुणचिन्ह म्हणून आम्ही त्यांचे स्वागत करतो. सं. म. सा. प.]

ग्रंथ

लेखक : प्रकाशक

१ लो. बा.गं. टिळक यांचेवरील राजद्रोहाचा खटला (१९०८)	सी. के. दामले
२ श्रीकृष्ण परमात्मा आणि हिंदी राष्ट्रीय भाषा	ह. रा. भागवत
३ लोकमान्य निरोप	ग. बा. मोडक
४ परदेशी साखर	शंकरगीर
५ राष्ट्रधर्म भाग २ अनुक्रम ६-७ मे-जून १९२२	स. ह. भावे
६ लोकमान्य राजेश्री टिळक यांची व्याख्याने	शं. दा. जावडेकर व
७ काँग्रेसची अलिकडील कामगिरी म्हणजेच हिंदुस्थानांतील स्वातंत्र्याचा इतिहास	त्र्यं. रा. देवगिरीकर
८ रत्नागिरी जि. काँ. कमिटी : १९३२ च्या कायदेभंगाचा अहवाल	स. स. महाजन
९ गुन्हेगार	लालजी पेंडसे
१० राजनैतिक कारस्थान भाग २ रा	एस्. डी. करंदीकर
११ चित्रमयजगत् वर्ष २३ अंक १ ला खास लष्कर अंक १९३२	ल. व. भोपटकर
१२ त्रिपिनचंद्र पाल यांची भाषणे (मराठी भाषांतर)	एम. व्ही. जोशी
१३ त्रिपिनचंद्र पाल यांची मद्रासमधील भाषणे (मराठी भाषांतर)	ह. रा. भागवत
१४ आजचा चित्रमय हिंदुस्थान	गोविंद
१५ अभिनव भारतमाला अंक ६ व ७	एस्. के. फडके
१६ लाला लजपतराय किंवा नवयुगाचा पूर्वरंग	धनुर्धारी
१७ झूर अवला	अ. वा. बर्वे
१८ स्वदेशी चळवळ	कृ. आ. गुरुजी
१९ लो. बाळ गंगाधर टिळक यांचे ५० वर्षांचे चरित्र भाग पहिला	के. धी. बेलसरे
२० नामदार बाळ गंगाधर टिळक यांच्यावरील खटल्याची हकीकत	गो. वि. राजगुरु
२१ मेजवानी	प्र. वि. गं. केतकर
२२ स्वदेशी मेळ्याची पद्यावली (१९३४)	पां. स. साने
२३ पत्री (काव्यसंग्रह)	ल. व. भोपटकर
२४ हिंदुसमाजदर्शन	द. ना. आपटे
२५ मुरारवाजीचा पोवाडा	ह. रा. भागवत
२६ बाबू अरविंद घोषांची भाषणे	मुडेश्वर
२७ बाबू अरविंद घोषांची दोन भाषणे	शं. ग. पुरोहित
२८ टिळकांचा जयजयकार	विष्णुशास्त्री चिपळुणकर
२९ आमच्या देशाची स्थिति	शि. म. परांजपे
३० काळांतील निवडक निबंध भा. १०	
३१ चित्रमय जगत् मार्च १९३२ चा अंक	
३२ पृथ्वीराज संयोगिता नाटक	ग. दो. काणे

आक्षिप्त वाङ्मय

ता. १२ ऑगस्ट १९३७ ला दि. व. ब्रह्म, श्री. ना. के. बेहेरे, प्रा. शं. दा. पेंडसे, श्री. पु. य. देशपांडे व श्री. मो. झा. शहाणे यांचे शिष्टमंडळ परिषदेच्या नागपूर शाखेतर्फे मध्यप्रान्त सरकारचे प्रधान मंत्री ना. डॉ. न. वा. खरे यांचेकडे आक्षिप्त वाङ्मयावरील बंदी उठविण्याबद्दल खटपट करण्याकरता गेलें. त्या वेळीं नागपूर शाखेचे अध्यक्ष श्री. ना. के. बेहेरे यांनी तयार केलेली खालील यादी मंडळातर्फे डॉ. खरे यांस देण्यांत आली. यापैकी + अशी खूण केलेल्या ग्रन्थांवरील बंदी ताबडतोब उठवतां येण्याजोगी असल्याने तशी निवडक यादी निराळी देण्यांत आली व त्याच यादीमध्ये + अशी खूण केलेल्या ग्रन्थांबाबत फारसा विचारहि करावा लागणार नाही अशी सूचना शिष्टमंडळाने केली. त्याप्रमाणे या यादीतील तशी खूण केलेल्या पांच पुस्तकांवरील बंदी मध्यप्रान्तांत उठविण्यांत आल्याचें ना. डॉ. खरे यांनी विदर्भ-साहित्यसंघाचें अधिवेशन खुलें करतांना जाहीर केलें.

अ.	नांव	लेखक
१	अफझुलखानाचे वधावर पोवाडा	} गोविंद विनायक
२	वा. गं. टिळक यांच्यावरील दोन पदे अभिनव भारतमाला पुष्प ६ व ७	
३	बाजी देशपांडे यांचा पोवाडा	
४	सिंहगडचा पोवाडा	
५	मुरारबाजीचा पोवाडा	
६	गणपतीचीं पदे (गोभक्त गणेश मेळ्याचीं)	ना. दा. सावरकर
७	संगीत पद्यकुसुममाला	आपटे
८	वा. गं. टिळक यांजवरील पदे (सन्मित्र समाज मेळ्याच्या पद्यावल्या-१९०४-९)	रा. द. ताम्हणकर
९	भगतसिंगाचा पोवाडा	कृ. गो. ताम्हणकर
१०	प्रभातफेरीकरता भरीव ठोश्याचे गुद्दे	} वि. वा. भिडे वरगंडवार
११	भगतसिंगाचा पोवाडा	
१२	छ. संभाजी मेळा पद्यावली	
१३	गोवर्धन मेळा पद्यावली व संवाद	
१४	स्वस्थ झोंप वेव्हाळा	
१५	नरवीर महाराष्ट्रा धनगराचा पोवाडा	पाठक
		अश्विनीकुमार
		तु. भा. कोकरे
		देसाई
		हरिभाऊ भंडारे
		मुचाटे

अ.	नांव	लेखक
१६	तरुण भारतसमाज पद्यावली १९३४	चव्हाण
१७	गोपाळकृष्ण मेळा पद्यावली १९३४	
१८	स्वदेशी प्रचार मेळा पद्यावली १९३४	
१९	नवीन शिवाजी अथवा नाना करारी पोवाडा	अ. व. कोल्हटकर
२०	शांततामय संग्रामांतील खानदेशचे विजयी वीर	मुचाटे
२१	पंजावचा सिंह	ना. व. चव्हाण
२२	म. गांधींचा प्रवास उर्फ मिठाची मोहीम	(पोवाडा) गो. रा. संगीतम्
२३	सुदर्शनगीतें	वि. ग. करंदीकर
२४	ठाणे सत्याग्रह मंडळाची प्रभातफेरी पद्यावली	आप्पाजी पां. करंदीकर
२५	राष्ट्रीय पद्यावली	घोले
२६	प्रभातफेरीचीं गाणी १-२	आवडे
२७	राष्ट्रीय पद्यावली, प्रभातफेरीचीं गाणी १ ते ४	पाठक
२८	राष्ट्रीय पद्यावली	अंबर्डेकर
२९	राष्ट्रीय पद्यावली	मं. ना. कुळकर्णी
३०	नवजीवन पद्यावली	पाटील
३१	प्रभातफेरीची गीतावली	वर्दे
३२	राष्ट्रीय पोवाडा	संपाळे
३३	प्रभातफेरी पद्यावली	दीनानाथ केकरे
३४	राष्ट्रीय पुष्पगुंफा	दीनानाथ केकरे
३५	हुतात्मा यतींद्रनाथ	कृतान्त
३६	सरदार भगतसिंगाचा पोवाडा	भ. खं. पवार
३७	दे. भ. भगतसिंग, सुखदेव व राजगुरु	पाठक
३८	+वैदिक राष्ट्रीय गीत	श्री. दा. सातवळेकर
३९	राष्ट्रीय गीतमाला	डी. जी. लि.
४०	गणपति मेळ्याचीं पदे भाग २ रा (१९२२)	चि. का. पित्रे
४१	सत्याग्रहमित्र मेळ्याचीं पदे	
४२	राष्ट्रीय विद्यालय मेळ्याचीं पदे (१९२२)	
४३	सत्याग्रह आणि दारूचीं पदे (१९२२)	
४४	एम्. एन्. रॉय	जी. पी. खरे
४५	टिळक व परांजपे यांची भाषणें	घ. सि. बाळवे
४६	विजयतोरण नाटक	
४७	श्रीकृष्णशिष्टाई नाटक	
४८	पिक्टोरिअल इंडिया ऑफ टुडे	ह. रा. भागवत
४९	टिळकांची भाषणें	ह. रा. भागवत

अ.	नांव	लेखक
५०	श्रीकृष्ण परमात्मा आणि हिंदी राष्ट्रीय पक्ष	ह. रा. भागवत
५१	नवीन टिळकांचा पोवाडा आणि टिळकगीत	र. कृ. मुळे
५२	द्रोणिमणिहरण	ग. घों. काणे
५३	संगीत रंकाविध्वंस नाटक	ग. घों. काणे
५४	वारीसालची धामधूम नाटक	वा. पु. साठे
५५	वंगवध नाटक	बा. पु. साठे
५६	+श्रीनिवासराय (कादंबरी)	नाथमाधव
५७	अरविंदबाबूंची महाराष्ट्रांतील भाषणें	ह. रा. भागवत
५८	ऐतिहासिक पुरुषांचे उत्सव कां करावे !	ग. व. जोशी
५९	स्वदेशी आणि ग्रहिकार	रंजित-रंजक नाटकमाला
६०	प्रतापसिंह	ले. पु. वि. साठे
६१	राजनिष्ठ आणि राजद्रोह	
६२	श्रीकृष्णचरित्र भाग १ ला	
६३	आत्मोद्धार भाग २ रा-जगदुद्धार	
६४	तेविसाठी राष्ट्रीय सभा	रंजित-रंजक नाटकमाला
६५	सोन्याबापू	वा. पु. साठे
६६	अश्वत्थाम्याचा छापा	
६७	अश्वत्थाम्याचें पारिपत्य	
६८	रामकार्याचा ओनामा	
६९	लोहभीम	
७०	त्रिपिनचंद्र पाल यांची मद्रास येथील भाषणें	गो. वि. जोशी
७१	वर्ण-धर्म-मीमांसा	मट्ट. वि. भू. तांबे (सांझी)
७२	परदेशी साखर	शंकरगीर
७३	श्रीसमर्थ रामदासस्वामी पोवाडा	
७४	+मुस्तफा केमालपाशा	स. ना. मंडलीक
७५	मुमुक्षूचे उद्धार-भाग १ ला व २ रा	ल. रा. पांगारकर
७६	स्फुट विवेचन (रंगभूमि मासिकांतील उतारे)	शं. बा. मुजुमदार
७७	स्वदेशी चळवळ नाटक	इस्माईल दु. भारदार
७८	स्वदेशी पदें-भाग पहिला व दुसरा	टी. के. पित्रे
७९	विजापूरच्या आदिलशाहीचा शेवट	ना. घ. हर्डीकर
८०	धी न्यू इंग्लिश टीचर भाग १ व २	य. गो. दीक्षित
८१	देशभक्तिसिक्खण	भा. ह. पटवर्धन
८२	श्रीशिवाजीउत्सव व त्यापासून महाराष्ट्रीय संघ	
८३	राष्ट्रीय शिक्षण व लोकजागृती	बा. पु. साठे

अ.	नांव	लेखक
८४	समालोचक मासिक भाग १ अंक ३ व ५. भाग २ अंक ३	} थं. गु. काळे
८५	छत्रपतीच्या जन्मोत्सवाकरिता एक चिमुकला पद्यसंग्रह	
८६	ज्ञानत महाल .	शेतकरी प्रेस
८७	महाराष्ट्रगीत भाग १ ला	का. ना. भागवत
८८	+वेणीसंहार नाटक	} अ. वा. बर्वे
८९	महाराणा प्रतापसिंह नाटक	
९०	स्वदेशी चळवळ नाटक	
९१	देशभक्तवियोग स्मृतितरंग	
९२	देशभक्त मदनप्यार धिम्रा यांचा लंडनच्या पोलीस कोर्टातील जबाब	
९३	स्वातंत्र्य अंक २ रा	
९४	स्वातंत्र्य अंक ४ या	
९५	मराठ्यांची हिम्मत	
९६	युगांतर-सरकार वठणीवर कसे येईल	केसरी ता. १२-४-३५
९७	एकश्लोक गीता	केशवशास्त्री दामले
९८	पानपतचा मुकाबला	शिरगांवकर
९९	टिळकांचा जयजयकार	शं. ग. पुरोहित
१००	मेजवानी (अभंग)	
१०१	राजनैतिक कारस्थान	शं. दि. करंदीकर
१०२	+आमच्या देशाची स्थिति +	विष्णुशास्त्री चिपळूणकर
१०३	+काळांतील निवडक निबंध (भाग १०) +	शि. म. परांजपे
१०४	पानिपतचा मोवदला	
१०५	+माझी जन्मठेप	} वें. सावरकर
१०६	+मॅझिनीचें आत्मचरित्र व राजकारण +	
१०७	+गुन्हेगार +	लालजी पेंडसे
१०८	+लाला लजपतराय यांचे चरित्र	स. कृ. फडके
१०९	रामदासी बुवा	ल. रा. पांगारकर
११०	भाल्याच्या फेंकी	भा. ब. भोपटकर
१११	+थोरली आई	दा. न. शिखरे
११२	लो. बा. गं. टिळक यांचेवरील राजद्रोहाचा खटला	केसरी ता. १७-५-१९३५
११३	श्रीशिवाजीमहाराज छत्रपतींची अद्भुत कारस्थाने	ना. ब. हर्डीकर
११४	शूर अबला	धनुर्धारी
११५	मराठ्यांचे इतिहासांतील नानांचे महत्त्व	कृ. म. संत

अ.	नांव	लेखक
११६	ही सारी भाऊवन्दकी	ल. ना. जोशी
११७	स्वदेशी चळवळ	स. इ. ताम्हणकर
११८	बा. गं. टिळकांचें अल्प चरित्र आणि संस्मरणीय उक्ति	ल. रा. पांगारकर
११९	बा. गं. टिळकांचें चरित्र	कृ. आ. गुरुजी
१२०	लोकमान्यांचा निरोप	ग. वा. मोडक
१२१	पानिपतचा मोवदला अथवा गिलच्यांचा सूड	
१२२	पृथ्वीराज संयोगिता	ग. धों. काणे
१२३	शिवाजी आणि राष्ट्रोद्धार	प्र. श्री. मसे
१२४	आनंदीआनंद अथवा सुमति नाटक	
१२५	विजय जाई जुई अथवा मोहगुंफा	माला
१२६	नरांतक देवांतक	
१२७	+विजयदुर्ग अथवा गर्वनिस्सरित	
१२८	काळावरील राजद्रोहाचा खटला	गो. धों. दंडवते
१२९	बाळ गंगाधर टिळक यांचेवरील खटल्याची हकिकत व परिशिष्टे	खं. चि. बेलसरे
१३०	बाळ गंगाधर टिळक यांचेवरील राजद्रोहाचा खटला	सी. के. दामले
१३१	बाळ गंगाधर टिळक व शि. म. परांजपे यांचेवरील सन १९०८ साली झालेले राजद्रोहाबद्दल खटले	
१३२	शि. म. परांजपे यांचेवरील राजद्रोहाचे खटल्याची हकिकत	बा. गो. साठे
१३३	बाळ गंगाधर टिळक यांची व्याख्याने	स. इ. भावे
१३४	लेखरत्नमाला	भा. रा. हर्डीकर
१३५	हिंदुस्थानची वाईट स्थिति	गो. शं. वापट
१३६	विपिनचंद्र पाल यांची व्याख्याने	भा. का. भोपटकर
१३७	बाबू अरविंद घोष यांची आपल्या पत्नीस पत्रे	
१३८	शांतियुग व देशसेवा	गो. स. पोतदार
१३९	+माझ्या आयुष्याचा जमाखर्च	कै. त्रेशास्त्री
१४०	खरे लुटारू कोण	ब. भी. पाटील
१४१	+रणरागिणी	शां. गो. गुते
१४२	अप्रकाशित राजनैतिक इतिहास	जोशी
१४३	कॉम्रेसची अलीकडील कामगिरी म्हणजेच हिंदुस्थानातील स्वराज्याचा इतिहास	जावडेकर व देवगिरीकर
१४४	+रंगिला रसूल	अ. व. कोल्हटकर
१४५	रशियन राज्यक्रान्तीचा संक्षिप्त इतिहास	न्यू मनोहर प्रेस

अ.	नांव	लेखक
१४६	रत्नागिरी जिल्हा काँग्रेस कमिटी १९३२ सालचा कायदेभंगाचा इतिहास	
१४७	वसाहतीतील ट्रेड युनियन चळवळीचा ओनामा	नवयुग प्रि. प्रेस, मुंबई
१४८	हिंदुस्थानाला स्वराज्य कां पाहिजे ?	भारत विजय प्रेस, वर्धा
१४९	यवतमाळ जिल्ह्यांतील सत्याग्रहाचा त्रोटक इतिहास	
१५०	+पत्री (काव्यसंग्रह) +	
	मासिकें	
१५१	चित्रमय जगत् (लष्करी अंक) वर्ष २२	अंक १ ला स. १९३२
१५२	" " " "	" २ रा स. १९३२
१५३	" " " "	" ३ रा स. १९३२
१५४	यशवंत नं. ५८ जानेवारी स. १९३४	अंक ६, ७
१५५	राष्ट्रधर्म मासिक वर्ष २ रें	अंक ८ स. १९३२
१५६	वागीश्वरी मासिक वर्ष ३ रें	साने गुरुजी

कै. जयकृष्ण केशव उपाध्ये

ता. २५ ऑगस्ट १९३७ रोजी नागपूरचे प्रसिद्ध कवि जयकृष्ण केशव उपाध्ये हे कालवश झाले. गुणी असून प्रसिद्धीच्या साधनांपासून दूर राहिल्याने जे मध्यप्रांतीय साहित्यिक मराठी वाचकांच्या व्हावे तितके परिचयाचे झाले नाहीत त्यांत कै. उपाध्ये यांची गर्णना होते. रसाळ रचना, नर्मविनोद, सुस्वर व भावनापूर्ण काव्यगायनाची धाटणी हे गुण असूनहि उपाध्ये हे परवा परवापर्यंत आपल्या कांही निकट स्नेहीमंडळाबाहेर प्रसिद्धी पावले नाहीत. आणि १९२७ च्या पुण्याच्या संमेलनांत ते एकदम प्रसिद्धी पावले ते त्यांच्या अभिजात काव्यगुणांबद्दल नव्हे तर करमणूक म्हणून त्यांनी केलेल्या एका विडंबनकाव्याबद्दल ! दुर्दैवाने या प्रसिद्धीमुळे रसिक काव्यमनास समाधान वाटेल इतके उपाध्ये घट्टप्रकृती नव्हते म्हणून त्यांच्या कष्टमय आयुष्यांत बहुतेक साहित्यिकांस प्रिय असणारा जनजिव्हाळ्याचा व समाजमान्यतेचा विसावा त्यांना फारसा लाभला नाही. त्यांचे शेवटचे दिवस आधुनिक विराग्याप्रमाणेच गेले. मराठी साहित्यिकांची आपल्या समाजांत जी सर्वसाधारण दैन्यावस्था व अनार्या आदळते त्यांस कै. उपाध्ये अपवाद नव्हते. त्यांच्या मृत्यूने मराठी साहित्य एका रसिक व वेदान्तभक्त कवीस मुकलें आहे.

—: नागरी लिपी सुधारणा :—

नागरी लिपी व अंक स्वस्तिक चिन्हावरून निर्माण झाले असावे असें आम्हांस वाटतं. कारण स्वस्तिकांत क च ट त प हीं अक्षरे अगदी स्पष्ट दिसत असून बाकीचे वर्ण व अंकहि विशिष्ट वक्रण देऊन बनविता येतात. चालू लिपींतील शिरोरेष काढून टाकून वेलांडी, मात्रा, उकार इ० अक्षरांपुढे एका मण्यांत व अलग लिहिता येतील अशी सुटसुटीत स्वरचिन्हे आम्ही स्वस्तिक चिन्हावरूनच बनविली आहेत.

स्वरचिन्हें चालू

स्वरचिन्हें नवीं

**I I I L L L :
अआआ अअअ आआ आआ अअअ:**

कठोर व्यंजन			जोडाक्षर		
चालू	नवीं	खुलासा	चालू	नवीं	खुलासा
ह	ह	ह्रीं महाप्राणोच्चार किंवा कठोर व्यंजन ईं-यं-जींत h लावून आणि ण ष ङ N, Sh, L अशीं अक्षराखाली टिंवे देऊन होतात. तसेंच कानडीत मृदु व्यंजनाखाली टिंवे देऊन कठोर व्यंजन होतात. मोडी लिपीत ट च्या पोटांत टिंवे दिले तर ठ होतो. तशीं हीं नवीं कठोर व्यंजन केलीं आहेत. याप्रमाणे १३ कठोर व्यंजन व २ (इ ज) अनुनासिके एकूण १५ व्यंजन ३६ व्यंजनांतून वजा जातां २१ व्यंजन शिल्लक राहतात.	चालू जोडाक्षरांचे प्रकार	न.य	१ पूर्ण व्यंजनाचा पाय मोडून, २ अर्धव्यंजन पूर्ण व्यंजनास जोडून, ३ अर्धउच्चार होणारे अक्षर पूर्ण लिहून त्याचे कुशीत पूर्ण उच्चाराचे लहान अक्षर शिरकवून, ४ एकावर एक अक्षर काढून, ५ निरनिराळ्या प्रकाराने २ जोडून
व	व	चाळू लिपीत (ख) र व; (घ) घ; (ङ) ङ; (च) च; आणि (झ) झ इ ह ह्या अक्षरांचे एकमेकांशीं सादृश्य असल्यामुळे घोटाळा होतो तो कंसातील कठोर व्यंजन फमी झाल्यामुळे अनायासे नाहीसा होतो	न्य	न.य	वरील जोडाक्षरांचे निरनिराळे अनेक शिकट प्रकारांपेवजीं दोन पूर्ण व्यंजनांमध्ये मध्यावर संयोजक टिंवे पायमोड चिन्हापेवजीं देऊन जोडाक्षराची एकच धोपट व सुलभ पद्धत केली आहे.
श	श		क्त,क्त	क.त	क्ष, झ हीं दोनच जोडाक्षरे पूर्वापासून बाराखडीत गणलीं गेल्याने तीं तशींच ठेवली आहेत.
स	स		क्व,क्व	क.व	
ह	ह		त्र	न.न	
व	व		ड	ट.ट	
श	श		इय, ह्य	ह.य	
ण	ण		क्क,क्क	क.क	
ङ	ङ		र्व	१.व	
च	च		ड्र	ड.ड	
छ	छ		द्र	द.र	
ज	ज		न्य	१.य	
झ	झ		न्ह,ह	१.ह	
झ	झ		क्र,क्र		
ष	ष		कर	क.र	
ख	ख				

म. सा. प. (१०३७)

वरील स्वरचिन्हांत डावीकडील अर्धवर्तुळ व आडवी रेषा चहूस्व स्वराकरिता व उजवीकडील दीर्घ स्वराकरिता आहेत. ऋ लृ व ॐ ओ इ० अक्षरांच्यापुढे ऋकार व चंद्रकोर देऊन करावे जसे--
अ० अ०.

आमच्या पद्धतीने इंग्रजीप्रमाणे प्रत्येक वर्ण व स्वरचिन्हे निराळी बसतात व सरळ रेषेत जुळणी होते.

बै. सावरकर यांच्या योजनेप्रमाणे 'अ'ची बाराखडी केल्याने एकच 'अ' स्वराने भागले.

टीप--टिबांचे स्पष्टीकरण : अक्षराचे उजवे टोकाजवळचे टिंब, अनुस्वार; मध्यावरचे संयोजक चिन्ह; व खालील टोकाजवळचे पूर्णविराम. तसेच अक्षराचे डावेकडील खालचे टोकाजवळचे टिंब कठोर व्यंजन चिन्ह.

फायदे--टैपांत बरीच बचत होऊन, साहित्यहि पुष्कळ स्वस्तांत पडते. अखंड टाइपामुळे डिग्र्यांची गरज नाही. केसमधील घरांची संख्या सर्वात कमी. जुळणी जलद व सहज. अर्धव्यंजने अजिबात नाहीत. स्वरचिन्हे एका मध्यांत असल्यामुळे मोनो व लायनो यंत्रावर बसविण्यास सुकर.

— स. ना. वेणारे, पंढरपूर

भिलोडी कोंकणी

(टांचण)

कोंकणी भाषा म्हणजे रत्नागिरीकडची किंवा गोध्यांतील गोमांतकी, असा नेहमीचा वाजवी समज. पण कोंकणचे लोक मागे खाली त्रावणकोरपर्यंत व उत्तरेकडे गुजराथकाठेवाड-पर्यंत गेले असल्याने, त्यांच्या तेथल्या बोलींना कोंकणी असेच नांव साहाजिक पडले. बहुधा दुर्गादेवीच्या दुष्काळांत हे भिल्ल कोंकणी गुजराथेत आले असावेत. हल्ली यांची वस्ती नवसरी, सुरत, सुरगणा, नासिक आणि खानदेश विभागांत आहे. सुमारे दोन अडीच लाख वस्तीपैकी निम्मी सुरत एजन्सीतच आहे; त्या खालोखाल जवळ जवळ पाऊण लाख वस्ती नासिक जिल्ह्यांत (पेठ व कळवण तालुके) आहे. खानदेशांत पंधरा हजार व सुरगणा संस्थानांत सुमारे दहा हजार लोक आहेत. हे लोक इतर भिल्लांहून आपल्याला श्रेष्ठ समजतात; कारण ते मूळ कोंकणचे सुधारलेले. यांची भाषाहि इतर भिलोडी बोलीपेक्षा मराठीला जास्त जवळची, विशेषतः धरमपूर आणि पेठ या वाजूंकडची. सुरत नवसरीकडे गुजराथीचा पगडा जास्त व लोकसंख्या जास्त तिकडेच असल्याने ही बोली गुजराथी भाषेचीच आहे असे समजण्याकडे डॉ. ग्रियर्सनसारख्या भाषाशास्त्रज्ञांना मोह होतो [लिंग्विस्टिक सर्व्हे पु. १ भाग ३]. अस्सल कोंकणी लोकांप्रमाणे सानुनासिक बोलण्याची या भिल्लांची दब आहे. 'अरा, तूं कोन आहांस रां?' (र, किंवा रां हे वाक्यपूरण नेहमी असावयाचेच). केवडांक (केवडा); तांहां (तेव्हा).

(१) चतुर्थी विभक्तीचे प्रत्यय 'ने' आणि 'ला'; उदा. 'एक माणुसने दोन पोसा होता.' 'बासला'—बापाला. (२) षष्ठीचे प्रत्यय 'मा' आणि 'चा'; उदा. 'बाहासच्चा', 'बाहासना'

(बापाचा). नवसरीकडे 'चा' प्रत्यय फारसा वापरण्यांत नाही. 'माना', तुना' याप्रमाणेच 'माझा (जा)', तुझा (जा)' असे प्रयोग होतात. (३) गुजरातीतल्याप्रमाणे सतमी 'मां' लावून होते. 'घरमां ऐउला मर्जी नाही' (घरी येण्याची मर्जी नाही). (४) तृतीयेचा 'ने' प्रत्यय आहेच. 'तेना बासने दीठा' (त्याच्या बापाचे पाहिले). माय=म्यां. (५) क्रियापदैः—आहूं=मी आहे. हे=आहे (कऱ्यां हे). आहा=आहे. मरांहां=मी मरतो. रेहेस=राहतोस. क्रियापदाचा भूतकाल बहुधा गुजरातीप्रमाणे होतो; उदा. 'गीया' (तो गेला); 'पडना' (तो पडला) 'होइनी' (झाली); आनी' (आली). नपुंसकलिङ्गी क्रियापदाचे रूप कोंकणांतील मराठीप्रमाणे 'आं' अंती येऊन होतें; उदा. 'सांगां' (सांगितले); 'झाला', 'मारला' अशीं मराठी रूपे वारंवार आढळतातच. (६) भविष्यकाल मराठीप्रमाणेच होतो. 'कुटीन' (मी मारीन); 'आरवन' (मी म्हणेन); 'जेन' (जाईन). आज्ञार्थी प्रयोगहि मराठी प्रमाणेच; उदा. 'गन' (समज), 'घाला'. (७) संयोजी कृदंतरूपे कधी गुजराती-प्रमाणे तर कधी मराठीप्रमाणे होतात; उदा. 'करीने' (करून), 'वांटून' (वाटणी करून). वांसड्याकडे 'खाईहन' (खाऊन) अशासारखीं रूपे होतात. खानदेशीत 'हन' बदल 'सन' लागतो; उदा. 'खाईसन'. ठाण्याकडे, काथोडी 'हिन' प्रत्यय लावतात; उदा. 'उठिहिन' (उठून). जंजिऱ्याकडे 'हिनी' प्रत्यय लागतो; उदा. 'थिहीनी' (भिजून). वऱ्हाड-मध्यप्रांतांत असाच 'सनी', 'सन्या' प्रत्यय लागतो; उदा. 'जाऊनसनी-न्या'. आपल्याकडे कुणवाऊ भाषेत 'श्यान' प्रत्यय आहे. 'करून श्यान.'

(८) कांही शब्द

कमारा हाळी = नोकर
पोताना = स्वतःचा
इजु = अजून
गोळा = चुंबने
केमके = (अवयव) कारण
इ = हें
योरत्तार = मित्र
अठ = येथे
धावी = न्हावी
मारग = वाट

पा = जवळ प्रत्यय (प्रत्यय); उदा०
वासपा = बापाजवळ
बोचा = गळा
वेस = चांगला
वंगये = जवळ; उदा० घरने वंगये
=घराजवळ
गोठ = गोष्ट
दीसला = नेहमी
आखू = आणखी
पेना = मेल

ही बोली खानदेशी (अहिराणी) बोलीशी ताडून पाहून हींतील भिन्नता स्पष्ट केली पाहिजे. ठाणे जिल्ह्यांतील काथोडी बोलीशी हिचे साम्य आहे ('बदलापूर'-कातकरी पाहा.).

ज्ञानेश्वरांच्या अभंगांच्या गाथेत 'वऱ्हाड' या विषयाखाली कांही पद्ये दिली आहेत (गो. ना. दातारकृत गाथा. प्रकाशक : दामोदर सावळाराम आणि मंडळी, १९०६, पृ. १०१) तीं भिल्ली भाषेतलीं दिसतात. त्यांत मान्हा (माझ्या), त्यान्हा (त्याचा), दिन्ही (दिले), दिठा (पाहिला), दाखडाव्या (दाखविण्यास), माले (मला), पड्डन्यो (निजले), लाधन्यो (लाधले) इत्यादि रूपे या बोलींतील आहेत यांत शंका नाही.

बाप दिन्हो ज्या घरी त्या लेवो नाही । जाति ना कुळ त्यान्हा पालक धरि गयो । तंव तो सूक्ष्म ना स्थूळ ॥ विहेति विहेति मी गयो तंव त्यान्हे माले धरे वो हार्तो । पाठि मोरावरू वोलख्या त्याने मी वैसे पाठी ॥ ३०

या पदांतील पाठ भारत इतिहास-संशोधक मंडळाच्या त्रैमासिकांतील व. ७ अं. १-४ च्या २१० पृष्ठावर दिलेल्या 'बन्हाडा'शी ताडून पाहून शुद्धाशुद्ध ठरवावे लागतील.

गौळणीच्या पदांतूनहि कांही उतारे भिल्ली भाषेचे असतात. मध्वमुनीच्या एका 'गौळणी'चा ध्रुवपद 'अगवाई हाच माझ्या पोशाचा यानयान । त्याने लुटिल्या चावलाच्या गोनयान गो, गवारीगो ॥' असा आहे. यांत मारल्यान, तोरल्यान, तारल्यान अशीं भूत-काळी क्रियापदांचीं रूपें आहेत.

भूतकाळी रूपांत येणाऱ्या 'न' प्रत्ययावहल ग्रीयर्सन असें म्हणतो:—It is probably of Dravidian origin. The wide use of the n suffix for past time गुजराथी, भिली and खानदेशी (it also occurs in पूर्वहिंदी) may suggest that it is of a different origin from the Aryan suffix ल. It can perhaps sometimes be compared with the suffix न which forms relative participles in तेलगू and other Dravidian forms of speech or with the common suffix in मुंडा languages.

भिल्लांची 'काळी प्रजा' (काली परज) द्राविडी वंशांतली कीं मुंडा वंशांतली हा वाद मिटलेला नाही. त्यांची भाषा राजस्थानी, गुजराती आणि मराठी या तीनहि भाषांशीं निगडित झालेली आहे. खानदेशाच्या नैऋत्येकडील भागांत विशेषतः नासिक जिल्ह्यांतील भिल्ली किंवा भिलोडी कोंकणी ही मराठीचीच बोली समजली पाहिजे इतका मराठीचा छाप तीवर आहे.

या विषयाचा आणखी जास्त अभ्यास पाहिजे व ज्यांनी ज्यांनी या बोलीसंबंधी भाषा-विषयक विचार केला असेल त्यांचीहि मदत पाहिजे. या लेखांत नुसतीं कांही टिपणें दिलेलीं आहेत.

चिं. ग. कर्वे, पुणे

कै. श्री. न. बेंडे

एखादीच सुंदर नाट्ययकृति निर्माण करून रसिकांची उत्सुकता वाढविणारे कांही साहित्यिक असतात. 'बेबी' या नाटकाचे कर्ते श्री. न. बेंडे हे यांपैकीच एक होत. त्यांच्या मृत्यूने मराठीतील एका उदयोन्मुख साहित्यिकास आम्ही मुकलों. सहजसुंदर भाषा व समर्थ तंत्र यांचा आश्रय करून यशस्वी नाटिका लिहिणारे म्हणून कै. बेंडे यांचे नांव मराठी साहित्यांत उच्चारिलें जाईल.

महाराष्ट्रसाहित्यपत्रिकेची पहिली नऊ वर्षे

अर्थात्


पत्रिकेच्या अंकांची वर्षशः बांधलेली आठ पुस्तके

दर पुस्तकांत अभिप्राय, ऐतिहासिक, चरित्र, निबंध, पुस्तकपरीक्षण, भाषिक, शंकाचर्चा, सामाजिक इत्यादि विषयवार सदरे असून, सर्व मिळून महाराष्ट्र-भाषा, वाङ्मय-समाज, इतिहास यांसारख्या विविध क्षेत्रांतील नवीन विद्वत्ताप्रचुर विचार आणि माहिती मिळणार आहे.

किंमत—सुंदर कापडी बांधणी विषयसूचीसह. दर वर्षाच्या पुस्तकास ३ रुपये; एकदम पहिल्या सहा वर्षांची पुस्तके १५ रुपयांस. ट. ख. निराळा.

वि. सू.—सातव्या व आठव्या वर्षाच्या पुस्तकांच्याहि बांधीव प्रती तयार आहेत. परंतु या प्रतीस प्रत्येकी ४ रुपये पडतील. परिषद् सभासदांस २ रु. ट. ख. वेगळा.

चिटणीस, म. सा. परिषद्.



‘मराठी भाषेचा व वाङ्मयाचा इतिहास’

महानुभावअखेर

सदर ग्रंथ म. सा. परिषदेने मुद्दाम बक्षीस देऊन लिहवून प्रसिद्ध साहित्यिक कै. बाळकृष्ण अनंत भिडे यांच्या सुरस ले उतरला असल्यामुळे त्याविषयी जास्त गौरवपर लिहिण्याची जरूरी नाही. महत्त्वामुळे सदर ग्रंथ शाळा, कॉलेजे, वाचनालये, महाराष्ट्र साहित्य व सर्वांनी अवश्य संग्रह करण्याजोगा आहे. पुस्तकाचा आकार रॉयल अष्टपत्र उत्तम बांधणी, किंमत फक्त एक रुपया. परिषदेच्या सभासदांस व बारा आणे. ट. ख. वेगळा.

विशेष माहितीसाठी लिहा:—

चिटणीस,

म. सा. परिषद्, टिळक

आर्यसंस्कृति मुद्रणालय, चिमणवाग, टिळकरस्ता, पुणे, येथे लक्ष्मी यांनी छापिले व पुणे येथे महाराष्ट्र साहित्य परिषदेच्या परिषदेकरिता ना. गो. चापेकर

अनुक्रमणिका



महाराष्ट्र
साहित्य
परिषद


भास्करभट्ट बोरीकर यांचा मराठी पूजावसर

शुद्धिपत्रक

नं. ओळ	अशुद्ध	शुद्ध	पृ. नं. ओळ	अशुद्ध	शुद्ध
५	१४ महानुभावीवेतर	महानुभावीयेतर	१०	१९ जन्ही	जन्ही
५	१६ हरिवास	हरिवास	१०	२३ लीळेचें	लीळेचें
६	८ गेलिया	केलिया	११	२२ सभळी	सकळी
६	८ वेगोवादी	वेगोवाही	१२	३ सोलीजेनी	सोलीजेती
६	११ लेखावरून	उछेखावरून	१२	४ ती येतें	तीयेतें
६	१२ माला	माळा	१२	१० आपस्थान	आवस्थान
६	१२ पाट	पाठ	१२	२८ श्रीभरासी	श्रीकरासी
	१४ ग्रंथनिर्विष्ट	ग्रंथनिविष्ट	१३	नीजभीकराप्रती	नीजकीकराप्रती
	२० अन्वयमाला	अन्वयमाळा	१३	२२ युनीजनेसी	मुनीजनेसी
	२ लीलेचिया	लीळेचिया	१४	३ श्रीचरणा	श्रीचरणा नम-
	अम्नाय	आम्नाय			स्कार केला
	उदहुडौनि	उपहुडौनि	१४	४ कष्णागर	कृष्णागर
	मिहणित	म्हणितलें	१४	८ बोळमवी (दे)	बोळगवी चंदन
	मिहणित	आम्नाय			(दे)
	तीक्ष्णवासी	रवोवासी	१४	२५ मार्दवें	मार्दवें
	गीवास	रवोवास	१४	२६ मृणौनि	म्हणौनि
	विषचार्याची	आश्चर्याची	१५	४ जैतेभमृतेज	जैसं ब्रह्मतेज
	दिलेवे	होये	१५	१९ काळी	ब्याळी
	ब्रम्हंसी	परमहंसी	१५	२१ पडुड	पडुड
	न्ही	तन्ही	१५	२४ वि. भा. कोलते	वि. भि. कोलते

—

साहित्यिकांचे विचार



कलेचें कार्य

पुनःप्रत्यय हा कलेच्या निर्माण कार्यातील एक महत्त्वाचा घटक आहे हें खरें, पण नुसता पुनःप्रत्यय म्हणजे मात्र कला नव्हे. मनुष्याचे अनुभव हे इतके मर्यादित असतात की केवळ त्यांच्या पुनःप्रत्ययावरच जर त्याने निर्वाह करण्याचें मनांत आणलें तर त्याच्या कलेला वर्गविशिष्ट स्वरूप आपोआप येईल..... कला ही मानवी जीवनाचें नुसतें प्रतिबिंबच दाखवीत नाही, तर त्याला वळण देते. ती मानवी मनाची नुसती करमणूकच करीत नाही, तर त्याला उद्बोधित करिते; व मानवी जीवन नुसतें मंडितच करीत नाही, तर अभिनव घेयांच्या प्रभावाने तें आमूलाग्र बदलून टाकते..... वास्तववादाचा अर्थ जर नुसता दिसेल तसें लिहिणें एवढाच असता, तर वर्तमानपत्रांचे बातमीदार उत्तम कादंबरीकार कां न होते ! पण प्रस्तावना म्हणजे नुसतें प्रतिबिंब नव्हे; जसें दिसेल तसें रेखाटणें नव्हे. अशा प्रकारच्या कलाहीन वास्तवतेला ललित वाङ्मयांत थारा नाही. कलावंत हा जीवनाचा पुनर्निर्माता असतो, छायाचित्रकार नव्हे. तो वस्तुसृष्टीपासून आपलें साहित्य घेत असला तरी त्याचा उपयोग अपरसृष्टि उत्पन्न करण्यासाठी करीत असतो. किंबहुना निसर्गाची काय किंवा संसाराची काय हुद्देहूच अनुकृति न करितां, तो जेव्हा स्वतःच्या कल्पनेनुसार वास्तवाची पुनर्घटना करितो, तेव्हाच त्याच्या कृतीला कलात्मक स्वरूप येतें. खरा वास्तववादी हा समाजाची सुधारणा करण्याच्या आंतरिक तळमळीने प्रेरित झालेला असतो; जीवनाच्या प्रगमनशीलतेवर त्याची श्रद्धा असल्यामुळे त्याच्या कुंठित झालेल्या गतीला चालना मिळावी या हेतूने तो वस्तुस्थितीचें चित्रण करितो, व त्यामुळे त्याने रेखाटलेल्या वस्तुचित्राला ध्येयवादाची उज्ज्वल पार्श्वभूमी लाभते. वास्तवतेच्या नांवाने जे समाजांत घाण उपसतात, त्यांच्या स्तिमित जीवनाचें तितक्याच स्तिमित बुद्धीने वर्णन करीत सुटतात. त्यांना वास्तवतेचा अर्थ आणि कार्य ही दोन्ही समजली नाहीत, असेंच म्हणावें लागतें.....

मराठी ललित लेखकांनी महाराष्ट्राच्या सर्वांगीण पुनर्घटनेला पोषक अशा नवीन क्रांतिकारक तत्त्वज्ञानाचा पुरस्कार केला पाहिजे. आज आपल्या समाजाची स्थिति, ज्यांतील सान्या इमारती हादरून खिळखिळ्या झाल्या आहेत पण पुरत्या पडलेल्या नाहीत, अशा भूकंपाने उद्ध्वस्त झालेल्या शहरासारखी आहे. अशा स्थितीत नुसत्या डागडुर्जीने भागणार नाही; तर आमूलाग्र पुनर्घटनाच केली पाहिजे. आणि ती करितांना समाजवादाच्या कांही तत्त्वांचा तरी अवलंब केल्याविना गत्यंतर नाही..... राष्ट्रीय विप्लवाच्या काळांत ज्याच्या हातीं जें साधन असेल, त्याचा उपयोग राष्ट्राच्या उन्नतीसाठी करणें हें त्याचें पव्हिलें कर्तव्य आहे. मानवजातीच्या आयुष्यक्रमांत जीं अभिनव सामर्थ्ये आज क्रांति घडवून आणीत आहेत, त्यांची ओळख मराठी ललित लेखकांनी स्वतः करून घेतली पाहिजे व बहुजनसमाजालाहि करून दिली पाहिजे. एवढी कामगिरी जरी त्यांनी केली, तरी महाराष्ट्राच्या पुनर्घटनेला, त्याच्या राष्ट्रीय पुनर्जन्माला यांनी मोठाच हातभार लावला असें होईल आणि त्यांतच खरोखरी त्यांच्या सृजनशक्तीचें

साफल्य आहे. कारण, कला ही कलेसाठी नाही, तर माणसासाठी आहे. प्रगतीच्या खडतर मार्गावर मानवजातीचें साहचर्य करण्यासाठी आहे.

७।६।३७ महेश्वर

ग. त्र्यं. माडखोलकर
(मध्यभारतीय मराठी साहित्य-
सम्मेलन; अध्यक्षीय भाषण)

वाङ्मयानंदाची उपपत्ति

दरेक मनुष्याचा नेहमीचा स्वभाव जरी एक ठराविक प्रकारचा असला तरी प्रसंग-विशेषी त्याला अन्य प्रकारचा अनुभव व भावनाहि होऊ शकतात; त्या अनुभवाला व त्या भावनांना कोटेतरी तोंड फुटावें, असे त्याला वाटत असतें. ही अनुभवव्यक्तीची इच्छा मनुष्यांत कधी कधी फार प्रबळ होते. परंतु स्वतःला तसे करण्याचें सामर्थ्य नसल्यामुळे दुसऱ्या एखाद्याने तो अनुभव चांगल्या रीतीने व सुंदर शब्दांनी व्यक्त केला, तर त्याला फार आनंद होतो.

मनुष्यमात्र सत्याभिलाषी असून आपला अनुभव व्यक्त करण्यासाठी आतुर असतो. प्रेमविषयक बावर्तीत व कलाकृतीत, लोभांत व राजकारणांत, श्रमांत व खेळांत आपल्या अंतःकरणांतील सुखदुःखकारक रहस्य व्यक्त करण्याची तळमळ त्याला लागते. वस्तुतः कोणाहि मनुष्याचा अर्धा भाग म्हणजे तो स्वतः असून, त्याचा दुसरा अर्धा भाग म्हणजे त्याच्या भावनांची अभिव्यक्ति होय. अशी स्थिति असल्याने वाङ्मयांत उतरलेली ही स्वतःच्या अनुभवाची प्रतिकृति आनंदकारक होते हैं या आनंदप्राप्तीचें मूळ होय.

येथेप्रमाणे वाङ्मयानंदाची ही उपपत्ति सांगितल्यावर उल्लेख करण्याचा एकच प्रश्न राहतो. तो हा की, मनुष्याच्या ज्या विचारविकारांचा व्यक्ति वाङ्मयांत झाल्याने त्याला आनंद होतो, ते विचारविकारहि परिस्थित्यनुरूप व समाजस्थित्यनुरूप बदलत असल्यामुळे ज्या प्रकारच्या वाङ्मयापासून एका काळांतील लोकांना आनंद होत होता, त्या प्रकारापासून अन्य काळांत होत नाही, म्हणजे वाङ्मय व युगधर्म यांत एक प्रकारचा निकट संबंध असतो. तो न समजला तर वाङ्मयानंदाची पुरी कल्पना आपल्याला आली असे म्हणतां येणार नाही. यासाठी सांप्रत आपल्या वाङ्मयांत जें सामाजिक स्थित्यंतर झालें आहे त्यामुळे कोणते नवीन युगधर्मप्रवर्तक झाले आहेत त्यांचें ज्ञान आपण करून घेतलें पाहिजे.

दा. ना. आपटे

१५-८-३७ सुवई

(मराठी ग्रंथ संग्रहालय, ३८ वा
वार्षिकोत्सव. अध्यक्षीय भाषण)

मतप्रसार व वाङ्मय

वाङ्मय आणि नियतकालिके यांचा अर्वाचीन काळांतील जन्यजनकभावासारखा निकट संबंध घ्यानांत आणल्यास मतप्रसाराकरिता वाङ्मयकलेचा उपयोग करावा की न करावा, तसा उपयोग होतो की न होतो, याचा आपोआपच खुलासा घडतो. वाङ्मय ही कला आहे खरी, परंतु ती निरपेक्ष स्वरूपाची नाही. वाङ्मय हें जीवनाचें प्रतिबिंब मानण्याचें तत्त्व सर्वमान्य आहे. जीवनांतील आशा, आकांक्षा, भावना एखाद्या मनुष्याच्या हृदयांत स्फुरण घेऊन शब्दव्यापारांनी व्यक्त झाल्या म्हणजे त्या शब्दसृष्टीला वाङ्मय म्हणतात. शब्दसृष्टीच्या विधा-त्याच्या अंतरंगांत स्फुरणाऱ्या आशा-आकांक्षा-भावना जर मानवी जीविताच्या अनुभवांशी

खिललेल्या असतात, नव्हे त्या अनुभवांचे एकप्रकारे रूपच असतात, तर त्यांना अगदी निरपेक्ष समजून कसे चालेल ! त्या निरपेक्ष नसतात याची खात्री आगरकर, आरटे, कोल्हटकर यांच्या वाङ्मयाच्या अभ्यासाने सहज पटते. आगरकरांनी व्यक्त केलेल्या समाजनुधारणेच्या कल्पना आपल्यांनी आपल्या कादंबऱ्यांतून छुकुमारतेने त्या कल्पनांस भिन्न भिन्न व्यक्तींचे रूप देऊन दाखविलेल्या नाहींत काय ! याला मतप्रसारार्थ कलेचा उपयोग केला असे म्हटल्यास त्यांत गुन्हा कसला !

स्त्रियांना आर्थिक स्वातंत्र्य पाहिजे, आचारस्वातंत्र्य पाहिजे, हा विचार हिंदुस्थानांत एका शतकाइतका जुना आहे आज तो विचार अगदी कसलाच आडपडदा न ठेवतां प्रकट होऊं लागला आहे. जाती मोडल्या पाहिजेत ही विचारसरणी नवी नाही. तिला सांप्रत वाङ्मयामध्ये उत्कटता आलेली आहे. गरिबांचा कैवार हा शेतकऱ्यांच्या अनुषंगाने हिंदी राजकारणांत देशभक्तीचा आधारस्तंभ होता. आता तो शेतकऱ्यांच्या जोडीला मजूरवर्गाला बसवून अधिक भक्कम व विस्तृत होऊं पाहत आहे. हे सगळे जुने विषय हल्ली नव्या कर्णकटु आवाजाने वाचाळता करीत आहेत. परंतु त्याबद्दल भय प्रदर्शित केले जात असते. प्रस्तुत वाचाळतेने स्वसमर्थनार्थ जें तत्त्वज्ञान उदयास आणले आहे तें मात्र टीकास्पद आहे.

श्री. न. र. फाटक

२१-८-३७ अमरावती

(विदर्भ-साहित्य-संघ परिषद्.

अध्यक्षीय भाषण)

रसग्रहण

सम्यक्वृत्ति आणि सम्यक्दर्शन ह्यांतूनच सम्यक्ज्ञानाचा उद्भव होतो. सम्यक्वृत्ति, सम्यक्दर्शन असल्याशिवाय सम्यक्ज्ञान होणे शक्य नाही. हें जरी खरें असलें तरी सम्यक्ज्ञान या शब्दाला वेगळी अर्थव्याप्तीहि आहे. वाङ्मयाचा अभ्यास म्हणजे गादीवर पडल्या-पडल्या स्वतःचे मनरंजन करीत वेळ घालविण्याचा व्यवसाय नव्हे. तो ग्रंथकाराचे हृदगत समजून घेण्याचा बुद्धि-सर्वस्वें केलेला यत्न होय. त्याच वाङ्मयकृतीसंबंधी एक “आपल्याला यांतलें कांही समजत नाही बुवा !” असे म्हणतो, तर दुसरा “किती सुंदर कृति आहे ही !” असे म्हणून आनंदाने उत्फुल्ल होतो. असे प्रकार प्रत्यही कां घडतात ! कारण वाङ्मयकृतीचे रहस्य समजण्यास बुद्धिमत्तेची तयारी, साहित्यिक संकेताशी परिचय, संस्कारप्राप्ती हृदय व सहानुकंप उत्पन्न करून घेण्याइतकी हृदयानुभवांची विविधता आवश्यक असते. बुद्धीइतकीच कल्पनेची तरळता व हृदयाची संस्कारक्षमता अवश्य असते. साहित्यकृतीच्या उत्तमत्वाचा उमज होत नाही व त्यांचें रसग्रहण करतां येत नाही ह्याचें कारण पुष्कळ वेळां अनुभव-दारिद्र्य हेंही असू शकेल. बुद्धीने ग्रहण करून हृदयाने अनुभविल्याशिवाय साहित्यकृतीचें रहस्य समजुं शकत नाही.....

साहित्यपरंपरा म्हणजे तरी काय ! इतर कोणत्याहि परंपरेसारखीच तीहि एक आहे. परंपरेच्या पोटांत शिरून तुम्ही पाहाल तर ती फार भली आणि उदारहि आहे असें तुम्हांस कळून येईल. आज जी काव्याची आवड तुमच्यांत आहे ती तिनेच उत्पन्न केली आहे. “आडगुले

1 Proper attitude. 2 Proper perspective. 3 Proper understanding.

महगुलं सोन्याचं कडगुलं” असें गीत गाऊन तिनेच तुम्हांला काव्यांतील आंदोलनाची अस्पष्ट जाणीव लहानपणीं करून दिली. आज छंदाची व तालाची मनःसंवेदना तिनेच तुम्हांला दिलेली आहे. आज जे कविसंकेत आपण प्रत्यहीं वापरतो ते तिनेच उत्पन्न करून जतन केलेले आहेत. एवढेंच काय, पण खुद्द नवप्रयोगांना सुद्धा आपली साधनसामग्री आणि उपकरणीं परंपरेच्या भांडारांतून मिळवावीं लागतात. अभावांत नव्याला वाव असू शकत नाही. आणि कोणत्याहि कवीला “मुळीच नाही”तून “नवीन कांही” बनवतां येत नाही. साकल्याने विचार केला तर परंपरा ही अनुभवाचें आगर, समाजाची स्थिर प्रकृति, नव्याचा निकष आणि प्रयोगाची प्रचलन प्रेरक आहे असेंच आगणांस म्हणावें लागेल.....

परंपरेशीं वागण्याच्या तीन तऱ्हेच्या वृत्तीवरून साहित्यिकांचे तीन प्रकार बनतात. पहिला प्रकार, जे परंपरेला अनन्यभावे करून शरण जाऊन तिच्या आज्ञेनेच सदैव विनम्रपणें वागत असतात त्यांचा. वाङ्मयांत यांचे कांहीच महत्त्व नसतें. त्यांच्या कृतींची उपेक्षा होते तीहि योग्यच असते. कीर्ति त्यांच्या वाङ्मयाला येत नाही आणि अपकीर्ति त्यांच्या वाटेस जात नाही. वर्तमानकालांतील निरनिराळ्या शक्तींच्या संघर्षांत हे आपले तटस्थ असतात. कलेस घातलेल्या मर्यादांतून बाहेर पडण्यासाठी चाललेल्या सीमाप्रांतांतील वंडाळीची नुसती वातमीच वाचून त्यांना कांपरे. भरतें. अशांची विचारपूस नित्य नवचैतन्याचा वर्तमान काल कशाला करील ! परंपरेचें महत्त्व ओळखून तिचा योग्य तेथे स्वीकार करणारे, पण त्या स्वीकारांतच तिबवर नवीन संस्कार करणारे, आणि हळू हळू तिचें रूप पालटवून तिचा नव-अवतार प्रकटविणारे असे जे साहित्यिक त्यांचा दुसरा प्रकार. आणि तिसरा प्रकार परंपरेला पुरून पुढे सरसावणाऱ्या पुरोगाम्यांचा. पारंपरिक पंथमार्ग सोडून जाणारे हेच नवीं खंडें शोधून काढतात आणि वाङ्मयजगाचा विस्तार वाढवितात.

आमह कां उद्धवतो ?

ही चेळ नवसाहित्याविषयी कांटेभोरपणा करीत बसण्याची नसून, त्या साहित्याचा जोमदार व घडाडीचा पुरस्कार करून साहित्याविषयीच्या जुनाट व बुरसट कल्पनांवर हल्ला चढविण्याची आहे असें प्रतिपादन आग्रहाने करणारा पक्ष तरुण मंडळींत आहे हें मी जाणून आहे. हा आमही पक्ष कां निर्माण होतो त्याची कारणेहि चित्य आहेत. जुन्या संतवाङ्मयाच्या भक्तिसंगीत भाविकपणें त्रिकाल अवगाहन करून व त्यांतील तत्त्वज्ञानाचे टिळे लावून संत-कवींची नावे घेत स्मरणीची माळा ओढीत, देहू-आळंदीच्या साहित्यमंदिरांतील अध्यात्म गाम्भाऱ्यांतील कुंद वातावरणांत सदैव राहून, आजकालच्या साहित्यसृष्टीकडे मंदपणें पाहणारे विचार-वृद्ध वेळीं अथेळीं नवसाहित्याची जी कुत्सित हेटाळणी करतात ती ऐकून एखाद्या नवविचाराने भारलेल्या तरुणाचा तोल जाऊन तो नव्याचा आमही प्रचारक बनला तर त्यांत नवल नाही.

आ. रा. देशपांडे

२७।८।१९३७ बडोदा

(महाराष्ट्रशारदामंडळाच्या चतुर्थ-

अधिवेशनांतील अध्यक्षीय भाषण)

पुनर्घटनेचें प्रभावी साधन

मराठी साहित्याकडे पाहिले तर राष्ट्रीय किंवा सामाजिक पुनर्घटनेच्या प्रचंड उद्योगांत मराठी वाङ्मय अत्यंत अंगचुकारपणा करीत आहे असें आढळून येईल. किंवाहुना वाङ्मय जगांत होत असलेल्या आमूलाग्र क्रांतीची किंवा बदलाची जाणीवहि मराठी साहित्यिकांना आहे किंवा काय याची पुष्कळ वेळां शंका येते. जीवनाच्या प्रत्येक प्रांतांत नावीन्य व आधुनिकता आण-

ण्याचा आटोकाट प्रयत्न चाललेला दिसून येतो तर मराठी साहित्यिक रिप व्हॅन विकलप्रमाणे पाय तणावून खुशाल घोरत पडले आहेत असे वाटते.....

आजच्या जगाकडे पाहण्याची संवय वाचकांना लावणे हे साहित्यिकांचे कर्तव्य आहे. तथापि चालू घटकेच्या आयुष्याकडे जागरूकपणे बघण्याची साहित्यिकांची तयारीच नाही. त्यापेक्षा गणपतीच्या उत्सवांत मेळ्यांतून म्हटल्या जाणाऱ्या काव्यांत सामाजिकदृष्ट्या अधिक जिवंतपणा आहे असे म्हणावे लागते. त्यांची रचना अत्यंत वैगळ व अस्ताव्यस्त असेल. छंद-शास्त्राच्या दृष्टीने त्यांच्यांत शेकडो चुका असतील पण समाजाच्या राजकीय, धार्मिक किंवा सांस्कृतिक जीवनाचे पडसाद त्यांच्यातून जोरदारपणे उमटलेले आढळतील. 'आई बघ हा माझा बाळ ! पाही तुझा गोपाळ' या गाण्याने समाजांत जेवढी खळबळ उडवली असेल तेवढी कोठल्याहि भावगीताने उडवलेली नाही. 'चालरीत सारी गेली, नित्य नवी सोंगे आली !' या गाण्यांत सुधारणेवर जरी प्रस्तर हल्ला होता तरी नवीन संस्कृतीला प्रतिकार करणाऱ्या समाजाची खरीकुरी धडपड त्यांत व्यक्त झालेली होती. 'श्री. तात्यासहेब केळकरांच्या 'वाज, वाज घंटिके' या दोनच ओळींच्या काव्यांत जेवढा जिवंतपणा आहे तेवढा 'वंदा' या विपयावर शेकडो कवींनी कितीहि छंदोवद्द 'शंख' केला तरी येऊ शकणार नाही ! समाजाच्या धडपडीचे, समाजाच्या जीवनाचे प्रतिध्वनि वाढ्यांत उमटल्याशिवाय वाढ्यांत जिवंतपणा येऊ शकणार नाही. किंवा सामाजिक पुनर्घटनेचे प्रत्यक्ष साधन म्हणून त्याला महत्त्व प्राप्त होणार नाही. तात्कालिक महत्त्वाच्या गोष्टींचे प्रतिध्वनि वाढ्यांत उमटल्यास ते वाढ्या तात्कालिक महत्त्वाचे म्हणजे अल्पजीवी होईल असे भय वाढण्याचे कारण नाही. शेकडो वर्षे टिकणारे अभिजात वाढ्या निर्माण करण्याच्या इर्षेला चढून टिकाऊ वाढ्या निर्माण होऊ शकत नाही. सामाजिक जीवनातील अत्यंत क्षुद्र किंवा उपेक्षणीय गोष्ट ही समाजावर दीर्घ काल परिणाम करणारी ठरते. टिकाऊ वाढ्यासंबंधीच्या पारंपारिक कल्पनाहि आपणांला बदलाव-याला पाहिजेत. समाजघटनेच्या त्या त्या वेळेच्या सामाजिक घटनेच्या कार्यात वाढ्याने यशस्वीरीतीने भाग घेतल्यानंतर ते मागाहून जगू शकेल किंवा नाही या गोष्टीला महत्त्व नाही !

प्र. के. अत्रे

२-१०-३७ सोलापूर

(जिल्हासाहित्यसंमेलन भाषण)

आपल्या भोवतालच्या समाजाविषयी जे उदासीन असतात-चालू युगांतील घडामोडीत ज्यांना कांही स्वारस्य वाटत नाही, रोजच्या जीवनातील महत्त्वाच्या प्रश्नांवद्दल ज्यांना जिद्दाला नाही ते सार्वत्रिक व सर्वकालीन असे वाङ्मय कसे निर्माण करू शकणार ! साहित्य-निर्मात्याला जितकी सौन्दर्यबुद्धीची आवश्यकता आहे तितकीच अर्नोल्ड बेनेटच्या मताप्रमाणे विश्वव्यापी सहानुभूतीचीहि आहे (The Author's Craft). केवळ खुसखुशीत गोष्टी गुळगुळीत भाषेत नटवून थिल्लर वाढ्या निर्माण करणाऱ्याचे व्यक्तिमत्व कितीसे मोठे असणार ! मानवजातीविषयीची वाटणारी तळमळ, 'जे रंजले गांजले' असतील त्यांच्याविषयीची दर्याद्रुद्धि, दीन-दुबळे, अज्ञानी, पापी, दरिद्री, दुःखी-कष्टी यांच्यावद्दलची कळकळ किंवा थोडक्यात सांगावयाचे म्हणजे जी ही विश्वव्यापी सहानुभूति ती मोठ्या व्यक्तिमत्त्वाचे अचूक गमक आहे.

२-१०-३७

पं. मा. कामतकर

(सोलापूर जिल्हा साहित्यसंमेलन स्वागत भाषण)

म. सा. प. (१०-१-८)

भाषाशुद्धि

मराठी भाषेत जुने जे शब्द आहेत ते न मारतां जरूर तेवढे नवे शब्द आणण्यास आम्हा भाषाशुद्धीवाल्यांचा विरोध नाही. परंतु आपल्या भाषेतील शब्द मारून जे परभाषेतील शब्द त्यांची जागा धरून बसले आहेत त्यांचे उच्चाटण करून त्या जागी पुनः आपल्या जुन्या शब्दांची प्रतिष्ठापना करणे किंवा त्याऐवजी संस्कृतोद्भव शब्द योजणे हे आमच्या चळवळीचे खरे ध्येय आहे. जे शब्द आमच्या भाषेत नाहीत ते त्या वस्तूबरोबर आले व आपल्या भाषेच्या धाटणीला घरून असले तर ते स्वीकारण्यास आमचा प्रत्यवाय नाही. पण आमचे शब्द मारणारे जे परके शब्द आहेत ते परके म्हणून तर नकोच पण परके शब्द आमच्या पराजयाचे चिन्ह म्हणून येतात ते आम्हांस नकोत.

२६-६-३७

वि. दा. सावरकर

(पुणे येथील भाषण)

हिंदी व मराठी

हिंदी ही राष्ट्रभाषा झाल्याने मराठीचे कांही फायदे होणारे आहेत काय ? असल्यास तुम्हीं त्यांचे थोडक्यांत दिग्दर्शन करावे. इंग्रजी भाषेप्रमाणे आमच्या शानांत अधिक भर घालण्याइतके हिंदी साहित्य मौल्यवान आहे असे समजण्यांत येत नाही. फार काय, दुसऱ्या कोणत्याहि देशी भाषेच्या तोंडाकडे पाहण्याचे कारण नाही इतकी आमची मराठी भाषा सुदृढ व सुस्वरूप आहे याबद्दल आम्हांला अभिमान वाटतो. परकीय सत्ता आपल्या संस्कृतीचा प्रसार करण्यासाठी आपली भाषाहि परकीयांवर लादित असते. इंग्रजीनीहि तेंच केले. संस्कृति-प्रचारासाठी हिंदीचा उपयोग आम्हा मराठ्यांचे पुरता तरी कांही होणार नाही.

गो. गो. अधिकारी

(श्री. कालेलकरांस पत्र)

आम्हांला कोणत्याहि भाषेचा अभिनिवेश नाही. जनतेचा व्यवहार, जनतेचे शिक्षण आणि जनतेची सेवा जनतेच्या भाषेतच झाली पाहिजे आणि सर्व राष्ट्रांमध्ये परस्परव्यवहारासाठी सर्वसामान्य भाषा असली पाहिजे, येवढ्या दोन स्वाभाविक तत्वांत आमचे सर्व धोरण येऊन जाते. लहानसहान बोलींना स्वतंत्र भाषा म्हणून पुढे करून भाषेची बजबजपुरी करण्याचा जोवर कोणी प्रयत्न करणार नाही, तोपर्यंत भाषेच्या वावर्तीत कोणालाच असंतुष्ट होण्याचे कारण नाही. मराठी भाषांच्या जोरावर अटकेपर्यंत जरीपटका घेऊन जाणाऱ्या मराठ्यांचे आम्ही वंशज आहोत. आम्ही मराठीला राष्ट्रभाषा करण्याचा प्रयत्न कां करूं नये, असे म्हणणारे लोकहि मला भेटले आहेत. प्रस्तुत पत्रलेखकहि 'हिंदुपदपातशाहीबरोबर मराठीहि हिंदुस्थानची राष्ट्रभाषा व्हावी अशी उमेद आमच्या शूर पूर्वजांनी काय बाळगली नसेल !' असा प्रश्न करून ही गोष्ट दुरची आहे म्हणून सोडून देतात. केवळ महाराष्ट्रालाच परप्रांतांचे आक्रमण नको आणि इतर प्रांतांना शूर मराठ्यांचे आक्रमण इष्ट वाटते असे तर समजायचे नाही ना ! दुसऱ्यावर आक्रमण करण्याची हांव बाळगणें आणि नेहमी जेथे तेथे दुसऱ्याच्या आक्रमणाची भीति बाळगणें हे कशाचे लक्षण आहे !

मराठ्यांच्या हिंदुपदपातशाहीचा आदर्श नेहमी चघळत राहिल्याने हिंदुस्थानच्या सर्व प्रांतांना आपण आपलेसे करूं की त्यांना दूर लोटूं याचा आपण विचार केला पाहिजे. आज कोणालाहि महाराष्ट्रासंबंधाने तशी भीति वाटत नसल्यामुळे, कदाचित् फारसे नुकसान होणार नाही.

महाराष्ट्रापुरता सर्व व्यवहार मराठीतच चालवा. महाराष्ट्रांतील हिंदु, मुसलमान, पातळी, यहूदी, ख्रिस्ती या सर्वांना मराठी आपली मायबोली आहे असे वाटावे असेच आपले चोरण असले पाहिजे.

काका कालेलकर
(श्री. अधिकाऱ्यांस उत्तर)

परीक्षण

क्षितिजावर [कवि : दत्तप्रसन्न कारखानीस यांचा कवनसंग्रह ; प्रकाशिका : सौ. उषा जोशी (सईकर), दादर; मूल्य १ रुपाया].

हा कवीच्या बारा वर्षांतील (१९२३-१९३५) निवडक कवितांचा संग्रह दिसतो. प्रि. प्रल्हाद केशव अत्रे यांची या संग्रहाला विशेष गुणग्राहक अशी प्रस्तावना आहे. कवीच्या अंगी बऱ्यापैकी कवित्व आहे. शृंगारिक कवितांत 'गोड अयोला' ही कविता उत्कृष्ट आहे. प्रचलित विचारसरणीविरुद्ध वाद लढविण्याची कवीला आवड दिसते आणि अशा वादांत त्याची कल्पनाशक्ति चांगली उठावून दिसते. 'पडद्याआड', 'निद्रेस', 'कोंवडा' आणि 'बुद्धिबान् पोपटास' या कविता या दृष्टीने संस्मरणीय आहेत. परंतु अशा कुतूहलजनक विचारमालेतहि असंभाव्यता भासली तर कृत्रिमतेचा वास येऊ लागून रसहानि होते. 'सवाल', 'औरंगजेब आणि शिवाजी', 'कटु सत्य' इत्यादि कविता या दृष्टीने पाहतां दूषित आहेत. कालाय तस्मै नमः हे नांव ज्या कवितेला देण्यांत आले आहे ती कविता एकंदरीने चांगली असली तरी शेवटच्या चरणांतील निदान चुकीचे असल्याने विरस करिते. साम्प्रत किल्लेदार होतां येणार नाही, पण नव्या स्वराज्याच्या लढ्यांत भाग घेऊन कीर्ति संपादितां आमी नसतां असे नाही.

भाषेच्या शुद्धपणाकडे मात्र कवीने अक्षम्य दुर्लक्ष केले आहे. 'दीपजीवित' ही कविता चांगली आहे, पण भाषेच्या दृष्टीने पुढील श्लोक पहा —

तिग्मान्धकारिं बुडुनी जग जाइ जेव्हा
साहाय्य त्यास करण्यास्तव येसि तेव्हा;
आपत्तिग्रस्त सुहृदां करणें सहाय्य
दीपा, न हा गुण बरें तव सान होय (पृ. ३२)

तिग्म या अपरिचित शब्दाचा अर्थ तक्षिण, प्रखर असा आहे. हे विशेषण प्रकाशाला लावितात, अन्धकाराला नाही. कोश पाहण्याची सवय कवीने ठेवावी हे बरे. सहाय्य हे रूप चुकीचे आहे. पुन्हा 'आपत्तिग्रस्त' येथे तिसऱ्या अक्षरावर छन्दोभङ्ग होतो. अशुद्धता ही उद्वेगजनक होते हे कवींनी विसरून नये. आधी कविता निर्दोष पाहिजे, मग तीत रमणीय अर्थ पाहिजे म्हणजे ती सरस आपोआप बठते.

भा. प.

वाङ्मयवार्ता



- ७ जून १९३७ महेश्वर येथे मध्यभारतीय साहित्यसंमेलन, अधिवेशन ४ ये. अध्यक्ष श्री. ग. त्र्यं. माडखोलकर.
- १२ जून १९३७ मुंबई येथे ग्रंथसंपादक व ग्रंथप्रकाशक मंडळीचा ४१ व्या वर्षाचा त्रैवार्षिक समारंभ. अध्यक्ष औषकर पंतप्रतिनिधि.
- २५ जून १९३७ प्रख्यात साहित्यिक श्री. वि. दा. सावरकर यांची स्थानवद्धतेतून मुक्तता.
- ६ जुलै १९३७ पुणे येथे प. वा. डॉ. सर रामकृष्ण भांडारकर यांचा जन्म-भांडारकर प्राच्य विद्यासंशोधनमंदिरांत शताब्दिदिन. अध्यक्ष डॉ. कूर्तकोटी.
- ११ जुलै १९३७ पुणे येथे मराठीकरणमंडळाची स्थापना. अध्यक्ष श्री. ल. व. भोपटकर, चिटणीस श्री. प्र. के. अत्रे.
- १८ जुलै १९३७ पुणे मराठी ग्रंथसंग्रहालयाचा रौप्यमहोत्सव. अध्यक्ष ना. जमनादास मेहता.
- जुलै १९३७ बेवी नाटकेचे कर्ते श्री. श्रीपाद नरसिंह बेंडे यांचे पायरी (है. सं.) येथे निघन.
- ३ आगस्ट १९३७ प्रा. श्री. नी. चाफेकर यांची षष्ठ्यब्धिपूर्ति.
- ६ आगस्ट १९३७ आक्षिप्त वाङ्मयावरील बंदी उठविण्याची विनंती करण्याकरता मुंबईचे प्रधान मंत्री ना. बा. गं. खेर यांना मुंबई मराठी साहित्य-संग्रह शिष्टमंडळाची प्रत्यक्ष मागणी. नेते श्री. ना. म. जोशी. सदस्य श्री. न. चिं. केळकर, वा. म. जोशी, द आ. तुळजापूरकर, प्रा. मा. दा. आळतेकर, श्री. श्री. म. वर्दे, लालजी पेंडसे, डॉ. अ. ना. भालेराव.
- १५ आगस्ट १९३७ मुंबई मराठी ग्रंथसंग्रहालय ३८ वा वार्षिक समारंभ. अध्यक्ष श्री. दाजी नागेश आपटे (बडोदे).
- १८ आगस्ट १९३७ मुंबई प्रांतांत भाषावार विद्यापीठे स्थापण्यास मुंबई विद्या-पीठाची संमति.
- २१ आगस्ट १९३७ उमरावती येथे विदर्भ साहित्यसंग्रहपरिषद्. अधिवेशनाचे उद्घाटन, मध्यप्रांताचे प्रधानमंत्री ना. डॉ. खरे यांचे हस्ते. अध्यक्ष प्रा. न. र. फाटक (मुंबई).
- २७ आगस्ट १९३७ बडोदे महाराष्ट्र शारदामंडळाचे अधिवेशन ४ ये. अध्यक्ष श्री. आ. रा. देशपांडे (नागपूर).
- सप्टेंबर १९३७ श्री. सिद्धेश्वरशास्त्री चित्राव यांचे 'मध्ययुगीन भारतकोश' या ग्रंथसंपादनावद्दल पुणे येथे आभिनंदन.

१६ सप्टेंबर १९३७

न्या. मू. सु. रा. जयकर यांचे नेतृत्वाखाली महाराष्ट्र विद्यापीठ मंडळाच्या शिष्टमंडळाचा पुणे येथे प्रधान मंत्री ना. खेर यांच्याशी विचारविनिमय. सदस्य श्री. न. चि. केळकर, घ. रा. गाडगीळ, प्रि. खाड्ये, प्रि. महाजनी, प्रि. धारपुरे, प्रा. सौ. कर्वे, रा. ब. डॉ. नायडू, प्रा. कपाडिया, खा. व. सरफराजखां.

१ ऑक्टोबर १९३७

हैद्राबाद येथे निजामराज्य मराठी साहित्यसंमेलन. अध्यक्ष श्री. वा. ग. खापडें, माजी मंत्री, मध्यप्रान्त.

३ ऑक्टोबर १९३७

सोलापूर जिल्हा साहित्य संमेलन. अध्यक्ष श्री. प्र. के. अत्रे.

संलग्नसंस्थावृत्त

साहित्यसेवामंडळ, इचलकरंजी: — १९३६-३७ चा वृत्तान्त. या सालाकरिता खालीलप्रमाणे कार्यकारी मंडळ निवडण्यांत आले:—

अध्यक्ष—रा. सा. गो. रा. चोळकर, उपाध्यक्ष—नि. स. जोशी, कार्यवाह—रा. न. रा. कुलकर्णी व रा. र. रा. भांबे, सभासद—रा. ग. वा. कोळेकर, आयव्ययपत्रकनिरीक्षक—रा. बा. चं. लगारे.

या साली मंडळाचे वतीने एकूण साहित्यविषयक आठ कार्यक्रम झाले. यापैकी उल्लेखनीय म्हणजे 'विडंबनाची अनिष्ट प्रथा', 'जळगांव साहित्यसंमेलन', 'साहित्य आणि जीवन' यांवरील व्याख्याने व चर्चा; याशिवाय विष्णुशास्त्री पंडित यांचा सत्कारसमारंभ व कांही काव्यगायनाचेहि कार्यक्रम करण्यांत आले.

सन १९३७-३८ या सालाकरिता आयव्ययपत्रकनिरीक्षकाच्या जागी रा. गो. वि. केळकर यांची नेमणूक होऊन या सालासाठी मागील कार्यकारी मंडळ पुन्हा कायम करण्यांत आले.

विश्वविद्यालयें: मराठी अभ्यासक

नागपूर (पीएच. डी.)

अभ्यासक

१ डॉ. दा. पेंडसे, एम्.ए., एम्.ओ.एल्.

२ श्री. वि. घ. देशपांडे, एम्.ए.

विषय

ज्ञानेश्वरांचे तत्त्वज्ञान

मराठीचे मूळ.

परिषद्द्वार्ता



कार्यकारी मंडळ—

सप्टेंबरच्या १९ तारखेस भरलेल्या सभेत कै. जयकृष्ण केशव उपाध्ये यांच्या खेदजनक मृत्यूविषयी खालील ठराव करण्यांत आला:—

‘नागपूरचे प्रसिद्ध मराठी कवि व साहित्यभक्त श्री. जयकृष्ण केशव उपाध्ये यांच्या अकार्डी निधनामुळे मराठी साहित्याची हानि झाली असून त्याबद्दल परिषदेस दुःख होत आहे.’

याच सभेत मध्यप्रांत शाखा-सभेच्या घटनेचा खर्डा मान्य करण्यांत आला व बंगळूर येथील महाराष्ट्र मंडळास संलग्न संस्था म्हणून मान्यता देण्यांत आली. साहित्यपत्रिकेच्या पहिल्या आठ वर्षांच्या वांधलेल्या पुस्तकांची किंमत प्रत्येक पुस्तकास रु. ४ अशी ठेवण्यांत आली; परंतु सभासदांस ती अर्ध्या किंमतीत द्यावी असेंहि ठरविण्यांत आले.

इतर—

सप्टेंबरच्या १२ तारखेस परिषदेच्या कार्यालयांत मुंबईचे प्रसिद्ध विद्वान् श्री. पां. वा. काणे यांचे यूरोपच्या प्रवासासंबंधी उद्बोधक भाषण झाले.

दादरचे दानशूर डॉ. म्हसकर यांनी मराठी साहित्याच्या अभिवृद्धयर्थ परिषदेच्या इमारत-निधीस रु. ५०० ची देणगी दिली. नाशिक, मुंबई व हैदराबाद येथे उत्तम प्रचारकार्य झाले. मुंबईस ५ व हैदराबादेस १३ आजीव सभासद झाले. निरनिराळ्या भागांत शाखासभा स्थापन करण्याची योजना होत आहे. व्याकरणसमितीच्या सभा नियमाने परिषदेच्या कार्यालयांत भरविण्यांत येत आहेत.

मध्यप्रान्त शाखा सभावृत्त

परिषदेने केलेल्या शाखासभेच्या घटनेप्रमाणे मध्यप्रान्त शाखासभेच्या निवडणुकी करण्यांत आल्या. खालीलप्रमाणे कार्यकारी मंडळ निवडून आले:—

अध्यक्ष— प्रा. नारायण केशव वेहेरे.

उपाध्यक्ष— प्रा. शंकर दामोदर पेंडसे व प्रा. सौ. कुसुमावती देशपांडे.

खजिनदार— प्रा. डॉ. विश्वनाथ नारायण थत्ते

जोडचिटणीस— श्री. विष्णु घनश्याम देशपांडे व श्री. पुरुषोत्तम भास्कर भावे.

सभासद— श्री. केशव विश्वनाथ फणसे, प्रा. यादव मुकुंद पाठक, सौ. यमुनादेवी शहाणे, प्रा. दिगंबर काशीनाथ गर्दे, श्री. शरच्चंद्र वामन रानडे, श्री. विष्णु महादेव अत्रे, डॉ. लक्ष्मण जानराव कोकडेकर.

परिषदेचे नवीन सभासद

१ श्री. काशीनाथ सखाराम दांडेकर, नाशिक	७ डॉ. अनंत वामन वर्टी	नाशिक
२ डॉ. विश्वनाथ बलवंत आठवले, ,,	८ प्रो. गोविंद विनायक देवस्थळी	,,
३ श्री. विनायक पंढरीनाथ साठये, ,,	९ प्रि. त्रिविक्रम आपाजी कुळकर्णी	,,
४ ,, सखाराम काशीनाथ आगाशे, ,,	१० श्री. नीळकंठ कृष्ण द्रवीड,	,,
५ ,, वामन श्रीधर पुरोहित, ,,	११ ,, प्रभाकर अनंत मोडक,	,,
६ ,, नारायण हरि बर्वे, ,,	१२ ,, जगन्नाथ बलवंत कुमठेकर,	,,

१३ ले. सीताराम वासुदेव फडणीस, नाशिक	४२ श्री. रामकृष्ण गोपाळ अशीकर, दादर
१४ श्री. कुल नीलकंठ बडे, ,,	४३ ,, कृष्णाजी वामन चितळे, ,,
१५ ,, शिवराम लक्ष्मण ओगळे, ,,	४४ ,, विष्णु कृष्ण जोशी, ,,
१६ ,, माधव गोविंद दवडे, ,,	४५ ,, मोरेश्वर वासुदेव दोंडे, परळ
१७ प्रो. नळिकंठ सदाशिव ताकलाव, ,,	४६ सौ. कमलिनी दागले, दादर
१८ श्री. मदनराव नारायणराव सुकेणकर, ,,	४७ डॉ. वासुदेव वामन माबळंकर, ,,
१९ ,, दत्तात्रेय द्वारकानाथ तर्खडकर, ,,	४८ रे. सॅम्युएल जॉन आर. रामदास, भायखळा
२० ,, राजाराम बाबाशेट विसपुते, ,,	४९ श्री. अनंत विठ्ठल आपटे, दादर
२१ कं. प्रभाकर शंकर गुप्ते, ,,	५० प्रो. विनायक अनंत गाडगीळ, ,,
२२ श्री. गोपाळ त्रिविक्रम चांदवडकर, ,,	५१ श्रीमती कृष्णाबाई वाघ, खार
२३ डॉ. घोंडो गोविंद अभ्यंकर, माटुंगा	५२ श्री. नारायण गणेश गाडगीळ, दादर
२४ श्री. गणपत भीमराव अफझलपुरकर, ,,	५३ डॉ. अनंत विश्राम मकासरे, भायखळा
२५ प्रो. गोविंद श्रीनिवास दिवाण, दादर	५४ श्री. दत्तात्रेय दामोदर काळे, दादर
२६ श्री. विश्वनाथ आवाजी मोडक, सातारा	५५ सौ. कमलाबाई पंतवैद्य, ,,
२७ ,, सदाशिव कृष्ण पिंपळखरे, पुणे	५६ श्री. बाळकृष्ण रामचंद्र प्रभु, ,,
२८ कु. अनसूयाबाई देवधर, ,,	५७ ,, दत्तप्रसन्न नारायण कारखानीस, ,,
२९ श्री. अनंत गोविंद कुळकर्णी, भोर	५८ प्रो. प्रल्हाद रावजी आवजी, ,,
३० ,, शंकर वासुदेव खाडिलकर, पुणे	५९ प्रि. विनायक केशव भागवत, ,,
३१ ,, हरि वामन काणे, ,,	६० प्रो. नानासाहेब रामजी तावडे, मुंबई
३२ प्रो. परशुराम महादेव लिमये, ,,	६१ श्री. रामचंद्र काशीनाथ जोशी, ,,
३३ डॉ. प्रो. परशुराम लक्ष्मण वैद्य, ,,	६२ ,, नारायण मंगेश कोप्पीकर, माटुंगा
३४ श्री. केशव वामन ब्रह्म, नागपूर	६३ प्रो. नारायण गणेश नारळकर, पुणे
३५ ,, अनंत रामचंद्र गोखले, ,,	६४ ,, वामन माधव दबडघाव, ,,
३६ ,, नारायण शंकर हडस, ,,	६५ ,, गणेश हरि केळकर, ,,
३७ ,, अनंतराव हणमंतशस्त्री पाध्ये, ,,	६६ ,, श्रीकृष्ण निळकंठ चापेकर, ,,
३८ ,, कृष्णस्वामी सभारलम्, ,,	६७ श्री. मोरेश्वर श्रीधर जोशी, ,,
३९ ,, ताराबाई वाटवे, पुणे	६८ ,, यशवंत गणेश फफे, ,,
४० रा. सा. दं. गो. कुलकर्णी औन्ध	तहाहयात
४१ श्री. नळिकंठ दामोदर पुरंदरे, पुणे	१ प्रो. नरहर रघुनाथ फाटक, मुंबई

महाराष्ट्र साहित्य परिषद

साहित्यविषयक परीक्षा

म. सा. परिषदेच्या योजिलेल्या साहित्य-विषयक वार्षिक परीक्षा, उमेदवारांस अधिक अवधि मिळावा या हेतूने, दसऱ्याच्या सुमारास न होतां पाडव्याच्या सुमारास घेण्यांत येतील. या परीक्षांचा अभ्यासक्रम खाली दिला आहे. परीक्षा-संबंधीच्या अटी, केंद्रे वगैरे सविस्तर माहिती मागाहून प्रसिद्ध करण्यांत येईल.

चिटणीस

म. सा. परिषद

परीक्षांचा अभ्यासक्रम

पहिल्या व दुसऱ्या परीक्षांचे विषय व पुस्तके ही समितीने निश्चित केली आहेत. पुस्तके दूरसाल किंवा दोन वर्षांनी बदलली जातील; दुर्मिळ पुस्तकांमध्ये दुसरी सुचविली जातील. तिसऱ्या परीक्षेचा अभ्यासक्रम या दोन परीक्षांच्या अनुभवावरून ठरविला जाईल.

पहिली परीक्षा

दर्जा:—मॅट्रिकच्या बराच बरचा, थर्ड इयर (ट्रेनिंग) बरोवरीचा. प्रत्येक पत्रिकेला १०० गुण ठेविले आहेत.

प्रश्नपत्रिका १ ली (गद्य)

- १ यशवंतराव खरे (इ. ना. आपटे)
- २ विष्णुशास्त्री चिपळूणकर चरित्र (लक्ष्मणराव चिपळूणकरकृत)
- ३ इतिहासमंजिरी (द. वि. आपटे)
- ४ विचारविलास (वा. म. जोशी)

प्रश्नपत्रिका २ री (पद्य)

- १ नवनीत (निवडक वेचे)
 - २ रसवंती (रानडे-खानोलकर भाग २)
- प्रश्नपत्रिका ३ री (भाषा, व्याकरण, निबंध)
- १ व्याकरण (ना. वि. आपटे), २ वृत्तदर्पण (गोडबोले), ३ अलंकार (रा. भि. जोशी)
 - ४ मराठीची सजावट (सुजुमदार).

दुसरी परीक्षा

दर्जा:—बी. ए. (ऑनर्स) प्रत्येक पत्रिकेला १०० गुण.

प्रश्नपत्रिका १ ली (गद्य)

- १ सुशीलेचा देव (वा. म. जोशी)
- २ दौलत (ना. सी. फडके)
- ३ सौभद्र (किल्लोस्कर)
- ४ भाऊवंदकी (खाडिलकर)
- ५ प्रेमसंन्यास (गडकरी)
- ६ जागती ज्योत (बरेकर)

प्रश्नपत्रिका २ री (गद्य)

- १ टिळकचरित्र भाग १ ला (केळकर)
- २ अच्युतराव कोल्हटकरांचे लेख भाग १ ला
- ३ भाऊसाहेब पेशव्यांची वखर
- ४ वासुदेवशास्त्री खरे यांच्या प्रस्तावना
- ५ सुदाम्याचे पोहे (श्री. कृ. कोल्हटकर)

प्रश्नपत्रिका ३ री (पद्य)

- १ मोरोपंत (एक पर्व-कर्ण, उद्योग इ.)
- २ शानेश्वरी (एक अध्याय १८ वा इ.)
- ३ तुकाराम (महाराष्ट्र वेद-टिपणीसकृत)
- ४ केशवसुतांची कविता (सी. के. दामले)
- ५ तांबे यांची कविता (वा. गो. मायदेव).

प्रश्नपत्रिका ४ री (भाषा-साहित्य)

- १ व्याकरणावरील निबंध (कृष्णशास्त्री चिपळूणकर)
- २ भाषाशास्त्र (कृ. पां. कुळकर्णी)
- ३ महाराष्ट्रसारस्वत (भावे-द्वितीयावृत्ति व तृतीयावृत्ति भाग १ ला)
- ४ मराठी गद्याचा इंग्रजी अवतार (द. वा. पोतदार)

- ५ अभिनव काव्यप्रकाश (रा. श्री. जोग)
- ६ छंदोरचना (मा. व्यं. पटवर्धन)

प्रश्नपत्रिका ५ री

निबंधलेखन-दोन प्रकार

[पत्रिकालेखनाच्या कामी म. सा. परिषदेचे नवे शुद्धलेखन अनुसरले पाहिजे.]

चिटणीस

म. सा. परिषद

अनुक्रमणिका



अनुक्रमणिका